UNIVERSAL 
LIBRARY 
L) 


OU 20228 


AdVddl | 
IVSHAINN 














ಹೊಸಕೆರೆ ಬಿದಂಬರಯ್ಯ 





ಶ್ರೀಗೋವರ್ಧನಮರದ ಜಗದ್ದುರುಸ್ವಾಮಿಗಳ ವಿಚಾರಸರಣಿಯನ್ನು 
ಹಿಂಬಾಲಿಸಿದ 


ನೇದಾಂತದ ರೂಪರೇಖ 


ಲೇಖಕ 


ಹೊಸಕೆರೆ ಚಿದಂಬರಯ್ಯ 


ಜೀವನ್ಮುಕ್ತಿನಿವೇಕ, ವೇದಾಂತವಿಚಾರದ[ಗುಟ್ಟು, ಭಗವದ್ಗೀತಾ 
ಸಾರವಿಚಾರ, ಅರ್ಯಧರ್ಮಪ್ರದೀಪ, ಅನುಭವಾಮೃತದ ಟೀಕು 
ಗೀತಾರ್ಥಚಂದ್ರಿಕ್ಕೆ ಪಂಚದಶೀತತ್ತ್ವಾರ್ಧ್ಥ, ಗೀತೆಯ 
ತಿರುಳು, ವೇದಾಂತದಜಿ (ವಾಳ, ಗೀತೆಯ ಕೈಗನ್ನಡಿ 
ಮಕ್ಕಳ ಕ್ಸೆಗೀತೆ - ಮೊದಲಾದವುಗಳ 
೦ಂಥಕರ್ತ 





ಭಕ್ತಬಂಧುಕಾರ್ಯಾಲಯ, ಬಸವನಗುಡಿ (ಬೆಂಗಳೂರು ಸಿಟಿ) 


ಪ್ರಕಾಶಕ ಕ 
ಶೀಮಾನ್‌ ಎಸ್‌. ಸಿ, ಹೊಸಳ್ಳಿ ಬ ಎ, ಬಾರ ಆಟ್‌ 
ಜಾ ENS 
ಮೊದಲನೆ ಮುದ್ರಣ ೧,೦೦೦ ಪ್ರತಿಗಳು 
DOSE ಕಾರ್ಯ ವಾ 


ಬೆಲೆ: 0-೫-೦ 


“ಎ 
ಇದರ ಪ್ರತಿಗಳು ದೊರೆಯುವ ಸ್ಥಳ; 


ಲಜ್‌ 

ಆ್‌ ಶೆ 

 ಹೊಸಳಿ ಪಬ್ಲಿಷಿಂಗ್‌ ಹೌಸ್‌ 
(ಕ್ಲಾರೆಂರ್ಡ ಹಾಲ್‌) 


6, ಹಛ್ಳಸೂರು ರೋಡು, ಬೆಂಗಳೂರು ದಂಡು. 


ಮುನ್ನುಡಿ 


i 


ಬ್ರಹ್ಮಸೂತ್ರಗಳ ಶಾಂಕರಭಾಷ್ಯದಮೇಲೆ ಒಂಬತ್ತು 
ವ್ಯಾಖ್ಯಾನಗಳನ್ನು ಒಳಗೊಂಡ ಒಂದು ಸಂಸ್ಕೃತಪುಸ್ತಕಕ್ಕೆ ಶ್ರೀ 
ಗೋವರ್ಧನ ಮಠಾಧೀಶ ಶ್ರೀಮತ್ಸರಮಹಂಸೇತ್ಕಾದಿ ಬಿರು 
ದಾಫಿಕಿತ ಶ್ರೀಭಾರತೀಕೃಷ್ಣ ತೀರ್ಥಸ್ವಾಮಿಪಾದರು ಇಂಗ್ಲೀಷಿ 
ನಲ್ಲಿ ಬರೆದಿದ್ದ ಪೀರಿಕೆಯನ್ನು ನಾನು ಒಂದುದಿನ ಬರೀಕುತೂಹೆಲ 
ದಿಂದ ಓದುವದಕ್ಕೆ ಮೊದಲುಮಾಡಿಜಿನು ಅದು ನನ್ನನ್ನು 
ಕೊನೆಯವರೆಗೂ ಸೆಳೆದುಕೊಂಡು ಹೋಯಿತು. ಅದನ್ನು ನಾನು 
ವೇದಾಂತಗೋಷ್ಠಿಯಲ್ಲಿ ನನ್ನ ಮಿತ್ರರ ಮುಂದೆಕೂಡ ಬಿಚ್ಚಿಟ್ಟಿನು. 
ಆಗ ಅವರು ಹೋಗಿರುವ ದಾರಿಯೂ ಅವರ ಕೆಲವು ಯುಕ್ತಿಗಳೂ 
ಉದಾಹರಣೆಕಳೂ ನನ್ನ ಮನಸ್ಸನ್ನು ಕಚ್ಚೆ ಹಿಡಿದುಕೊಂಡವು. 
ಅವುಗಳ ಸವಿಯನ್ನು ಕನ್ನಡಿಗರಿಗೆಲ್ಲ ತೋರಿಸಬೇಕೆಂದು ಅವು 
ಗಳಲ್ಲಿ ನನ್ನ ಮನಸ್ಸನ್ನು ಸೆಳೆದ ಕಲವು ಅಭಿಪ್ರಾಯಗಳನ್ನು 
ನಾನು ಕೃತಜ್ಞತೆಯಿಂದ ಅಗಿದು ಅರಗಿಸಿಕೊಂಡು ಇಲ್ಲಿ ಈ ಗ್ರಂಥದ 
ರೂಪದಲ್ಲಿ ಎರಕವನ್ನು ಹೊಯ್ದಿರುವೆನು 


ಈ ಗ್ರಂಥವು ಶಾಸ್ತ್ರದ ಮಾತುಗಳ ಮತ್ತು ಶಾಸ್ತ್ರಾರ್ಥಗಳ 
ಗದ್ದಲದಿಂದ ಸೆಕೆಯನ್ನುಂಟುಮಾಡದೆ ಅನುಭವಕ್ಕೆ ಹೊಂದುವ 
ಯುಕ್ತಿಗಳ ಸುರಿಮಳೆಯಿಂದ ತೆಂಪಾಗುವಂತೆ ಶಾಸ್ತ್ರದ ತಾತ್ಪರ್ಯ 
ವನ್ನು ಮನೋಹರವಾಗಿ ತಿಳಿಸತಕ್ಕದ್ದಾಗಿ ಇರುವದು. ಆದರೂ 
ಜಗತ್ತನ್ನೆಲ್ಲ ತೂಕಕ್ಕೆ ಹಾಕಿನೋಡುವ ಈ ಗ್ರಂಥದ ವಿಚಾರವೇ 
ಬಹು ಗಂಭೀರವಾದ್ದರಿಂದ ಇದು ಕಟ್ಟುಕಥೆಗಳಂತೆ ಓದಿದೊಡನೆ 


೨ 


ಗುಳಕ್ಕನೆ ಗಂಟಲೊಳಕ್ಕೆ ಇಳಿದುಬಿಟ್ಟೀತೆಂದು ನಾನು ಹೇಳಲಾ 
ಕಿನು. ಏಕೆಂದರೆ: ಇದು ಇಂದ್ರಿಯಗಳಿಗೂ ಮನಸ್ಸಿಗೂ ಸಾಮಾನ್ಯ 
ವಾಗಿ ಗೋಚರವಾಗದಂಧ ಶಾಸ್ತ್ರವಿಷಯ. ಇದನ್ನು ಒಮ್ಮುಖ 
ವಾದ ಮನಸ್ಸಿನಿಂದ ಸಾವಕಾಶವಾಗಿ ಓದಬೇಕು. ಇದರ ಒಂದೊಂ 
ದಗಳು ಹೊಟ್ಟಿಯನ್ನು: ಹೊಕ್ಕಷ್ಟೂ ಮನಸ್ಸು ಹುರಿಗೊಳ್ಳುವದು. 


ಜೀವ, ಈಶ್ವರ ಜಗತ್ತು - ಈ ಮೂರರ ಬಣ್ಣವನ್ನು 
ಚಿನ್ನಾಗಿ ಒರೇಹಚ್ಚೆ ನೋಡುವದಕ್ಕೆ ಇದು ಬಹು ಒಳ್ಳೆ ಒರೆಗಲ್ಲು. 
ಎರಡನೆಯದೆಂಬ ಭಾವನೆಯನ್ನು ಎಲ್ಲ ಕಡೆಯಿಂದಲೂ ಹಾರಿಸುವ 
ವಿಷಯದಲ್ಲಿ ಇದು ಬಲವಾದ ಸುಂಟರುಗಾಳಿ, ದುಃಖಮಯವಾದ 
ಜಗತ್ತಿ ನಲ್ಲಿದ್ದ ದುಃಖದ ಸೋಂಕಿಲ್ಲದಿರುವ ಸಿದ್ದಿಯುಂಬಾಗುವ 
ದಕ್ಕೆ ಇದು ಮಹಾಮಂತ್ರ. ನರನನ್ನು ನಾರಾಯಣನನ್ನಾಗಿ 
ಮಾಡುವ ಇದರ ಸಾಮರ್ಥ್ಯವು ಇದನ್ನು ಅರಗಿಸಿಕೊಂಡವಂಲ್ಲಿ 
ಎದ್ದು ಕಾಣುವದು. ಈ|ಫಲವನ್ನು ಸೂರೆಗೊಳ್ಳುವದಕ್ಕೆ ವಾಚಕರು 
ಉತ್ಸುಹಗೊಳ್ಳಬೇಕು. 


ವೇದಾಂತವೆಂಬುದೆಲ್ಲ ಬರೀ ಕುರುಡುನಎಬಿಕೆಯ ಮಾತೆಂದು 
ಅದನ್ನು ಉದಾಸೀನಮಾಡಿ ಭೌತಿಕಶಾಸ್ತ್ರವು ಮಾತ್ರ ಯುಕ್ತಿಗೆ 
ಹೊಂದುವ ಮಾತೆಂದು ಅದನ್ನು] ಹೆಚ್ಚು ಆದರಿಸುವ ಪ್ರವೃತ್ತಿಯು 
ಜನತೆಯಲ್ಲಿ ಕಾಣುತ್ತಿದೆ. ಭೌತಿಕಶಾಸ್ತ್ರವು ಯುಕ್ತಿಗೆ ಹೊಂದುವ 
ದೆಂಬ ಮಾತಿನ ಪ್ರತೃಕ್ಷರವೂ ನಿಜ ಆದ್ದರಿಂದ ಅದನ್ನು ಆದ 
ರಿಸುವದು ಯೋಗ್ಯವೆ ವೇದಾಂತವೆಂಬುದೆಲ್ಲ ಬರೀ ಕುರುಡು 
ನಂಬಿಕೆಯ ಮಾತೆಂದು ತಿಳಿದಿರುವದು ಮಾತ್ರ ಸರಿಯಲ್ಲ. ಭೌತಿಕ 
ಶಾಸ್ತ್ರದ ಯುಕ್ತಿಗಳು ಆಗಾಗ; ಬದಲಾಗುತ್ತಿರುವಾಗ ವೇದಾಂತದಲ್ಲಿ 
ರುವ ಯುಕ್ತಿಗಳ ಬೇರುಗಳು ಪಾತಾಲದವರೆಗೆ ಬೆಳೆದಿರುವ ಈಶ್ವರನ 
ಪ್ರಾಣಲಿಂಗದಂತೆ ಅಲ್ಲಾಡಿಸುವದಕ್ಕಾಗದಂತಿರುವವೆಂದು ಈ 


ಪಿ 


ಗ್ರಂಥವನ್ನು ಆದರದಿಂದ ಓದುವವರು ಮನಗಾಣುವರು. ಆದ್ದ 
ರಿಂದ ಯುಕ್ತಿಗಳಿಂದ ಕೂಡಿರುವ ವಿಷಯದಲ್ಲಿ ಇದು ಭೌತಿಳ 
ಶಾಸ್ತ್ರಕ್ಕೆ ಎಳ್ಳಷ್ಟೂ ಕಡಿಮೆಯದಲ್ಲ. ಇದರ ತಿರುಳಿನ ಬೆಲೆಯಂತು 
ಭೌತಿಕಶಾಸ್ತ್ರಕ್ಕಿಂತ ಹೆಚ್ಚು ಆದರಣೀಯವಾದದ್ದು. ಗ್ರಂಥದ 
ಆದಿಯಲ್ಲಿಯೇ ಕೊಟ್ಟಿರುವ ಪಾಶ್ಚಾತ್ಯರಿಬ್ಬರ ಮಾತುಗಾರಿಕೆಯ: 
ಈ ಅಭಿಪ್ರಾಯವನ್ನು ಪೋಷಿಸುವದಕ್ಕೆ ಸಾಕು. 


ಚೆನ್ನಾಗಿ ಕಣ್ಣು ಬಿಟ್ಟು ನೋಡಿದರೆ ಭೌತಿಕಶಾಸ್ತ್ರವು ಯಾವ 
ದನ್ನು ಹಿಡಿದುಕೊಂಡು ತನ್ನ ವಿಚಾರವನ್ನು ನಡೆಸುವದೊ 
ವೇದಾಂತಶಾಸ್ತ್ರವೂ ಅದನ್ನೆ ಹಿಡಿದುಕೊಂಡು ತನ್ನ ವಿಚಾರ 


ಆ 
ವನ್ನು ನಡೆಸುವದು. ಭೌತಿಕಶಾಸ್ತ್ರಗಳು ಜಗತ್ತೆಂಬುದೊಂದು 


ನಿಜವಾದದ್ದಾಗಿ ಇರುವದೆಂದು ಮೊದಲೇ ಇಟ್ಟುಕೊಂಡು ಅದರಲ್ಲಿ 
ಕಾಣುವ ಶಕ್ತಿವಿಶೇಷಗಳ ಸ್ವರೂಪವನ್ನು ಕುರಿಶು ವಿಚಾರ ಮಾಡು 
ವವು. ವೇದಾಂತಶಾಸ್ತ್ರವು ಜಗತ್ತಿನ ಇರುವಿಕೆಯ ಸ್ವರೂಪ 
ವನ್ನೆ ಒರೇಹಚ್ಚುವದಕ್ಕೆ ಹೊರಬರುವದು. ಭೌತಿಕಶಾಸ್ತ್ರದ 
ವಿಚಾರವು ಕೊನೆಮುಟ್ಟಿಯೂ ಇಲ್ಲ; ಕೊನೆಮುಟ್ಟುವ ಹಾಗೂ 
ಇಲ್ಲ. ವೇದಾಂತಶಾಸ್ತ್ರವು ತನ್ನ ವಿಚಾರವನ್ನು ಕೊನೆಗಾಣಿಸಿ 
ಜಗತ್ತಿನ ಕೊರಳಿಗೆ "ಸ್ವತಂತ್ರವಾಗಿಲ್ಲದಿರುವ ಇದರ ಇರುವಿಕೆಯು 
ಬ್ರಹ್ಮವನ್ನ ವಲಂಬಿಸಿರುವ'ದೆಂದು ಅದರ ಇರುವಿಕೆಯ ಬೆಲೆಯ 
ತಾಳಿಯನ್ನು ಕಟ್ಟಿರುವದು ಭೌತಿಕಶಾಸ್ತ್ರಕ್ಕೆ ಜಗತ್ತಿನಲ್ಲಿರುವ 
ಶಕ್ತಿವಿಶೇಷಗಳ ಸ್ವರೂಪದ ವಿಚಾರವು ಮುಖ್ಯ. ವೇದಾಂತ 
ಶಾಸ್ತ್ರಕ್ಕೆ ಜಗತ್ತಿಗೂ ಕಾರಣವಾದ ಬ್ರಹ್ಮವನ್ನು ಹೇಳುವ ಸಡಗರ 
ದಲ್ಲಿ ಜಗತ್ತಿನ ಇರುವಿಕೆಯ ವಿಚಾರವು ಗೌಣ, ಇಷ್ಟೇ ಭೇದ. 
ಅಂತು ಎರಡಕ್ಕೂ ಜಗತ್ತೇ ವಿಷಯ, ಆದ್ದರಿಂಂದ ವೇದಾಂತ 
ಶಾಸ್ತ್ರವು ಭೌತಿಕಶಾಸ್ತ್ರ ದಷ್ಟೇ ಅಲ್ಲದೆ ಹೆಚ್ಚಿ ನದೂಕೂಡ ಆಗಿರುವ. 


೪ 


ದೆಂದು ಸ್ಪಷ್ಟವಾಗುವದು. ಆದಕಾರಣ ಎಲ್ಲ ಕನ್ನಡಿಗರೂ ಈ 


ಗ್ರಂಥಕ್ಕೆ ಆದರದಿಂದ ಉದಾರಾಶ್ರಯವನ್ನು ನೀಡಬೇಕು. 

ಇಂಧ ಈ ಗ್ರಂಧವನ್ನು ಪ್ರಕಾಶಗೊಳಿಸುವ ವಿಷಯದಲ್ಲಿ 
ಶ್ರೀಮಾನ್‌ ಬಿ.ಎ. ಮತ್ತು ಬಾರ್‌ ಅಟ್‌ಲಾ ಪದನೀಧರರಾದ 
ಎಸ್‌. ಸಿ. ಹೊಸಳಿಯವರು ವಹಿಸಿದ ಉತ್ಸಾಹಾತಿಶಯವು 
ತುಂಬ ಅಭಿನಂದನೀಯವಾಗಿದೆ. 


ಬೆಂಗಳೂರು ಹೊಸಕೆರೆ ಚಿದಂಬರಯ್ಯ 


ಧಾತು - ಶ್ರೀಶಂಕರಜಯನ್ನಿ 


ಈಗ ನಾವು ಯಾವ ಮೇಲುಪಜೂಗಾದರೊ ಪಶ್ಚಿಮದ ಕಡೆಗೇ 
ಕಣ್ಣು ಹಾಕುತ್ತ್ವೇವಲ್ಲವೆ * 
ಮನುಷ್ಯನ ನೆಮ್ಮದಿಗೆ ಬರೀ ಭೌತಿಕವಿದ್ಯಾಚತುರತೆಗಿಂತ ಆಧ್ಯಾ 
ತ್ಮಿಕ (ಆತ್ಮನಿಚಾರದ) ಸ್ಫೂರ್ತಿ ಅಗತ್ಯವೆಂಬದನ್ನು ತೋರ 
ಸುವದಕ್ಕೆ ಅವೆರಡರಲ್ಲಿಯೂ ಮುಗಿಲುಮುಟ್ಟ ದ ಪಾಶ್ಚಾತ 
ರಿಬ್ಬ ರ ನಿನ್ನೆ ಮೊನ್ನೆ ಯ ) ಮಾತುಗಾರಿಕೆಯನ್ನು ಸೋಪಿ | 

















ಚಾರ್ಲಿ ಚಾಪ್ಲಿ ನ್‌ ನಾನು ಇಪ ರೃತ್ತನೆ ಶತಮಾನದ 
ಈ ಯಂತ್ರ ಯುಗದಲ್ಲಿ ನನ್ನ ಅಭಿಪ್ರಾ ಯಗಳೇನೇ 
ನನ್ನು ಹೊಂದಿದ್ದೆ ೇನೆಂಬುದು ನನ್ನ ಕ ಮಾಡರ್ನ್‌ 
ಟ್ರೈ ಸ್‌ ಎಂಬ “ಹೊಸ ಚಲನಚಿತ ದಲ್ಲಿ ಚೆನ್ನಾಗಿ 
ಚಿತ್ರಿತವಾಗಿದೆ. 
ಗೆಳೆಯಃ-ಮನುಷ್ಯನ ಕೈಗೆ ಈ ಶಕ್ತಿಯು ಆಶ ರ್ಯ 
ಕರವಾದ ರೀತಿಯಲ್ಲ ಬಂದೊದಗಿದೆ. “ಕಿ | ಯೇನೋ 
ಕಂಡರಿಯದ ಕೇಳಿ "ಅರಿಯದ ಯೋಚಿಸಿ ಅರಿಯದ 
ಹಾಗೆ ಇದೆ. ಆದರೆ ಮನುಷ್ಯನನ್ನು ಆತ್ಮಾವಲಂಬಿ 
ಯನ್ನಾಗಿ ಮಾಡುವಂತಹ ಒಂದು ಶಕ್ತಿಯೂ ಇಲ್ಲ. 
ಇದರಿಂದ ಮನುಷ ಎಲ್ಲವೂ ಇದೆ ; “ಆದರೆ ಒಂದು 
ಇಲ್ಲ. ಇದರಲ್ಲಿ ಸ ಸಂಸ್ಕ ತಿಯೂ ಲೀನವಾಗಿಬಿಟ್ಟದೆ. 
ಯಂತ್ರಗಳಿಂದ ಬೇಕುಬೇಕಾದದ್ದೆಲ್ಲ ಆಗಿಬಿಡುವದ 
ರಿಂದ ಮನುಷ್ಯನಿಗೆ ಹೆಚ್ಚಿ ನಪ ರ್ರೈಯೆತ್ನ ವೇ ಬೇಡವಾ 
ಗಿದೆ. ಇದರ ಫಲವೇನಾಗಿದೆ?: ಮನುಷ್ಯ ನಿಗೆ ಒಂದು 
ರೀತಿಯ ಮಾನಸಿಕ ಉದರವಾ ಧಿಯುಂಟಾಗಿದೆ. 
ಪ್ರ ಅನಾರೋಗ್ಯ ವನ್ನು ಕಳೆಯಬೇಕಾದರೆ ಮನುಷ್ಯ 
ನಿಗೆ ಆಧ್ಯಾತ್ಮ ಸ ಸ್ಪೂ ರ್ತಿ ಬೇಕ್ಕು 
ಬ __ಕಾಯಿನಾಡು ೧೧-೪-೩೬ 








ಈ ಗ್ರಂಥದಲ್ಲಿರುವ ಆತ್ಮ ವಿಚಾರವೇ ಆ ಮಾನಸಿಕ ಉದರವಾ ಬಧಿಯನ್ನು 
ಕಳೆಯುವ ಪರಮಾಷಧ !!! 


ನಿಷಯಾನುಕ್ರಮಣಿಕೆ 

ಎಲ್ಲರೂ ಅಳಯುಬೇಕಾದದ್ದು 


ಈ ಒಗಟುಗಳನ್ನು ಒಡೆಯುವದಕ್ಕೆ ವೇದಾಂತವೇ ಗತಿ... 

ಮನಸ್ಸೇ ಸುಖದುಃಖಗಳ ಮನೆ 
ಮನಸ್ಸನ್ನು ಕಶೀಮಾಡುವದು 

(ಶೀಗುಉುಭ್ಯೋ ನಮಃ 


ಎಳಡಕತಶಕ ರಸ ರೇಖ 


ಎಲ್ಲರೂ ತಿಳಿಯಬೇಕಾದದ್ದು 


ಅಗತ್ಯವೂಗಿ ಎಲ್ಲರೂ ತಿಳಿದುಕೊಳ್ಳಬೇಕಾದ ಒಂದಾನೊಂದು 
ವಿಚಾರವಿದೆ ಬಹುಮಟ್ಟಿಗೆ ಯಾರೂ ಅದನ್ನು ಮನಸ್ಸಿಗೆ ಹಚ್ಚಿ 
ಕೊಳ್ಳುವದೇ ಇಲ್ಲ ಹೆಚ್ಚಿಕೊಂಡ ಒಬ್ಬಿಬ್ಬರು ಅದರ ಅಗಾಧ 
ವಾದ ಆಳವನ್ನು ನೋಡಿ ಕಣ್ಣು ಕತ್ತಲೆ ಹಿಡಿದವರಾಗಿ ಬಹುಬೇಗ 
ಅದನ್ನು ಕೈ ಬಿಡುತ್ತಾರೆ. ಎಲ್ಲಿಯೋ ಮಹಾಮಹಾ ವಿವೇಕಿಗಳಲ್ಲಿ 
ಸಹಸ್ರಕ್ಕೊಬ್ಬನು ಮಾತ್ರ ತನ್ನ ತಿಳಿಗಣ್ಣಿನಿಂದ ಚೆನ್ನಾಗಿ ದಿಟ್ಟಿಸಿ 
ನೋಡಿ ಅದರ ಸ್ತರೂಪವನ್ನು ಅಂಗಯ್ಯೊಳಗಣ ನೆಲ್ಲಿಯಕಾಯಂತೆ 
ಕಣ್ಣಾರೆ ಕಂಡು ಅದರಿಂದುಂಟಾಗುವ ಆನಂದದಲ್ಲಿ ಹಾಯಾಗಿ 
ಓಲಾಡುವನು, ಆ ವಿಚಾರವು ಅಂಧದ್ದು ಅದರ ವಿಷಯವು 
ಇತರಪ್ರಶ್ನೆಗಳ ಉತ್ತರದಂತೆ ಏನೋ ಒಂದು ತಿಳಿವಳಿಕೆಯನ್ನು 
ತಂದುಕೊಟ್ಟು ಅಷ್ಟಕ್ಕೇ ಮೈ ಗರೆಯುವದಿಲ್ಲ. ಅದು ಆ ಶಿಳಿವಳಿಕೆ 
ಯೊಡಗೊಂಡ ಅವನನ್ನು ಆನಂದದ ಗಟ್ಟಿಯಾಗಿ ಮಾಡುವದಲ್ಲದೆ 
ಉಳಿದ ತಿಳಿವಳಿಕೆಗಳಂತೆ ಹಾರಿಹೋಗದೆ ಯಾವಾಗಲೂ ಇದ್ದು 
ಕೊಂಡೇ ಇರುವಂಧದ್ದಾಗುವದು. ಅದರ ಫಲವು ಇಷ್ಟು ಹೆಚ್ಚಿನ 
ದಾಗಿರುವದರಿಂದಲೆ ಅದನ್ನು ಕಂಡು ಹಿಡಿಯುವ ಕೆಲಸವು ಬಹು 
ಸಾಹಸದ ಮಾತಾಗಿ ಕಾಣುವದು, ಆದ್ದರಿಂದಲೆ ವಿವೇಕಿಗಳಾದ 
ಯಾರಾದರೂ ಇದರ ಮಾತನ್ನು ಎತ್ತುತ್ತಲೆ ದಡ್ಡರ ಎದೆಯೊಡೆದು 


೨ ವೇದಾಂತದ ರೂಪರೇಖೆ 


ಹೋಗುವದು, ಇದು ಇಂಧ ಒಗಟಾದ ಪ್ರಶ್ನೆ ಇಂಧದ್ದೊಂದು 
ಪ್ರಶ್ನಿಯುಂಟೆಂಬ ಮಾತೇ ಒಂದು ಒಗಬಾಗಿರುವದು. ಬಹು 
ಜನರ ಬುದ್ಧಿಯಲ್ಲಿ ಇದು ತಲೆಯನ್ನು ಎತ್ತಲಾರದಿರುವದೇ ಹಾಗೆ 


ತೋರುವದಕ್ಕೆ ಕಾರಣ 


ಒಗೆ ಇದು ಜನಸಾಮಾನ್ಯದ ಬುದ್ಧಿಯಲ್ಲಿ ತಲೇ ಎಕ್ತದಿರು 
ವಂಧದ್ದಂಬದನ್ನು ನೋಡಿ ಪರಮಕರುಣಾಳುವಾದ ವೇದವುರು 
ಸನು ಎಲ್ಲರಿಗೂ ಇದನ್ನು ನೆನನುಗೊಡಬೇಕೆಂಬ ಉದ್ದೇರಿದಿಂದ 
ಕರೋಪನಿಷತ್ತಿನಲ್ಲಿ ನಚಿಕೇತನೆಂಬುವನ ಮುಖದಿಂದ ಈ 
ಪ್ರರ್ಲಯನ್ನು ಹೊರವಡಿಸಿರುವನು ನಚಿಕೇತನು ತನಗೆ ಖೇಕಾದ 
ಮೂರು ವರಗಳನ್ನು ಕೇಳಬಹುದೆಂದು ಯಮನು ಅವನಿಗೆ ಮಾತು 
ಕೊಟ್ಟದಿತ್ತಾನೆ. ನಚಿಕೇಶನು ಆದರಂತೆ ಎರಡು ವರಗಳನ್ನು ಪಡೆ 
ದುಕೊಂಡ ಮೇಲೆ ಮೂರನೆ ವರವನ್ನು ಕೇಳುವ ಸಮಯ ಒದಗಿರು 
ತ್ರದಿ ಅವನು ಅದನ್ನು ಕೇಳುವಾಗ ಅವನ ಮಾತಿನಲ್ಲಿ « ಸತ್ತ 
ಮೇಲೆ ಜೀವನು ಇರುವನೊ ಇ್ಲನೂ?' ಎಂಬ ಆಭಿವ್ರಾಯವು 
ಹೊರಬಿದ್ದಿದೆ. ಇದರ ಉತ್ತರವು ನಚಿಕೇತನಿಗೊಬ್ಬನಿಗೇ ಅಗತ್ಯ 
ವಾದದ್ದೆಂದಲ್ಲ, ಜಗತ್ತಿನಲ್ಲಿ ಪ್ರತಿಯೊಂದು ಪ್ರಾಣಿಗೂ ತಿಳಿಯಲೇ 
ಬೇಕಾದದ್ದು. ಉಪನಿಷತ್ತು ನೆನಪುಗೊಟ್ಟಮೇಲಾದರೂ ನಾವು 
ಆ ಪ್ರಶ್ನೆಯನ್ನು ನಮ್ಮದಾಗಿ ಭಾವಿಸಿಕೊಂಡು ಅದರ ಉತ್ತರವನ್ನು 
ಕಾಣಬೇಕು. 


ಮೇಲಿನ ಪ್ರಶ್ನೆಗೆ ಉತ್ತರವನ್ನು ಕಾಣಹೋಗುವದಕ್ಕಿಂತ 
ಮೊದಲು ತಿಳಿಯಬೇಕಾದದ್ದೊಂದಿದೆ. ಜೀವರೆಲ್ಲರೂ "ನಾನು, 
ನಾನು’? ಎಂದು ವ್ಯವಹರಿಸುತ್ತಿರುವರಪ್ಪೆ. ಈ "ನಾನು' ಎಂಬ 
ಮಾತಿನಿಂದ ಕರೆಸಿಕೊಳ್ಳುವ ಜೀವನು ತನ್ನ ಸ್ವರೂಪವೇನೆಂದೂ 
ತಾನು ಎಲ್ಲಿಂದ ಬಂದವನೆಂದೂ ಮತ್ತು ಎಲ್ಲಿಗೆ ಹೋಗುತ್ತಿರುವವ 


ಎಲ್ಲರೂ ತಿಳಿಯಬೇಕಾದದ್ದು ಷ್ಧಿ 


ನೆಂದೂ ತನ್ನ ನೆಲೆಯನ್ನು ತಾನು ತಿಳಿಯದೆ ವ್ಯವಹಾರದಲ್ಲಿ ನುಗ್ಗಿ 
ಬಿಟ್ಟರ ಅವನ ವ್ಯವಹಾರವೆಲ್ಲ ಗಟ್ಟಿಯಾದ ತಳಹದಿ ಇಲ್ಲದ ಅರ 
ಮನೆಯಂತೆ ಕಟ್ಟುತ್ತ ಹೋದಷ್ಟೂ ಉರುಳಿಕೊಳ್ಳುತ್ತ ನಿರಾಶೆಯ 
ನಿಟ್ಟುಸಿರನ್ನು ಬಿಡಿಸದೆ ಮತ್ತೇನಾದೀತು? "ನಾನು' ಎಂಬದರ 
ಸ್ವರೂಪವೇನೆಂದರೆ ಶರೀರವೆಂದು ಬಹುಬೇಗ ಹೇಳಿಬಿಡಬಹುದು. 
ಅದನ್ನು ಒರೆಗೆ ಹಚ್ಚಿದರೆ ಮಾತ್ರ ಅದರ ಕಂದು ಹೊರಬೀಳು 
ವದು ನನ್ಮು ಶರೀರವು ಹಾಸಿಗೆಯ ಮೇಲೆ ಎಚ್ಚರತಪ್ಪಿ ಮಲ 
ಗಿರುವಾಗ ಕನಸಿನಲ್ಲಿ ನಾನು ಹೋಗುವದು, ಬರುವದು 
ಮೊದಲಾದ ಎಷ್ಟೋ ವ್ಯವಹಾರಗಳನ್ನು ಮಾಡುತ್ತೀವಷ್ಟೆ ಆಗ 
"ನಾನು' ಎಂಒದರ ಸ್ವರೂಪನು ಆ ಶರೀರನಲ್ಲವೆಂದು ಹೇಳಲೇ 
ಬೇಕಾಗಿ ಬರುವದು " ಆದ್ದರಿಂದ ಸಾಮಾನ್ಯವಾಗಿ ಯಾರಿಗೂ 
"ನಾನು' ಎಂಬದರ ಸ್ವರೂಸನೇ ಗೊತ್ತಿಲ್ಲವೆಂದಾಯಿತು. ಹೀಗೆ 
ತನ್ನ ನೆಲೆಯೇ ಗೊತ್ತಿಲ್ಲದೆ ಮಾಡುವ ಕುರುತು ವ್ಯವಹಾರದಲ್ಲಿ 
ಏಳುತ್ತ ಬೀಳುತ್ತ ಗಾಸಿಗೊಳ್ಳುತ್ತಿರುವದೇ ನಮ್ಮ ಹಣೆಯ ಬರೆಹ 
ವಾಗಿದೆ. ಈ ನಮ್ಮ ದುರ್ದಶೆಯನ್ನ ನಾವು ದೂರಮಾಡಿ 
ಕೊಂಡ ಹೊರತು ನಮಗೆ ಸುಖದ ಆಸೆ ಇಲ್ಲ ಅದ್ದರಿಂದ ನಾವೆ 
ಲ್ಲರೂ ನಮ್ಮ ನೆಲೆಯನ್ನು ಮೊದಲು ಅರಿಯಬೇಕು ಈ ಪುರಂ 
ದರದಾಸರು ಕೂಡ ತಮ್ಮದೊಂದು ಪದ್ಯ ದಲ್ಲಿ 
" ಎಲ್ಲಿಂದೆ ಬಂದೆ * ಮುಂದೆಲ್ಲಿ ಪಯಣ '' 

ಎಂಬ ಪಲ್ಲವಿಯೆನ್ನಾ ಹಾಡ್‌ ನಮ್ಮನ್ನು ಎಚ್ಚರಗೊಳಿಸಿದ್ದಾಕೆ. 
ಆದರೂ ನಾವು ಗೊರಕೇ ಹೊಡೆಯುತ್ತಿದ್ದೇವೆ, ಇನ್ನಾದರೂ ಕಣ್ಣು 
ಹೊಸಕಿಕೊಂಡು ಎದ್ದು ವಿಚಾರಕ್ಕೆ ಮೊದಲುಮಾಡಖೇಕು, 


ಇನ್ನೊಂದೇನೆಂದರೆ: ನಾವು ಹೊರಗೆ ಕಾಣುವ ಜಗತ್ತನ್ನು 
ನಿಜವಾದದ್ದೆಂದು ನಂಬಿ ವ್ಯವಹರಿಸುತ್ತ ಎಷ್ಟೋಸಲ ಧಕ್ಕೆಯನ್ನು 
ತಿಂದು « ಅಯ್ಯೊ ! ತಿಳಿಯದೆ ಮೋಸಹೋದೆವು1! ” ಎಂದು 

ಒಮ್ಮೆಯಾದರೂ ಹೇಳುತ್ತೇವಲ್ಲ! ನಿಜವಾದ ವಸ್ತುವಿನಿಂದ ಮೋಸ 
ವಾಗುವದುಂಟಿ? ಜಗತ್ತು ಯಾವಾಗಲೂ ಒಂದೇ ರೂಪದಲ್ಲಿಲ್ಲದೆ 
ಒಮ್ಮೆ ಸುಖದ ರೂಪವನ್ನೂ ಒಮ್ಮೆ ದುಃಖದ ರೂಪವನ್ನೂ 
ತಾಳುವದೇಕೆಂಬ ಯೋಚನೆಯನ್ನು ಹಚ್ಚಿಕೊಂಡು ಅದರ ಆಗು 
ಹೋಗುಗಳನ್ನೆಲ್ಲ ನಾವು ಎಂದಾದರೂ ತೂಕಕ್ಕೆ ಹಾಕಿ ನೋಡಿದ್ದೆ ₹ 
ವೆಯೆ? ನಮ್ಮ ಸ್ಥಿತಿಯು ಗಿಲೀಟಿನ ಒಡವೆಯನ್ನು ಅಪರಂಜಿ 
ಯೆಂದು ತಿಳಿದು ನಡೆದವನ ಗತಿಯಂತೆ ಆಗಿರುವದೆಂದು ನಮ್ಮ 
ಮನಸ್ಸಾಕ್ಷಿಯು ಆಗಾಗ ಎಚ್ಚರಿಸುತ್ತಲೆ ಇದ್ದರೂ ನಾವು ಅದನ್ನು 
ಉಪೇಕ್ಷಿಸುತ್ತಿದ್ದೇವೆ. ಇದು ಸರಿಯಲ್ಲ. ಈ ಜಗತ್ತು ಎಚ್ಚರ 
ದಲ್ಲಿಯೂ ಬದಲಾವಣಿಯನ್ನು ಹೊಂದುತ್ತಿರುವದಲ್ಲದೆ ಕನಸಿನಲ್ಲಿ 
ಯೂ ತನಿನಿದ್ರೆಯಲ್ಲಿಯೂ ತನ್ನ ಸೆಲೆಯೇ ಇಲ್ಲದಂತಾಗುವದನ್ನು 
ವಿಚಾರಕ್ಕೆ ತಂದುಕೊಂಡರಂತು "ಈ ಜಗತ್ತು ಹುಟ್ಟಿದೆಯೋ ? 
ಇಲ್ಲವೋ?” ಎಂದು ಸಂಶಯವಾಗುವದು. ಆದ್ದರಿಂದ ಜಗತ್ತಿನ 
ಹುಟ್ಟುವಿಕೆಯನ್ನೂ ಇರುವಿಕೆಯನ್ನೂ ಕುರಿತು ನಾವು ವಿಚಾರ 
ಮಾಡುವದು ಅಗತ್ಯ. 


ಹೀಗೆ-ಜೀವರ ಮತ್ತು ಜಗತ್ತಿನ ವಿಷಯವನ್ನು ಕುರಿತು 
ವಿಚಾರಮಾಡುವದರೊಂದಿಗೆ ಇನ್ನೊಂದರ ವಿಚಾರವೂ ಅಗತ್ಯ 
ವಾಗುತ್ತದೆ. ಅದೇನೆಂದರೆ: ಏನಾದರೊಂದು ಕೆಟ್ಟ ಕೆಲಸಕ್ಕೆ ಕ್ಫೈ 
ಹಾಕುವಾಗ ಎಂಧ ಕಲ್ಲುಮನಸ್ಸಿ ನವನಿಗಾದರೂ ಮೊಟ್ಟಮೊದಲು 
ಇದಕ್ಕಾಗಿ ತನ್ನನ್ನು ದಂಡಿಸುವವರು ಯಾರೋ ಇರುವರೆಂದು 
ಒಳಗೇ ಎದೆ ಡವಗುಟ್ಟುತ್ತದೆ. ಅದರ ಗುಟ್ಟು ಎದ್ದು ಕಾಣುವಂತೆ 
ಒಮ್ಮೊಮ್ಮೆ ಓದಿನ ಸೆಲೆ ಇಲ್ಲದವನ ಬಾಯಿಂದ ಕೂಡ ದೇವರೇ 
ತನ್ನನ್ನು ಕಾಪಾಡಬೇಕೆಂದು ದೇವರ ಹೆಸರು ಬರುತ್ತದೆ. ಇದಲ್ಲದೆ 
ಈ ಜಗತ್ತನ್ನು ದೇವರೇ ಸೃಷ್ಟಿಸಿರುವನೆಂದೂ ದೇವರೇ ಕಾಪಾಡುವ 
ನೆಂದೂ ಎಲ್ಲರ ತಿಳಿವಳಿಕೆಯಾಗಿರುತ್ತದೆ. ಆ ದೇವರ ಸ್ವರೂಪವೇನು? 


ವೇದಾಂತವೇ ಗತಿ ೫ 


ಶಕುಂಬಾರನು ಮಣ್ಣಿನಿಂದ ಮಡಿಕೆಯನ್ನು ಮಾಡಿದಂತೆ ಅವನು 
ಜಗತ್ತನ್ನು ಏತರಿಂದ ಮಾಡಿದನು? ದುಃಖಮಯವಾಗಿ ತೋರುತ್ತಿ 
ರುವ ಜಗತ್ತನ್ನು ನಾವು ಅವನ ಸಹಾಯದಿಂದ ಸುಖಮಯವಾಗಿ 
ಮಾಡಿಕೊಳ್ಳ ಲಾದೀತೆ? ಅದಕ್ಕೇನ, ಮಾಡಬೇಕು? ಇವುಗಳನ್ನೆಲ್ಲ 
ನಾವು ಗೊತ್ತುಮಾಡಿಕೊಳ್ಳಬೇಕಾಗುತ್ತದೆ ದೇವರ ನೆರವು ದೊರೆತರೆ 
ಜಗತ್ತು ಸುಖಮಯವಾಗುವದೆಂದು ಗೊತ್ತಾದರಂತೂ ಈ ಪ್ರಶ್ನೆ 
ಗಳ ಮಹತ್ವ್ವವು ತನ್ನ ತುಟ್ಟಿತುದಿಗೇರುವದು. ಆದ್ದರಿಂದ ಈ 
ಜಗತ್ತಿನಲ್ಲಿ ಹುಟ್ಟಿರುವ ಎಲ್ಲರೂ ಈಶ್ರರ, ಜೀವ, ಜಗತ್ತು- ಇವರ 
ಸ್ಪರೂಸ ಮೊದಲಾದ ವಿಚಾರಗಳನ್ನು ಪ್ರಯತ್ನ ಪೂರ್ವಕವಾಗಿ 
ತಿಳಿಯೆಬೇಕಾಗಿರುವದು 


i ವಸಒಷಾ “ಹಾಗಾ ು- ಜಾಹಾತಾವಿಯ್‌ರಹಷ ಹಾ. 


ಈ ಒಗಟುಗಳನ್ನು ಒಡೆಯುವದಕ್ಕೆ ನೇದಾಂತವನೇ ಗತಿ 


ಈ ಒಗಟುಗಳನ್ನು ನಾವು ನಾವೇ ನಮ್ಮ ಬುದ್ಧಿಯ ಬಲ 
ದಿಂದ ಒಡೆಯುವದೆಂಬುದು ಆಗದ ಮಾತು ಇಂದ್ರಿಯಗಳಿಗೆ 
ಇದಿರಾಗಿ ನಿಂತು ಕಾಣಿಸಿಕೊಳ್ಳವ ವಿಷಯದಲ್ಲಾದರೆ ಬುದ್ಧಿಯು 
ತನ್ನ ಬಾಲವನ್ನು ಸ್ವಲ್ಪ ಅಲ್ಲಾಡಿಸೀತು. ಮೇಲೆ ಹೇಳಿದ 
ಮೂರು ವಸ್ತುಗಳಲ್ಲಿ ಜೀವ ಮತ್ತು ಈಶ್ವರ ಎಂಬ ಎರಡಂತು ಅಂಥ 
ವುಗಳಲ್ಲವೇ ಅಲ್ಲ ಜೀವನಿರುವ ಶರೀರವು ಕಣ್ಣೆದುರಿಗೆ ಕಾಣ 
ಬಹುದು. ಆದರೆ ಅದು ಜೀವನ ಸ್ಪರೂಪವಲ್ಲವೆಂದು ಮೊದಲೇ 
ನೆನಪುಗೊಟ್ಟ ದ್ದೇವೆ. ಶರೀರಕ್ಕೆ ಶಕ್ತಿಯನ್ನು ಕೊಡುವದಾಗಿ ಒಳ 
ಗಿರುವ ಚೈತನ್ಯವು ಜೀವನ ಸ್ವರೂಸ. ತನ್ನನ್ನು ತಾನೆ ಕಾಣಲರಿ 
ಯದ ಕಣ್ಣು ತನ್ನ ಬೆನ್ನ ಹಿಂದಿ ಇರುವ ಜೀವನನ್ನು ಹೇಗೆ 
ಕಂಡೀತು? ಆದ್ದರಿಂದ ಜೀವಸ್ವರೂಪವು ಕಣ್ಣಿಗೆ ಕಾಣತಕ್ಕದ್ದಲ್ಲ. 
ಈಶ್ವರನೆಂಬುವನಂತು ಪುರಾಣದ ವ್ಯಕ್ತಿಯಾಗಿರುವನೇ ಹೊರತು 


೬ ವೇದಾಂತದ ರೂಪರೇಖೆ 


ಎಲ್ಲಿಯೂ ಕಣ್ಣೆ ದುರಿಗೆ ಬಂದು ವ್ಯವಹಾರಮಾಡಿದ್ದು ಕಂಡುಬಂ 
ದಿಲ್ಲ. ಹೀಗೆ ಜೀವ ಮತ್ತು ಈಶ್ವರ ಎಂಬೆರಡು ವಸ್ತುಗಳೂ 
ಇಂದ್ರಿಯಗಳಿಗೆ ನಿಲುಕದೆ ಇರತಕ್ಕವುಗಳು ಇವುಗಳ ಮುಂದೆ 
ಬುದ್ದಿಯ ಆಟವು ನಡೆಯಲಾರದು 

ಇನ್ನು ಜಗತ್ತೆಂಬುದು ಇಂದ್ರಿಯಗಳಿಗೆ ಕಾಣತಕ್ಕದ್ದೇನೋ 
ಅಹುದು, ಇಷ್ಟುಮಾತ್ರದಿಂದ ಬುದ್ಧಿಯು ಅದನ್ನು ತೂಕಕ್ಕೆ 
ಹಾಕಿ ಎತ್ತಿಹಿಡಿಯಲಾರದು ಏಕೆಂದರ : ಜಗತ್ತಿನಲ್ಲಿಯೇ ಸೇರಿ 
ಕೊಂಡಿರುವ ನಮ್ಮ ಇರುವಿಕೆಯು ಮಹಾಕಾಶದಲ್ಲಿ ತೇಲಾ 
ಡುವ ಪರಮಾಣುವಿನಂತೆ ಇರುವದು ನಾವಿನ್ನು ಹೇಗೆ ಜಗ 
ತ್ತನ್ನು ತೂಗಲಾದೀತು ! ಜಗತ್ತು ಹುಟ್ಟಿದ ಮೇಲೆ ತಲೇ 
ಎತ್ತಿರುವ ನಮ್ಮ ಬುದ್ಧಿಯು ಜಗತ್ತು ಹ.ಟ್ಟುವದಕ್ಕ ಮುಂಚೆ 
ಇದ್ದ ಸ್ಥಿತಿಯನ್ನು ನಿರ್ಧರಿಸಹೋಗುವದು ಸಾಹಸದ ಮಾತು 
ಆದರೂ ಜಗತ್ತು ಇಂದ್ರಿಯಗಳಿಗೆ ಕಾಣಬರುವದಾದ್ದರಿಂದ 
ಭೌತಿಕ ಶಾಸ್ತ್ರಜ್ಞರ ಅದರ ಹಾಸುಹೊಕ್ಕುಗಳನ್ನಲ್ಲ ಕಾಣುವ 
ಕೆಲಸಕ್ಕೆ ಕೃ ಹಾಕೆ ಎಷ್ಟೋ ದೂರ ಮುಂದುವರಿದಿರುವರು. ಆದರೂ 
ಅವರಿಗೆ ಅದು ನಿಲುಕಿಲ್ಲ ಮುಂದೆಯೂ ನಿಲುಕಲಾರದೆಂದೇನಾ 
ದರೂ ಭವಿಷ್ಯವನ್ನು ಹೇಳಹೋದರೆ ಅದು ಈ ಕಾಲದಲ್ಲಿ ಯಾರಿಗೂ 
ಸೊಗಸುವದಿಲ್ಲ ಒಂದು ಸಕ್ಷ ಅವರು ಅದರ ನೆಲೆಯನ್ನು ಕಂಡು 
ಹಿಡಿದರೂ ಜಗತ್ತೆಂಬುದೊಂದಿದ್ದೇ ಇರುವದೆಂದು ಮೊದಲೇ ಇಟ್ಟು 
ಕೊಂಡು ಎಚ್ಚರದಲ್ಲಿ ಆಗುವ ಅದರ ಬದಲಾವಣಿಗಳೇ ಮೊದಲಾದ 
ವುಗಳ ಮೇಲೆ ತಮ್ಮ ವಿಚಾರವನ್ನು ಹಾಯಿಸಬಹುದು, ಆದರೆ ಅದು 
ಕನಸಿನಲ್ಲಿಯೂ ನಿದ್ರೆಯಲ್ಲಿಯೂ ಇಲ್ಲದಂತಾಗುವ ವಿಷಯವನ್ನು 
ಕೆಣಕುವದಕ್ಕೆ ಅವರು ಹೋಗುವ ಸೂಚನೆ ಕಾಣುವದಿಲ್ಲ. ಒಂದು 
ಪಕ್ಷ ಅದಕ್ಕೂ ಕೈ ಹಾಕಿದರೆ ಅದು ಇಂಧ್ರಿಯಗಳಿಗೆ ನಿಲುಕದ ವಿಷ 
ಯವೆಂದು ಮನಗಾಣುವದರ ಹೊರತು ಅವರಿಗೆ ಬೇರೆ ಗತಿ ಇಲ್ಲ. 


ವೇದಾಂತವೇ ಗತಿ ೭ 


ಏಕೆಂದರೆ: ಇಂದ್ರಿಯಗಳಿಗೆ ನಿಲುಕುವದೆಂಬ ಮಾತು ಬರೀ ಎಚ್ಚ 
ರಕ್ಕೆ ಸಂಬಂಧನಟ್ಟಿದ್ದಾ ಗಿರುವದು ಒಂದು ಪಕ್ಷ ಕನಸಿನಲ್ಲಿಯೂ 
ಇಂದ್ರಿಯಗಳಿಗೆ ನಿಲುಕುವದೆಂಬ ಮಾತಿನ್ದರೂ ತನಿನಿದ್ರೆಯಲ್ಲಂತು 
ಅದರ ನೆಲೆಯೇ ಇಲ್ಲ ಇನ್ನು ಎಷ್ಟೋ ಜನರು ಕನಸುಗಾಣು 
ತ್ತಿರುವಾಗಲೂ ಎಷ್ಟ ಜನರು ಎಚ್ಚರದಲ್ಲಿ ಜಗತ್ತನ್ನು ಕಾಣು 
ತ್ತಿರುವರೆಂಬುದರ ಮೇಲೆ ಎಚ್ಚರದ ಜಗತ್ತು ಕನಸಿನಲ್ಲಿ ಇಲ್ಲದಂ 
ತಾಗುವದೆಂಬ ಮಾತೇ ನಿಲ್ಲುವದಿಲವೆಂದು ಹಾರಿಸುವದಕ್ಕೆ ಹೋಗು 
ವದೂ ಕೆಲಸಕ್ಕೆ ಬರುವದಿಲ್ಲ, ಎಚ್ಚರದ ಜಗತ್ತು ಎಚ್ಚ್ಛರಸಲ್ಲಿರುವ 
ಎಲ್ಲರಿಗೂ ಕಾಣುತ್ತ ಇರುವದು ನಿಜವಾದರೂ ಯಾರ ಕನಸಿನಲ್ಲಿ 
ಯೂ ಅದು ಬಂದು ಕಾಣಿಸಿಕೊಳ್ಳು ವದಿಲ್ಲ ಎಚ್ಚರದ ಜಗತ್ತು 
ಎಚ್ಚರವೆಂಬ ಅವನ್ಮಯನ್ನು ಬಿಟ್ಟು ಇನ್ನೊಂಬವಸ್ಥೆಯನ್ನು 
ಇಣಿಕಿ ನೋಡಲೂ ಆರದು. ಆದ್ದರಿಂದ ಹೀಗಿರುವ ಜಗತ್ತಿನ 


ನೆಲೆಯನ್ನು ಕಾಣುವದು ಇಂದ್ರಿಯಗಳಿಗೆಂದೂ ದಕ್ಕುವ ಮಾತಲ್ಲ 


Mm 


ಹೀಗ ಜಗತ್ತಿನ ಬುಡವನ್ನು ಅಲ್ಲಾಡಿಸಿ ನೋಡುವದು 
ಇಂದ್ರಿಯಗಳಿಗೆಆಗದ ಮಾತಾದ್ದರಿಂದ ಇಂದ್ರಿಯಗಳು ಈ ವಿಚಾರ 
ದಲ್ಲಿ ಶಲೇಬಗ್ಗಿಸಿಕೊಳ್ಳು ವವೆಂಬ ಮಾತೊಂದು ಕಡೆ ಇಂಲಿ ತಮ್ಮ 
ಆಟದ ಬಯಲಾದ ಈ ಜಗತ್ತಿನಲ್ಲಿ ತಾವು ಯಾವವಸ್ತುಗಳ ಹೆಗಲ 
ಮೇಲೆ ಕೈ ಹಾಕಿಕೊಂಡು ನಿಶಾಚನರ್ತನವನ್ನು ಮಾಡುತ್ತಿರುವವೊ 
ಅಂಧ ವಿಷಯಗಳ ವಿಚಾರದಲ್ಲಿ ಕೂಡ ಇಂದ್ರಿಯಗಳು ತಾವು 
ಸಾಕ್ಷ್ಯವನ್ನು ಹೇಳುವದಕ್ಕೆ ಎದೆಗೊಟ್ಟು ನಿಲ್ಲಲಾರವು ಒಂದು 
ಪಕ್ಷ ಹೇಳಿದರೂ ಎಷ್ಟೋ ಸಂದರ್ಭಗಳಲ್ಲಿ ಆ ಮಾತಿಗೆ ಬೆಲೆ ಇರುವ 
ದಿಲ್ಲ. ಈಗ ನೋಡಿ ತಾಯಿತಂದೆಗಳು ಇಂದ್ರಿಯಗಳಿಗೆ ಕಾಣ 
ಬರುವವರಷ್ಟೆ. ಈ ದಂಪತಿಗಳು ತನ್ನ ತಾಯಿತಂದೆಗಳೆಂದು 
ಬೆಟ್ಟಟ್ಟು ತೋರಿಸಿ ಇಂದ್ರಿಯಗಳು ಹೇಳಲಾದೀತೆ? ಆ ದಂಪತಿಗ 
ಳಿಂದ ತಾನು ಹುಟ್ಟಿದ್ದು ತನಗೆ ಗೊತ್ತಿದೆಯೆ? ಹಾಗೆ ಗೊತ್ತಾಗುವ 


ಲ ವೇದಾಂತದ ರೂಪರೇಖೆ 


ದಾಗಿದ್ದರೆ ಕುಂತಿಯ ಮಗನಾದ ಕರ್ಣನು ತನ್ನನ್ನು ರಾಧೆಯ 
ಮಗನೆಂದೇಕೆ ತಿಳಿದುಕೊಂಡನು? ಆದ್ದರಿಂದ ಈ ನಿಷಯದಲ್ಲಿ 
ಇಂದ್ರಿಯಗಳು ನುಡಿಯುವ ಸಾಕ್ರ್ಯಕ್ಕೆ ಹುರುಳಿಲ್ಲ. ಆದಕಾರಿಣ 
ಪ್ರತ್ಯಕ್ಷವೆಂಬ ಪ್ರಮಾಣವು ಜಗತ್ತಿನ ಬುಡವನ್ನು ಅಲ್ಲಾಡಿಸ 
ಲಾರದು 


ಪ್ರತೃ್ಯಕ್ಷವನ್ನು ಹಿಂದಕ್ಕಿಟ್ಟು ಮುಂದೆ ಹೊರಬಿರೆ ಅನುಮಾನ 
ಪ್ರಮಾಣದ ಹಣೆಯ ಬರೆಹವೂ ಅಷ್ಟ. ಪ್ರತ್ಯಕ್ಷವನ್ನು ಗಟ್ಟಿ 
ಯಾಗಿ ಹಿಡಿದುಕೊಂಡು ಅದರ ಬೆಂಬಲದಿಂದ ಊಹೆಗೆ ನಿಲುಕಿಸಿ 
ಕೊಳ್ಳು ವದು ಅನುಮಾನ. ಪ್ರತ್ಯಕ್ಷವೇ ತನ್ನ ಕಾಲ ಮೇಲೆ ತಾನು 
ನಿಲ್ಲದಿರುವಾಗ ಅದರ ಶಕ್ತಿಯನ್ನು ಕೈಗಡವಾಗಿ ತೆಗೆದುಕೊಂಡು 
ತಲೇ ಎತ್ತುವ ಅನುಮಾನದಲ್ಲಿನ್ನೇನು ಕೆಚ್ಚಿದ್ದೀತು | 


ಅನುಮಾನವನ್ನೂ ಪಕ್ಕಕ್ಕೆ ಸರಿಸಿಬಿಟ್ಟರೆ ಇನ್ನು ಶಬ್ದವೆಂಬ 
ಪ್ರಮಾಣವೇ ಗತಿ ಲೋಕದಲ್ಲಿ ನೋಡಿದರೆ ತನ್ನ ತಾಯಿತಂದೆಗಳು 
ಯಾರೆಂಬುದೂ ತನಗೆ ಎರಡನೆಯವರಿಂದಲೆ ತಿಳಿಯಬೇಕು ಆದರೆ 
ಎರಡನೆಯವರ ಮಾತಿನ ಮೇಲೆ ಭರವಸವನ್ನಿ ಡವದರಲ್ಲಿಯೂ 
ಲೋಕದಲ್ಲಿ ಮೋಸವಾಗುವದುಂಟು. ಕರ್ಣನು ತಾನು ರಾಧೆಯ 
ಮಗನೆಂದು ಎರಡನೆಯವರ ಮಾತಿನಿಂದಲೆ ತಿಳಿದಿದ್ದನು ಆದರೆ 
ಆದು ತಪ್ಪೆಂದು ಎಷ್ಟೋ ದಿನದ ಮೇಲೆ ಗೊತ್ತಾಯಿತು ಇದಕ್ಕೆ 
ಕಾರಣವೇನೆಂದರೆ: ಕರ್ಣನಿಗೆ ರಾಧೆಯನ್ನು ತಾಯಿಯೆಂದು ತಿಳಿ 
ಸಿದವರು ಚೆನ್ನಾಗಿ ಅರಿತವರೂ ಅಲ್ಲ; ಅವನಿಗೆ ನಿಜವನ್ನೆ ತಿಳಿಸ 
ಬೇಕೆಂಬ ಉದ್ದೇಶದವರೂ ಅಲ್ಲ ಕರ್ಣನು ರಾಧೆಯ ಮನೆಯಲ್ಲಿ 
ಬೆಳೆಯುತ್ತಿದ್ದದ್ದನ್ನು ನೋಡಿ ಅವರು ಹೆಚ್ಚು ವಿಚಾರವಿಲ್ಲದೆ ಕರ್ಣ 
ನನ್ನು ರಾಧೆಯ ಮಗನೆಂದು ಹೇಳಿಬಿಟ್ಟರು ಅವನ ಹು ನ 
ಆಗುಹೋಗುಗಳನ್ನೆಲ್ಲ ಅರಿತ ಕೃಷ್ಣನು ಅವನಿಗೆ ನಿಜವನ್ನೇ ತಿಳಿಸ 


ವೇದಾಂತವೇ ಗತಿ ೪ 


ಬೇಕೆಂದು ಬಯಸುವವನಾಗಿ ಅವನ ನಿಜಶ್ಚವನ್ನು ಬಯಲಿಗೆ 
ತಂದನು. ಹೀಗೆ ಚೆನ್ನಾಗಿ ತಿಳಿದವರಾಗಿ ನಿಜವನ್ನೆ ತಿಳಿಸಬೇಕೆ 
ನ್ನುವವರ ಮಾತೇ ಈ ಲೋಕದಲ್ಲಿ ಬಹು ದೊಡ್ಡ ಪ್ರಮಾಣ 
ಎಲ್ಲ ನಡೆವಳಿಕಗಳಿಗೂ ಇದು ತಾಯಿಬೇರು 

ಈಶ್ವರ, ಜೀವ ಮತ್ತು ಜಗತ್ತು - ಈ ನಿಷಯಗಳಿಗೂ 
ಅಂಧ ಮಾತೇ ಪ್ರಮಾಣ ನಮ್ಮ ಲ್ಲಿರುವ ಅಂಧ ಮಾತುಗಳ 
ಗುಂಪನ್ನು ವೇದಾಂತವೆನ್ನುತ್ತಾರೆ. ವೇದಾಂತವೆಂದರೆ ವೇದದ 
ಕೊನೆಯಲ್ಲಿರುವ ಉಪನಿಷತ್ತುಗಳೆಂದರ್ಧ. ವೇದವು ಯಾರಿಂ 
ದಲೂ ಪ್ರಯತ್ನ ಪೂರಕವಾಗಿ ಹೇಳಿದ ಮಾತುಗಳ ಗುಂಪಲ್ಲ. 
ಹಾಗಿದ್ದರೆ ಆ ಪುರುಷನ ಲೋಪದೋವಗಳ ಸೋಂಕು ಆ ಮಾತು 
ಗಳಲ್ಲಿಯೂ ಇರುತ್ತಿತ್ತು ವೇದವು ದೇವರ ಬಾಯಿಂದಲೆ ಬಂದ 
ದೆನ್ನುವರು ದೇವರು ಎಲ್ಲವನ್ನೂ ಬಲ್ಲವನೆಂದೂ ಎಲ್ಲರಿಗೂ 
ನಿಜವನ್ನು ತಿಳಿಸುವವನೆಂದೂ ಎಲ್ಲರೂ ಒಪ್ಪಿ ಕೊಳ್ಳುವರು ಆದ್ದ 
ರಿಂದ ಅವನ ಮಾತಿನಲ್ಲಿ ಮೋಸದ ಸೆಲೆ ಇಲ್ಲ. ವೇದವು ಈ ದೇವರ 
ಬಾಯಿಂದ ಬಂದದ್ದೆಂದು ಒಪ್ಪಿಕೊಳ್ಳದಿದ್ದರೂ ಅದು ಯಾರೊಬ್ಬರ 
ಪ್ರಯತ್ನದಿಂದಲೂ ಬಂದದ್ದಲ್ಲವೆಂಬ ಮಾತಿಗೆರಡಿಲ್ಲ ಇಂದ್ರಿಯ 
ಗಳಿಗೂ ಮತ್ತು ಮನಸ್ಸಿಗೂ ನಿಲುಕದ ವಿಚಾರಗಳಿಗೆಲ್ಲ ನಮಗೆ 
ವೇದವೇ ಪ್ರಮಾಣ. ವೇದಾಂತವು ಈಶ್ವರ, ಜೀವ ಮತ್ತು ಜಗತ್ತು 
ಮೊದಲಾದ ವಿಷಯಗಳ ವಿಚಾರದಲ್ಲೆಲ್ಲ ಬಹು ಚೆನ್ನಾಗಿ ನಮ್ಮ 
ಕಣ್ಣ ಪರೆಯನ್ನು ತೆಗೆಯುವದು 

ವೇದಾಂತದ ಮೇಲೆ ಭರವಸವನ್ನಿ ಡುವದೆಂಬುದು ಒಂದು 
ಕುರುಡು ನಂಬಿಕೆಯನ್ನು ಬೆಳೆಸುವ ಮಾಕಾಯಿತೆಂದು ತಿಳಿಯ 
ಬಾರದು ವೇದವು ತಾನೊಂದು ಹೊಸಮಾತನ್ನು ಹೇಳಿ ಅಲ್ಲಿಗೇ 
ಸುಮ್ಮನಾಗಿದ್ದರೆ ಅದರ ಮೇಲೆ ಭರವಸವನ್ನಿ ಡುವದು ಕುರುಡು 
ನಂಬಿಕೆಯಾಗುಕ್ತಿತ್ತು. ಅದು ತಾನು ಹೇಳುವ ಅಭಿಪ್ರಾಯಗಳನ್ನು 


೧೦ ವೇದಾಂತದ ರೂಪರೇಖೆ 


ಯುಕ್ತಿಗಳಿಂದ ಸಿದ್ಧಗೊಳಿಸಿ ತೋರಿಸುತ್ತದೆ. ಆದ್ದರಿಂದ ಅದು 
ಕುರುಡು ನಂಬಿಕೆಯಲ್ಲ , ನಿಜವಾದ ತಿಳಿವಳಿಕೆ. ಯುಕ್ತಿಗಳಿಂದ 
ಸಿದ್ಧವಾಗುವ ತತ್ತ್ವವನ್ನು ತಿಳಿಯುವದಕ್ಕೆ ವೇದಾಂತಕ್ಟೇಕ ಶರಣು 
ಹೋಗಬೇಕೆಂದು ತೋರಬಹುದು. ಆ ಯುಕ್ತಿಗಳು ವೇದಾಂತ 
ಗಳಿಂದ ನಮಗೆ ತಿಳಿಯಬೇಕೇ ಹೊರತು ನಮ್ಮ ಬುದ್ಧಿಯಲ್ಲಿ 
ತಾನಾಗಿ ತಲೇ ಎತ್ತುವಂಧವುಗಳಲ್ಲ ಇನ್ನು ಆ ಯುಕ್ತಿಗಳನ್ನು 
ಹೊಡೆದುಹಾಕುವ ಬೇರೆ ಯುಕ್ತಿಗಳೂ ಇದ್ದರೆ ಗತಿಯೇನೆಂದು 
ಹೆದರಬೇಕಾದದ್ದಿ ಲ್ಲ ಆ ಯುಕ್ತಿಗಳು ನಮ್ಮ ಅನುಭವವೆಂಬ ಬಲ 
ವಾದ ಅಡಿಗಲ್ಲಿನಮೇಲೆ ನಿಂತಿರುವವುಗಳಾದ್ದರಿಂದ ಅವುಗಳನ್ನು 
ಕದಲಿಸುವದು ಸಾಧ್ಯವಲ್ಲ ಇನ್ನು ನಮ್ಮ ಅನುಭವದ ಮಾತಿ 
ಗಾದರೂ ವೇದಾಂತದ ದಾಕ್ಷಿಣ್ಯವೇಕೆಂದು ಕೇಳಬಹುದು. ಆ 
ಅನುಭವಗಳು ಕೂಡ ವೇದಾಂತವು ತೋರಿಸಿದ ಮೇಲೆ ನಮ್ಮಲ್ಲಿ 

ಎದ್ದ ಕಾಣುವವೇ ಹೊರತು ಇಲ್ಲ ದಿದ್ದರೆ ಅವುಗಳ ಸುಳಿವೇ ನಮಗೆ 

ತಿಳಿಯುವದಿಲ್ಲ ಆದ್ದರಿಂದಲೆ ವಾಶ್ಚಿಮಾತ್ಯಸಂಡಿತರು ಜಗತ್ತಿನ 
ತತ್ತ್ವವನ್ನು ಕಾಣಬೇಕೆಂದು ತಮ್ಮ ವಿಚಾರಶಕ್ತಿಯನ್ನು ಎಷ್ಟೇ 
0 10೫ ಕೆಲವು ಅನುಭವಗಳನ್ನ 3 ತ್ರಿ ವಿಚಾರಕ್ಕೆ ಸದ 
ಡುವ ವೇದಾಂತದ ನೆರವಿಲ್ಲದ್ದರಿಂದ ಅವರು "ನಮ್ಮ ವೈದಿಕಮಹೆ 
ರ್ಷಿಗಳ ಮಟ್ಟಕ್ಕೆ ಏರಲಿಲ್ಲ ಈಗ ನಾವು ತಿಳಿಯಬೇಕಾದ ತತ್ತ್ವವು 
ಅನುಭವಕ್ಕೂ ಯುಕ್ತಿಗೂ ಹೊದಿಕೆಯಾದದ್ದಾದ್ದರಿಂದಲೆ ಅವು 
ಗಳನ್ನು ತಮ್ಮ ಬುದಿ ವೈಭವಕ್ಕೆ ತಕ ೦ತೆ ಬಳಸುತ್ತಿ 'ರುವ ಪಾಶ್ಚಾತ್ಯ 
ಪಂಡಿತರು ಕೂಡ ಆ ಶತ್ತ್ವದ ಎಷ್ಟೊ € ಹತ್ತಿರಕ್ಕೆ ಬಂದಿರುವರು. 


ಈ ತತ್ತ್ವದ ಹ ಬೇರೆಬೇತೆ ಮತದವರಲ್ಲಿ ಬೇರೆ 
ಖೇರೆ ಧರ್ಮಗ ಸ ನಥಗಳಿರುವಾಗ ವೇದಾಂತದಲ್ಲೇನು ಹೆಚ್ಚು ಗಾರಿಕೆ 
ಯೆಂದರೆ: ಅವೆಲ್ಲ ಒಬ್ಬೊ ಬ್ಬ ಪುರುಷನ ಬುದ್ದಿ ಯ ತಕ 
ಗಳ ಸೋಂಕಿನಿಂದ ಜ.೩ ಬಾ ವೇದಾಂತದಲ್ಲಿ ಅದಿಲ್ಲ. 


ವೇದಾಂತವೇ ಗತಿ ೧೧ 


ಇದಲ್ಲದೆ ಆ ಗ್ರಂಧಗಳಲ್ಲಿ "ನಾನು ಹೇಳುವ ಈ ಮಾತನ್ನು ಕೇಳಿ 
ಇದರಂತೆ ನಡೆಯಿರಿ' ಎಂದಿದೆ ವೇದದಲ್ಲಿ "ಈ ಮಾತು ಯುಕ್ತಿಗೂ 
ಅನಾಭವಕ್ಕೂ ಹೊದಿಕೆಯಾಗಿರುವದರಿಂದ ಇದರಂತೆ ನಡೆಯಿರಿ' 
ಎಂದಿದೆ. ಇನ್ನೊಂದು ನಿಶೇಷವೇನೆಂದರೆ: ಇಂಧ ತತ್ತ್ವವಿ ತಾರ 
ಗಳಿಗೆಲ್ಲ ನಮ್ಮ ದೇಶವೇ ತೌರುಮನೆಯೆಂದು ಜಗತ್ತಿನ ವಿಚಾರ 
ಪರರೆಲ್ಲರೂ ಒಪ್ಪಿರುವರು ನಮ್ಮ ದೇಶದವರಿಗೆ ಸ್ಪಭಾವವಾಗಿ 
ಈ ವಿಚಾರದಲ್ಲಿ ಮನಸ್ಸು ಮುಂದುವರಿಯುವದು ಹೆಚ್ಚು ಉಳಿದ 
ದೇಶಗಳಲ್ಲಿ ಹಾಗಿಲ್ಲ ಅಲ್ಲಿನವರಿಗೆ ಈ ಲೋಕದಲ್ಲಿ ನೆಮ್ಮದಿಯಾಗಿ 
ಬಾಳಬೇಕಂಬ ಬಾಯಾರಿಕೆ ಹೆಚ್ಚು. ಅದರ ಜೊತೆಗೆ ತತ್ತ್ವ 
ವಿಚಾರದ ಹಂಬಲೂ ಇರುವವರು ಒಬ್ಬೊಬ್ಬರಿರುತ್ತಾರೆ ಆದ್ದ 
ರಿಂದ ನಮ್ಮ ದೇಶದವರನ್ನು ಉದ್ದ ರಿಸಬೇಕಂದು ಇಲ್ಲಿ ಅವತರಿಸಿದ 
ಪರಮಾತ್ಮನು ಇವರ ತತ್ತ್ವೃವಿಚಾರದ ಬಾಯಾರಿಕೆಯ ವೇಗಕ್ಕೆ 
ತಕ್ಕಂತೆ ತತ್ತ್ವ ವಿಚಾರದ ಉಪದೇಶವನ್ನೆ ಮುಖ್ಯವಾಗಿ ಹೇಳಿ 
ರುನನು ಹೀಗಾಗಿ ಈಶ್ವರ, ಜೀವ ಮತ್ತು ಜಗತ್ತು ಇವುಗಳ 
ವಿಚಾರವು ಪರಮದಯಾಳುವಾದ ಆ ದೇವರು ನೆಮಗೆ ನಿಜವನ್ನೆ 
ತಿಳಿಸಬೇಕೆಂಬ ಉದ್ದೇಶದಿಂದ ಹೇಳಿರುವ ವೇದಾಂತದಲ್ಲಿ ಪೂರ್ಣ 
ವಾಗಿ ಇಳಿದು ಬಂದಿರುವದು ಸರದೇಶದವರನ್ನು ಉದ್ಭರಿಸ 
ಬೇಕೆಂದು ಪರದೇಶದಲ್ಲಿ ಅವತರಿಸಿದ ಪರಮಾತ್ಮನು ಅಲ್ಲಿ ಅವರ 
ಈ ಲೋಕದ ನೆಮ್ಮದಿಯಾದ ಬಾಳಿಕೆಯ ಬಾಯಾರಿಕೆಗೆ ತಕ್ಕಂತೆ 
ಲೋಕಾಭಿರಾಮವಾದ ನಡೆನುಡಿಗಳ ಮಾತುಗಳನ್ನೆ ಹೆಚ್ಚಾಗಿ 
ಹೇಳಿ ಊಟದೊಳಗಿನ ಉಪ್ಪಿನಕಾಯಂತೆ ತತ್ತ್ವವಿಚಾರದ ಕೆಲವು 
ಮಾತುಗಳನ್ನು ಮಾತ್ರ ಅಲ್ಲಿ ಸೂಚಿಸಿದವನು. ಹೀಗಾಗಿ ಆ 
ಗ್ರಂಧಗಳಲ್ಲಿ ತತ್ತ ವಿಚಾರವು ಹೆಚ್ಚಾಗಿ ಇಳಿದುಬಂದಿಲ್ಲ. ಆದ್ದ 
ನಿಂದ ಈಗ ನಮ್ಮ ಮುಂದಿರುವ ಒಗಟುಗಳನ್ನು ಒಡೆಯುವದಕ್ಕೆ 
ವೇದಾಂತವೇ ಗತಿ. 


೧೨ ವೇದಾಂತದ ರೂಪರೇಖೆ 
ಮೆೇದಾಂತದ ತಾತ್ರರ್ಯ 
ಸ್ಫಸ್ಟಿಗಿಂ ೦ತೆ ಮೊದಲಂಕು ಈಶ್ವ ರನೊಬ್ಬ ನೇ ಇದ್ದ ನೆಂದೂ 
ಎರಡನೆಯನೇನೇನೂ ಇರಲಿಲ್ಲವೆಂದೂ : ಆಸ್ತಿ ಕಕೆಲರೂ ಅಭಿಪ್‌ ಯೆ 
ಪಡುತ್ತಾರೆ. ಎರಡನೆಯವುಗಳನ್ನು ಎಣಿಸಬೇಕಾದರ ಮೊದಲನೆ 
ಯದನ್ನು ಒಂದನೆಯದೆನ್ನ ಬೇಕಾಗುವದು ಎರಡನೆಯವುಗಳಿಲ್ಲ 
ದಿದ್ದರೆ ಮೊದಲನೆಯದನ್ನು ಒಂದನೆಯದೆನ್ನ ಬೇಕಾದ ಅಗತ್ಯವೇ 
ಇಲ್ಲ. ಎರಡನೆಯವುಗಳಿಂದ ಬಿಡಿಸಿ ಹೇಳಬೇಕಾದರೆ ಮೊದಲನೆ 
ಯದಕೆ sei ಹೆಸರಿಡತಬೇಕಾಗುವದು ಎರಡನೆಯವುಗಳೇ 


ರೆ 
ಇಲ್ಲದ ಸಿತಿಯಲ್ಲರುವದಕ್ಕು ಅದಕ್ಕೆ ತನ್ನ ಸ್ವಂತವಾದ ಯಾವ 


ಹೆಸರೂ ಡಿ ಸಂಭವವಿಲ್ಲ ಆದ್ದರಿಂದ ಅದನ್ನು ಎರಡನೆಯ 
ದಿಲ್ಲದ್ದೆಂದು ಎಲ್ಲರೂ ಒಮ್ಮುಖವಾಗಿ ಒಪ್ಪುವರು ಸೃಷ್ಟಿಯಾಗಿ 
ರುವದೆಂಬ ಈ ಕಾಲದಲ್ಲಿ ಬೇರೆಬೇರೆ ಜೀವರು ಮತ್ತು ಬಗೆಬಗೆಯ 
ವಸ್ತುಗಳು ಎಂಬ ಭೇದಗಳುಳ್ಳ ಎರಡನೆಯವುಗಳು ಕಣ್ಣಿಗೆ 
ಕಟ್ಟದಹಾಗೆ ಕಾಣುತ್ತಿರುವವು ಆದರೆ ಈ ಬೇದಗಳು ಸಿಜವಾದವು 
ಗಳೆ? ಮೊದಲಿಲ್ಲದೆ ಇದ್ದು ಈಗ ತಲೇ ಎತ್ತಿರುವದು ಹೇಗೆ ನಿಜ 
ವಾದದ್ದೆನಿಸೀತು? ನಿಜವಾದದ್ದೆನ್ನುವದು ಹಿಂದೆಯೂ ಈಗಲೂ 
ಮುಂದೆಯೂ ಇರುವದಾಗಬೇಕು ಹೆಟ್ಟದವುಗಳಿಗೆಲ್ಲ ಸಾವು ಬೆನ್ನು 
ಹತ್ತಿಯೇ ಇರುನದಲ್ಲ! ಇನ್ನು ಭೇದಗಳನ್ನು ಸುಳ್ಳಾದವುಗಳೆ 
ನ್ನೋಣವೆಂದರೆ ಎದುರಿಗೆ ಕಾಣುವವಲ್ಲ!' ಎಂಬ ವಿಚಾರವು ಮನ 
ಸ್ಸನ್ನು ಕೊರೆಯುತ್ತಿರುವದು. ಈ ಯೋಚನೆಯನ್ನೆ ಹಚ್ಚಿಕೊಳ್ಳ 
ದವರು ಅದರ ಕೊರೆತಕ್ಕೆ ಸಿಕ್ಕದೆ ಹಾಯಾಗಿರಬಹುದು. ಬುದ್ಧಿ 
ಶಾಲಿಗಳು ಹಾಗಿರುವದಕ್ಕಾಗುವದಿಲ್ಲ. ದೇವರು ನಮಗೆ ಬುದ್ಧಿ 
ಯನ್ನು ಕೊಟ್ಟಿರುವದೇಕೆ? ಈ ಜಗಳ್ತಿನ ಬಾಳಿನಲ್ಲಿ ನೆಮ್ಮದಿಯಾಗಿ 
ರುವ ಮಾತ್ರಕ್ಕೆ ಅಲ್ಲ. ಎಷ್ಟೋ ಪಶುಪಕ್ಷಿಗಳೂ ನೆಮ್ಮದಿಯಾಗಿರ 
ಬಹುದು. ನಾವು ಬುದ್ಧಿಯನ್ನು ಪಡೆದಿರುವದು ಸಾರ್ಥಕವಾಗು 


ವೇದಾಂತದ ತಾತ್ರರ್ಯ ೧ನ್ಠಿ 


ವದಕ್ಕಾಗಿ ಅದನ್ನು ಈ ವಿಚಾರಕ್ಕೆ ಉಪಯೋ(ಗಿಸಲೇಬೇಕು. ಆದ್ದ 
ರಿಂದ ನಮಗೆ ಈಜಗತ್ತನ್ನು ಒರೆಗೆ ಹೆಚ್ಚಿ ನೋಡಬೇಕೆಂಬ ಚಿಂತೆ 


ಈ ಎರಡನೆಯವುಗಳೆಲ್ಲ ನಮಗೆ ಕಾಣುವಂತೆ ನಿಜವಾದವು 
ಗಳೇ ಎಂದು ಉಳಿದ ಎಲ್ಲ ಧರ್ಮಸಂಧಗಳವರೂ ಅಭಿಪ್ರಾಯ ಪಡು 
ವರು. ವೇದವನ್ನು ಹಿಡಿದು ಮಾತಾಡುತ್ತೇವೆಂದು ಹೇಳುವ 
ಕೆಲವರು ಕೂಡ ಅದೇ ಹಿಮ್ಮೇಳವನ್ನು ಹಾಡುವರು ಇಲ್ಲಿ ನಮ 
ಗೊಂದು ಸಂಶಯದ ಸಿಬುರೇಳುತ್ತದೆ ಕಾಣುವ ಎರಡನೆಯವು 
ಗಳೆಲ್ಲ ಕಾಣುವಂತೆ ನಿಜವಾದವುಗಳೆಂದು ಹೇಳುವದಕ್ಕೆ ಧರ್ಮಗ್ರಂ 
ಧಗಳೇಕೆ ತಲೇಹಾಕಬೇಕು? ಅದರಲ್ಲಿ ದೇವರ ಮುಖದಿಂದ ಬಂ 
ತೆಂಬ ವೇದವು ಎಳೇ ಮಕ್ಕಳಿಗೆ ಕೂಡ ತಾನಾಗಿ ತಿಳಿಯುವ ಈ ಅಭಿ 
ಪ್ರಾಯವನ್ನು ಹೇಳಿರುವದೆಂಬುದು ಎಲ್ಲರಿಗೂ ತಿಳಿದ ಗುಟ್ಟನ್ನು 
ಎಲ್ಲವನ್ನೂ ತಿಳಿದವನೊಬ್ಬನು ಓಿಸುಮಾತಿನಲ್ಲಿ ಹೇಳಿದಂತಾಗು 
ವದು ವೇದಾಂತಕ್ಕೆ ಎಲ್ಲರೂ ಬಾಯಿಹಾಕಬಾರದೆಂದು ಹೇಳುವ 
ದುಂಟು. ಅಲ್ಲಿ ಎಲ್ಲರ ಹಲ್ಲಿಗೂ ನುರಿಯದಂಥ ಗಡುಸಾದ ತತ್ತ್ವ 
ವಿಚಾರವಿರುವದೇ ಅದು ಗಟ್ಟಿ ತಲೆಯ ಪರಂಸರೆಯವರಾದ ಕೆಲವ 
ರಿಗೆ ಮಾಸಲಾಗಿರುವದಕ್ಕೆ ಕಾರಣ. ಎರಡನೆಯವುಗಳೆಲ್ಲ ನಿಜ 
ವೆಂದು ಹೂಂಗುಟ್ಟಿ ದ ಮೇಲೆ ಅದರಲ್ಲಿನ್ನೇನು ಹೆಚ್ಚಿನ ತೂಕವುಳ್ಳ 
ವಿಚಾರವಿದೆ? ಇದುವರೆಗೂ ಅಂಧದ್ದೇನೂ ಕಂಡುಬಂದಿಲ್ಲವಾದ್ದ 
ರಿಂದ ಎಲ್ಲ ಧರ್ಮಗ್ರಂಥಗಳೂ ಅದರಲ್ಲಿಯೂ ವೇದಾಂತವುಕೂಡ 
ತಲೆಯನ್ನು ತಗ್ಗಿಸಬೇಕಾಗುತ್ತದೆ ಹೀಗಾಗುವದು ಯಾರಿಗೂ ಸರಿ 
ಬೋರುವದಿಲ್ಲ. 


ಭೌತಿಕಶಾಸ್ತ್ರ ದವರು ಜಗತ್ತಿನ ಇರುವಿಕೆಯ ನಿಜತ್ವದವಿಚಾರ 
ವನ್ನು ಹೇಗೆ ತಲೆಗೆ ಹಚ್ಚಿಕೊಳ್ಳಲಿಲ್ಲವೊ ಹಾಗೆ ಮತಾಂತರದವರ 
ಧರ್ಮಗ್ರಂಥಗಳೂ ಆ ವಿಚಾರವನ್ನು ಕೈಬಿಟ್ಟಿ ಉವಂತೆ ತೋರುತ್ತದೆ. 
ಈ ಲೋಕದ ಬಾಳಿನ ನೆಮ್ಮದಿಯನ್ನು ಮಾತ್ರ ಬಯಸುವವರಿಗೆ ಈ 


೧೪ ವೇದಾಂತೆದ ರೂಪರೇಖೆ 


ವಿಚಾರದ ಅಗತ್ಯ ನಿಲ್ಲವೆಂದು ಅಲ್ಲಿ ಈ ವಿಚಾರವನ್ನ ತ್ತದೆ ಇರ 
ಬಹುದು ಇಷ್ಟೇ ಸ್‌ ಜಗತ್ತಿನ ಇರುವಿಕೆಯ ಬುಡವನ್ನೆ (ಅಲ್ಲಾ 
ಡಿಸುವದಕ್ಕೆ ಹೊರಬರೆ ಜಗತ್ತಿನಲ್ಲಿ ನೆಮ್ಮದಿಯನ್ನು ಬ ಜಾ 
ರಿಗೆ ನಿರಾಶಿಯೇ ಗತಿಯಾದೀತೆಂಬ ಹೆದರಿಕೆಯೂ ದೇವರಿಗೆ ತಲೆ 
ದೋರಿರಒಸುದು. ಇಲ್ಲಿಯವರು ಆ ವಿಚಾರಕ್ಕೆ ತಲೆಗೊಡಬಲ್ಲವ 
ರಾಗಿರುವದನ್ನು ನೋಡಿ ನಮ್ಮ ವೇದಪುರುಷನು ವೇದಾಂತದಲ್ಲಿ 
ವಿಚಾರಕ್ಕೇ ಪ್ರೂಶಸ್ತ್ತ್ಯವನ್ನು ಕೊಟ್ಟು ಅದನ್ನೇ ಹತ್ತು ಕಡೆಯೆಂ 
ದಲೂ ನೋಡಿ ತ ದೇ ಆದ ಚ ಸಿದ್ಧಾಂತವನ್ನು ನಮ್ಮ 
ಮುಂದಿಟ್ಟಿರುವನು ಆ ಸಿದ್ಧಾ ೦ತವೇನೆಂದರೆ 

(೧) ಸೃಷ್ಟಿಗೆ ವೆ ವೊದಲು ಹೀಗಿ ಎರಡನೆಯದಿಲ್ಲದ ಸ್ಥಿತಿಇತ್ತೋ 
ಹಾಗೆ ಈಗಲೂ ಮುಂದಕ್ಕೂ ಯಾವಾಗಲೂ ಎರಡನಯದಿಲ್ಲದ 
ಸ್ಥಿತಿಯೇ ಇರುವದು ಈಶ್ವ ರನೊಬ್ಬನೆ ನಿಜವಾಗಿರುವ ವಸ್ತು 

(೨) ಬೇರೆಬೇರೆ ಬ್ರಾಡೆಗಳಲ್ಲಿ "ಜೀಕೆ ಬೇರೆ ಜೀವರ ರೂಪ ಪದಲ್ಲಿ 
ಕಾಣುವವನೂ ಆ ಈಶ್ವರನ ಆಕಾಶವು ಎಲ್ಲೆಲ್ಲಿಯೂ ವ್ಯಾಪಿ 
ಸಿರುವಂತೆ ಈಶ್ವರನು ಎಲ್ಲೆಲ್ಲಿಯೂ ತುಂಬಿಕೊಂಡಿರುವನು. ಆ 
ಆಕಾಶವು ಬೇರೆಬೇರೆ ಗಡಿಗೆಗಳ ಸಂಬಂಧದಿಂದ ಬೇರೆಬೇರೆಯಾದ 
ಗಡಿಗೆಯ ಬಯಲುಗಳೆಂಬಂತೆ ಈಶ್ವರನೇ ಬೇರೆಬೇರೆ ದೇಹಗಳ 
ಸಂಬಂಧದಿಂದ ಬೇರೆಬೇರೆಯಾದ ಜೀವರಿನಿಸಿಕೊಂಡಿರುವನು. 

(೩) ಬಹುಬಗೆಯೆಂಬುದೆಂದೆಂದಿಗೂ ಎಳ್ಳಷ್ಟೂ ನಿಜವಲ್ಲ. 
ಎರಡನೆಯವುಗಳೆಲ್ಲ ಈಶ್ವರನ ಮಾಯೆಯಿಂದಾಗಿರುವ ಬರೀ 
ತೋರಿಕೆ, ಬಹುಬಗೆಯನ್ನು ನಿಜವೆಂದು ಕಾಣುವವನು ಸಾವಿ 
ನಿಂದ ಸಾವನ್ನು ಪಡೆಯುತ್ತಿರುತ್ತಾನೆ. ಎರಡನೆಯವೆಂಬವುಗಳೆಲ್ಲ 
ಹೆದರಿಕೆಯ ತೌರೂರುಗಳು. 

(೪) ಕಾಣುವ ಎರಡನೆಯವುಗಳನ್ನೆಲ್ಲ ಈಶ್ವರಭಾವನೆಯಿಂದ 
ಮುಚ್ಚಿ ಹಾಕಿಬಿಡಬೇಕು, 


ನಾನೆಂಬ ಮಾತಿನ ತಹುದ ಅರ್ಥ 


tL 
2° 


"ಯಾವ ಭೇದವೂ ಇಲ್ಲ 


ತಿಯೇ ಈಗಲೂ ಇರುವದಾ 
ದಗಳು ಕಂಣುತ್ತಿರುವದೇಕೆ? 
ರ, ಜೀವ, ಜಗತ್ತು ಎಂಬ ಮೂರರಲ್ಲಿ ಒಂದಕ್ಟೂೊಂದರ ಬೆರಕೆ 
ದ ಜೀವನಿಗೂ ಈಶ್ವರನಿಗೂ Par ಒಬ್ಬ ಜೀವನಿಗೂ 
ಬ ಜೀವನಿಗೂ ಭೇದ, ಈರ್ರರನಿಗೂ ಜಗತ್ತಿಗೂ ಭೇದ್ಕ 
ರಿಗೂ ಜಗತ್ತಿಗೂ ಭೇದ, ಜಡಗಳಿಗೊಂದಕ್ಕೊಂದು ಭೇದ- 
ಐದು ಬಗೆಯ ಭೇದಗಳು ಎದ್ದು ಕಾಣುತ್ತ ಭೇದವಿಲ್ಲದ 
ಸುನ್ನು ಮರೆಮಾಡುವವು ಇದಕ್ಕೇನು ಗತಿ? ಎಂಬ ಪ್ರಶ್ನೆ 
ತಾನಾಗಿ ನಮ್ಮ ಮುಂದೆ ಬಂದು ನಿಲುನದು ಈ ಭೇದದ 
ರಿಕೆಯು ಕಣ್ಣಲ್ಲಿ ಕಸರುಳ್ಳವನಿಗೆ ಇಬ್ಬರು ಚಂದ್ರರು ಕಾಣು 
ಇರುವದು ಇದರ ಒಣ್ಣ ವನ್ನು ಬಯಲಿಗೆ ತರುವದಕ್ಕೆ 
ಜೆ ನಮ್ಮ ಆತ್ಮಸ್ತರೂನದ ನರಿಯನ್ನು ನಾನ್ರು ಅರಿಯುವದು 
ಅಗತ್ಯವಾಗುವದು. ತಮ್ಮ ನೆಲಯೇ ತಮಗೆ ಗೊತ್ತಿಲ್ಲದ 
ಇನ್ನೊಂದರ ನೆಲೆಯನ್ನು ಹೇಗೆ ಕಂಡಾರು? ಆದ್ದರಿಂದ 
ನಾವು ನಮ್ಮ ಆತ್ಮಸ್ಪರೂಪದ ವಿಚಾರವನ್ನು ತೆಗೆದುಕೊ 
ಣ 


"ನಾವೆಲ್ಲರೂ ನಾನು,-ನಾ'ನೆಂದು ಹೇಳಿಕೊಳ್ಳು ತ್ತಿರುವೆವಷ್ಯೆ. 
ನು' ಎಂಬ ಮಾತಿನಿಂದ ಕರೆಸಿಕೊಳ್ಳುವ ವಸ್ತುವೇ ನಮ್ಮ 
ಪ. ಅದು ಯಾವದು? ಸಾಮಾನ್ಯವಾಗಿ ದೇಹವನ್ನು ನಾ 
ವದೇ ಹೆಚ್ಚು. ಏಕೆಂದರೆ: ನಾನುನಾನೆನ್ನುವಾಗ ಎಲ್ಲರೂ 
ಕು ಮೇಲೆ ಕ್ಳೈ ಇಟ್ಟುಕೊಳ್ಳುತ್ತಾರೆ, ನಾನು ಕೆಂಪು, ನಾನು 
- ಎಂಬ ಮುಂತಾದ ಮಾತುಗಳಲ್ಲಿಯೂ "ನಾನು' ಎಂಬ 
ಗೆ ಶರೀರವೇ ಅರ್ಥ. ಹೆಚ್ಚು ವಿಚಾರಮಾಡದಿರುವಾಗ ಈ 


೧೬ ವೇದಾಂತದ ರೂಪರೇಖೆ 


ಅರ್ಥವು ಸರಿಯಾಗಿ ಕಂಡರೂ ವಿಚಾರದ ಕಡೆತಕ್ಕೆ ಕೊಟ್ಟರೆ ಇದು 
ಧೂಳೆದ್ದು ಹೋಗುವದು. ಏಕೆಂದರೆ; 

(೧) ನಾನು ತಿಳಿಯುತ್ತೇನೆನ್ನುವಾಗ ನಮ್ಮ ಸ್ವರೂಪವು 
ತಿಳಿಯುವ ಶಕ್ತಿಯುಳ್ಳದ್ದಾ ಗಬೇಕು. ಶರೀರಕ್ಕೆ ಅದಿಲ್ಲ. ಆದ್ದರಿಂದ 
ನಾನೆಂಬ ಮಾತಿನ ಅರ್ಥವು ಶರೀರವಲ್ಲ 

(೨) ಕನಸಿನಲ್ಲಿ ನಾನು ಕಾಶಿಯಲ್ಲಿದ್ದೆ ನೆಂದು ಎಚ್ಚರದಲ್ಲಿ 
ಹೇಳುವೆವಷ್ಟೆ ಎಚ್ಚರದ ನಮ್ಮ ಸ್ವರೂಪವು ಕನಸಿನಲ್ಲಿ ಕಾಶಿ 
ಯಲ್ಲಿ ಇರಬೇಕಾಯಿತು ನಮ್ಮ ಶರೀರವು ಎಚ್ಚರದಲ್ಲಿ ಮಲಗಿದ 
ಕಡೆಯಲ್ಲಿಯೇ ಇರುವದು ಅದು ಕಾಶಿಗೆ ಹೋಗಿಲ್ಲವಾದ್ದರಿಂದ 
ನಾನೆಂಬ ಮಾತಿನ ಅರ್ಥವು ಶರೀರವಲ್ಲ 


(೩) ನಮ್ಮ ಶರೀರವು ಮುಕ್ಕಾಗದೆ ಇದ್ದರೂ ಆದರೊಳಗೆ 
ಪ್ರಾಣವಾಯು ಓಡಾಡದೆ ಇದ್ದರೆ ನಮ್ಮ ಹಿತಚೆಂತಕರೆ ಆಗ 
ಅದನ್ನು ಸುಟ್ಟೋ ಹೂಳಿಯೋ ಬಿಡುವರು, ಆದ್ದರಿಂದ ಶರೀರವು 
ನಮ್ಮ ಸ್ಪರೂಪವಲ್ಲ, 

(೪) ನನ್ನ ಶರೀರವು ಸುಂದರವಾದದ್ದೆ ನ್ನುವಾಗ ನನಗೆ 
ಬೇರೆಯಾಗಿ ನನ್ನ ಬೆನಿಸಿಕೊಳ್ಳುವ ಶರೀರವು ನಾನೆಂಬ ಮಾತಿನ 
ಅರ್ಥವಾಗಲಾರದು, 


ಆದ್ದರಿಂದ ನಾನೆಂಬ ಮಾತಿನ ಅರ್ಥವಾದ ವಸ್ತುವನ್ನು 
ಇನ್ನೂ ಒಳಹೊಕ್ಸು ಹುಡುಕಿ ಕಾಣಬೇಕು, ಶರೀರವನ್ನು ನಾನಲ್ಲ 
ವೆಂದು ಕೈ ಬಿಟ್ಟು ಒಳಹೊಕ್ಕು ಹುಡುಕಿದರೆ ಇಂದ್ರಿಯಗಳು ಮುಂದೆ 
ಬಂದು ನಿಲ್ಲುವವು, ಏಕೆಂದರೆ: ನಾನು ನೋಡುತ್ತೇನೆ, ನಾನು 
ಕೇಳುತ್ತೇನೆ. ಎನ್ನುವಾಗ ಕಣ್ಣು, ಕಿವಿ ಮೊದಲಾದ ಇಂದ್ರಿಯ 
ಗಳನ್ನು ನಾನೆಂದಂತಾಗುವದು. ವಿಚಾರವನ್ನು ಮುಂದು?ಮಾಡು 
ತ್ತಲೆ ಅವುಗಳು ನಾವಲ್ಲವಾಗುವವು, ಏಕೆಂದರೆ: 


ನಾನೆಂಬ ಮಾತಿನ ತಪ್ಪಾದ ಅರ್ಥ ೧೭ 


(೧) ಕಣ್ಣು ಬಿಟ್ಟುಕೊಂಡು ನೋಡುತ್ತಿದ್ದರೂ ಎಷ್ಟೋ ವೇಳೆ 
ಮನಸ್ಸು ಬೇರೆಕಡೆಗೆ ಹೋಗಿದ್ದದ್ದರಿಂದ ನಾವು ನೋಡಲಿಲ್ಲವೆನ್ನು 
ತ್ತೇವೆ. ಹೀಗೆ ಇಂದ್ರಿಯಗಳು ನೋಡುವ ಮತ್ತು ಕೇಳುವ ಮೊದ 
ಲಾದ ಕೆಲಸಗಳನ್ನು ಸ್ವತಂತ್ರವಾಗಿ ಮಾಡಲಾರವಾದ್ದರಿಂದ ಅವು 
ನಾನೆಂಬ ಮಾತಿನಿಂದ ಕರೆಸಿಕೊಳ್ಳುವದಕ್ಕೆ ತಕ್ಕವುಗಳಲ್ಲ 

(೨) ನಾನು ಹೀಗೆ ಊಹಿಸುತ್ತೇನೆನ್ನುವಾಗ ನಮ್ಮ ಸ್ತರೂ 
ಪವು ಊಹಿಸುವ ಶಕ್ತಿಯುಳ್ಳದ್ದಾ ಗಬೇಕು ಇಂದ್ರಿಯಗಳಿಗೆ ಅದಿಲ್ಲ. 
ಆದ್ದರಿಂದ ಅವು ನಮ್ಮ ಆತ್ಮವಲ್ಲ 

(೩) ಕನಸಿನಲ್ಲಿ ನಾನು ಏನೇನನ್ನೊ ಕಂಡೆನೆಂದೂ ಕೇಳಿದೆ 
ನೆಂದೂ ಹೇಳುವೆವಷ್ಟೆ. ನಮ್ಮ ಇಂದ್ರಿಯಗಳು ಕಾಸಿಗೆಯ ಮೇಲೆ 
ಬಿದ್ದಿರುವ ಶರೀರದಲ್ಲಿ ನಿದ್ರಿ ಸುತ್ತಿರುವವು ಅವು ಎಲ್ಲಿಯೂ 
ಏನನ್ನೂ ಕಾಣಲೂ ಇಲ್ಲ; ಕೇಳಲೂ ಇಲ್ಲ. ಆದ್ದರಿಂದ ಅವು 
ನಮ್ಮ ಆತ್ಮವಲ್ಲ 

(೪) ಕೆಲವು ಇಂದ್ರಿಯಗಳು ಕೆಟ್ಟುಹೋದರೂ "ನಾನು, 
ನಾ'ನೆಂಬ ಮಾತಿನ ಅರ್ಧಕ್ಕೆ ಯಾವ ಕೊರತೆಯೂ ಇಲ್ಲದಿರುವದು. 
ಆದ್ದರಿಂದ ಇಂದ್ರಿಯಗಳು ಆತ್ಮವಲ್ಲ 

(೫) ನನ್ನ ಇಂದ್ರಿಯಗಳೆನ್ನುವಾಗ ಇಂದ್ರಿಯಗಳು ನಮ್ಮ 
ಸ್ವರೂಪಕ್ಕಿಂತ ಬೇರೆಯೆಂದಂತಾಗುವದರಿಂದ ಅವು ನಮ್ಮ 
ಸ್ವರೂಪವಲ್ಲ 

ಇಂದ್ರಿಯಗಳನ್ನು ಕೈಬಿಟ್ಟು ಇನ್ನೂ ಒಳಹೊಕ್ಕರೆ ಪ್ರಾಣ 
ವಾಯುವೆದ್ದು ಕಾಣುವದು ವಿಚಾರದ ಮುಂದೆ ಅದೂ ನಮ್ಮ 
ಅತ್ಮನೆನಿಸಿಕೊಳ್ಳು ವದಿಲ್ಲ. ಏಕೆಂದರೆ 


೬... (೧) ನಾವು ನಿದ್ರೆಯಲ್ಲಿರುವಾಗ ಪ್ರಾಣವಾಯು ಮೂಗಿನಲ್ಲಿ 
ಓಡಾಡುತ್ತಿದ್ದರೂ ನಮ್ಮ ಪದಾರ್ಥಗಳನ್ನು ಕಳ್ಳರು ಹೊತ್ತು: 


[2] 


೧೮ ವೇದಾಂತದ ರೂಪರೇಖೆ 


ಜೊಂಡು ಹೋಗುವದನ್ನು ನೋಡುತ್ತ ಅದು ಸುಮ್ಮನಿರುವದು. 
ಅದು ನಮ್ಮ ಸ್ವರೂಪವಾಗಿದ್ದರೆ ಹಾಗೆ ಸುಮ್ಮ ನಿರುತ್ತಿರಲಿಲ್ಲ ಆದ್ದ 
ರಿಂದ ಅದು ನಾನೆಂಬ ಮಾತಿನ ಅರ್ಥವಲ್ಲ 


(೨) ಅದು ಯಾವಾಗಲೂ ಹೊರಕ್ಕೂ ಒಳಕ್ಕೂ ಓಡಾಡು 
ತ್ತಲೇ ಇರುವದರಿಂದಲೂ ಅದು ನಮ್ಮ ಸ್ತ್ವರೂಪವಲ್ಲ. 


(೩) ನನ್ನ ಪ್ರಾಣಗಳನ್ನು ವಾಗ ಅದು ನನ್ನದೆಂಬ ಮಾತಿ 

ರಿಂದ ಕರೆಸಿಕೊಳ್ಳುವದರಿಂದಲೂ ಅದು ನಾನೆಂಬ ಮಾತಿನ 
ಅರ್ಧವಲ್ಲ. 
' ಪ್ರಾಣವನ್ನೂ ಕೈಬಿಟ್ಟು ಒಳಕ್ಕೆ ಮುಂದೆ ಹೋದರೆ ಅಂತಃ 
ಕರಣವೆಂಬ ವಸ್ತು ಕಾಣಿಸಿಕೊಳ್ಳುವದು. ಅದರಲ್ಲಿ ಎರಡು ಭಾಗ 
ಗಳು ತೋರುವವು. ಮುಂದಿಟ್ಟಿ ಪತ್ರದಲ್ಲಿರುವ ಸಂಗತಿಯ ನ್ಯಾಯಾ 
ನ್ಯಾಯಗಳ ವಿಚಾರಕ್ಕೆ ಹೋಗದೆ ತನ್ನ ಮುಂದೆ ಬಂದದ್ಮನ್ನೆಲ್ಲ 
ರಿಜಸ್ಟ್ರರ್‌ ಮಾಡುವ "ಸಬ್‌-ರಿಜಸ್ಟ್ರಾರ್‌' ಎಂಬ ಅಧಿಕಾರಿಯಂತೆ 
ಇಂದ್ರಿಯಗಳು ಹೇಳಿದ ಸುದ್ದಿಯನ್ನೆಲ್ಲ ಸುಮ್ಮನೆ ತಿಳಿದು ಕೊಳ್ಳು 
ವದು ಮನಸ್ಸೆಂಬ ಒಂದು ಭಾಗ. ಮುಂದೆ ಬಂದ ವಾದದಲ್ಲಿರುವ 
ಪತ್ರದ ನ್ಯಾಯಾನ್ಯಾಯಗಳನ್ನು ಗೊತ್ತುಮಾಡಿ ಹೇಳುವ ನ್ಯಾಯಾ 
ಧೀಶನಂತಿರುವದು ಬುದ್ಧಿ ಯೆಂಬ ಇನ್ನೊ೧ದು ಭಾಗ. ನಾನು 
ತಿಳಿಯುತ್ತೇನೆ, ನನಗೆ ಹೀಗೆ ತೋರುತ್ತದೆ - ಎನ್ನುವಾಗ ಮೇಲೆ 
ಹೇಳಿದ ಎರಡು ಭಾಗಗಳುಳ್ಳ ಅಂತಃಕರಣವೆಂಬ ಒಳಗಣ ಸಾಧ 
ನವು ನಾನೆಂಬ ಮಾತಿನ ಅರ್ಥವಾಗಿ ಬಳಕೆಯಲ್ಲಿರುವದು, ವಿಚಾ 
ರದ ಮುಂದೆ ಅದೂ ಅಡಗಿ ಹೋಗುವದು. ಏಕೆಂದರೆ: 

(೧) "ನಾನು ಇಷ್ಟು ಹೊತ್ತೂ ಒಳ್ಳೆ ನಿದ್ರೆಯಲ್ಲಿದ್ದೆನು' 
ಎನ್ನುವಾಗ ನಿದ್ರೆಯಲ್ಲಿ ನಮ್ಮ ಇರುವಿಕೆಯುಂಟಾದರೂ ಅಲ್ಲಿ 
ಮನಸ್ಸೂ ಬುದ್ಧಿಯೂ ಇರುವದಿಲ್ಲ ಆದ್ದರಿಂದ ಅವು ನಮ್ಮ 
ಸ್ವರೂಪವಲ್ಲ. 


ನಾನೆಂಬ ವಸ್ತುವಿನ ಸ್ವರೂಪವು "ಇರುವಿಕೆ: ೯ 


(೨) ನನ್ನ ಮನಸ್ಸು ಎಲ್ಲಿಯೋ ಹೋಗಿತ್ತೆನ್ನುವಾಗ ನನ್ನ 
ದೆನಿಸಿಕೊಳ್ಳುವ ವಸ್ತು ನಾನೆಂಬ ಮಾತಿನಿಂದ ಕರಿಸಿಕೊಳ್ಳ ತಕ್ಕ 
ದ್ಹಾಗಲಾರದು 


ಅಂತಃಕರಣವನ್ನು ಹಿಂದಕ್ಕಿಟ್ಟು ಒಳಗೆ ಹುಡುಕಿದರೆ ಏನೂ 
ಇಲ್ಲದ ಶೂನ್ಯಸ್ಥಿತಿ ತೋರುವದು ತನಿನಿದ್ರೆಯಲ್ಲಿ ಹಾಯಾಗಿ 
ಸುಖವನ್ನು ಅನುಭವಿಸುವ ನಾವು ಇದ್ದೂ ಎರಡನೆಯದೆಂಬುದಿಲ್ಲ 
ದಿರುವ ಮಾತ್ರವನ್ನು ನಮಗೆ ಗಂಟು ಹಾಕಿಕೊಂಡು ನಮ್ಮ ಇರು 
ವಿಕೆಯನ್ನು ಉಪೇಕ್ಷಿಸಿ ನಮ್ಮನ್ನು ಶೂನ್ಯವಾಗಿ ಮಾಡುವದು 
ನಾಚಿಕೆಗೀಡು 

ದೇಹ ಮೊದಲಾದವುಗಳೆಲ್ಲ ಜಡವಾದ ಪದಾರ್ಥಗಳು ಮತ್ತು 
ನಮ್ಮ ಸುಖಕ್ಕೆ ಸಾಧನಗಳು, ಅವೇ ನಾವಲ್ಲ. ಅವೆಲ್ಲವುಗಳ 
ಗುಂಪನ್ನು ನಮ್ಮ ಸ್ವರೂಪವೆನ್ನೋಣ ವೆಂದರೆ ಅವುಗಳಲ್ಲಿ ಯಾವದು 
ಕಡಿಮೆಯಾದರೂ ನಾನೆಂಬ ಮಾತಿನ ಅರ್ಥವು ಕಡಿಮೆಯಾಗಬೇ 
ಕಾದೀತು  ಹಾಗಾಗುವದಿಲ್ಲವಾದ್ದರಿಂದ, ಆ ಗುಂಪೂ ನಮ್ಮ 
ಸ್ವರೂಪವಲ್ಲ 


ನಾನೆಂಬ ವಸ್ತುನಿನ ಸ್ವರೂಪವು «ಇರುವಿಕೆ? 


ನಾನೆಂಬ ಮಾತಿನ ಅರ್ಥವನ್ನು ಗೊತ್ತುಮಾಡುವದಕ್ಕೆ 
ಬುದ್ಧಿಯ ಕುಶಲತೆ ಬಹಳ ಬೇಕು. ಲೋಕದಲ್ಲಿ ಸಾಮಾನ್ಯವಾಗಿ 
ಎಲ್ಲರೂ ಅದರ ತಪ್ಪಾದ ಅರ್ಥವನ್ನೆ ಕಪಿಮುಷ್ಟಿಯಿಂದ ಹಿಡಿದು 
ಕೊಂಡು ಅದರ ಫಲವಾಗಿ ವ್ಯವಹಾರದಲ್ಲಿ ಮುಗ್ಗರಿಸಿ ಮೂರು 
ಉರುಳಾಗುತ್ತಿರುವರು. ಅದರ ಸ್ವರೂಪವನ್ನು ಗೊತ್ತುಮಾಡಿ 
ಹೇಳುವ ಎದೆಗಾರಿಕೆ ಜಗತ್ತಿನಲ್ಲಿ ವೇದಕ್ಕೆ ಮಾತ್ರವೇ ಮಾಸಲು. 
ಬರೀ ಅದರ ಮಾತೆಂದು ಯಾರೂ ಹೂಂಗುಟ್ಟಿ ಬೇಕಾದದ್ದಿಲ್ಲ ಆ 


ಎ೦ ವೇದಾಂತೆದ ರೂಪರೇಖೆ 


ಅಭಿಪ್ರಾಯವು ಯುಕ್ತಿಯಿಂದ ಕೂಡ ಎದ್ದು ಕಾಣುವದು. ತನಿ 
ನಿದ್ರೆಯಲ್ಲಿ ದೇಹ ಮೊದಲಾದ ಯಾವದೂ ಇಲ್ಲದೆ ನಾನೆನಿಸಿ 
ಕೊಳ್ಳುವ ವಸ್ತು ಒಂದೇ ಒಂದಾಗಿರುವ ಅನುಭವವನ್ನು ಮರೆಯ 
ಬಾರದು. ದೇಹ ಮೊದಲಾದವುಗಳು ಆಗ ಇಲ್ಲದ್ದರಿಂದ ನಾನೆಂಬ 
ಮಾತಿನ ಅರ್ಥಗಳಾಗಲಾರದೆ ಹೋದವು. ಆಗಲೂ ನಮ್ಮನ್ನು 
ಎಡೆಬಿಡದಿರುವ ಸ್ಥಿತಿಯೇ ನಮ್ಮ ಸ್ವರೂಪ 


ಅದನ್ನು ಈಗ ನಾವು ಇಂಥದ್ದಂದು ಗೊತ್ತುಮಾಡಬೇಕಾಗಿದೆ. 
ಅದಕ್ಕೊಂದು ದಾರಿ ಇದೆ. ಲೋಕದಲ್ಲಿ ತನ್ನ ಸುಖಕ್ಕೆ ನೆರವಾ 
ಗುವಳೆಂದು ಹೆಂಡತಿಯಮೇಲೆ ಪ್ರೀತಿ; ತನ್ನ ಸುಖಕ್ಕೆ ನೆರವಾಗು 
ವನೆಂದು ಗಂಡನ ಮೇಲೆ ಪ್ರೀತಿ; ತಮ್ಮ ಸುಖಕ್ಕೆ ನೆರವಾಗುವ 
ರೆಂದು ತಾಯಿತಂದೆಗಳಿಗೆ ಮಕ್ಕಳ ಮೇಲೆ ಪ್ರೀತಿ; ತಮ್ಮ ಸುಖಕ್ಕೆ 
ನೆರವಾಗುವದೆಂದು ಜನರಿಗೆಲ್ಲ ಹೆಣದ ಮೇಲೆ ಪ್ರೀತಿ, ಹೀಗೆ 
ನಾವು ಯಾವದನ್ನು ಪ್ರೀತಿಸಿದರೂ ಅದು ನಮ್ಮ ಸುಖಕ್ಕೆ ನೆರವಾ 
ಗುವದೆಂದೇ ಇರುವದು. ಈ ರೀತಿಯಲ್ಲಿ ನೋಡಿದರ ತಾನು 
ತನಗಾಗಿ ಪ್ರೀತಿಸುವ ಹೆಂಡತಿ, ಗಂಡ್ಕ ಮಕ್ಕಳು, ಹಣ ಮೊದ. 
ದವುಗಳಿಗಿಂತ ತನ್ನ ಮೇಲೆ ತನಗೆ ಅತಿಪ್ರೀತಿಯೆಂದು ಸ್ಪಷ್ಟವಾಗು 
ವದು. ಆ ತನ್ನೆ ಅತಿಫ್ರಿಯವಾದ ಸ್ವರೂಪವು ತನ್ನ ಪೂರ್ಣತೆಯಲ್ಲಿ 
ತಾನು ಇರುವ ಪಕ್ಷದಲ್ಲಿ ಯಾರಿಗೂ ಯಾವ ಬಯಕೆಯೂ ಹುಟ್ಟುವ 
ಸಂಭವವೇ ಇರುತ್ತಿರಲಿಲ್ಲ. ಅತಿಪ್ರಿಯವಾದದ್ದು ಪೂರ್ಣವಾಗಿರು 
ವಾಗ ಇನ್ನೇತರ ಬಯಕೆಯುಂಬಾದೀತು! ಆದರೆ ಈಗ ಬಯಕೆ 
ಗಳು ಒಂದರಮೇಲೊಂದು ಹುಟ್ಟುತ್ತಿರುವದನ್ನು ನೋಡಿದರೆ ಆ 
ನಮ್ಮ ಅತಿಪ್ರ್ರಿಯವಾದ ಸ್ವರೂಪದಲ್ಲಿ ಕೆಲಕೆಲವು ಮಟ್ಟಿಗೆ ಮುಕ್ಕು 
ಹೋಗಿರಬೇಕೆಂದು ತೋರುವದು. ಅದನ್ನು ಮತ್ತೆ ಮೈ ಗೂಡಿಸಿ 
ಕೊಳ್ಳು ವದಕ್ಕಾಗಿಯೇ ನಮ್ಮ ಹೆಣಗಾಟವಾದ್ದರಿಂದ ನಮ್ಮ ಬಯಕೆ 
ಗಳಿಂದಲೆ ನಮ್ಮ ಸ್ವರೂಪದ ನೆಲೆಯನ್ನು ಕಾಣಬಹುದು. ಬೇನೆ 


ನಾನೆಂಬ ವಸ್ತುವಿನ ಸ್ವರೂಪವು "ಇರುವಿಕೆ ೨೧ 


ಯಿಂದ ಬೇಸತ್ತವನು ತನ್ನ ಹಿಂದಿನ ಕಾಯಪುಷ್ಟಿಯನ್ನು ಬಯ 
ಸುವಂತೆ ಹೇಗೊ ನಮ್ಮ ಸ್ವರೂಪದಲ್ಲಿ ಕುಂದುಕೊರತೆಗಳನ್ನು 
ಪಡೆದವರಂತೆ ಆಗಿರುವ ನಾವು ನಮ್ಮ ಹಿಂದಿನ ಪೂರ್ಣತೆಯನ್ನು 
ಬಯಸುವವರಾಗಿರುವೆವು. ಪೊರ್ಣತೆಯಿಂದ ಜಾರಿರುವ ನಾವು 
ಪೂರ್ಣತೆಗೇರುವವರಾಗಿರುವೆವು ನೀರಿನಿಂದ ಅಗಲಿ ಬಂದಿರುವ 
ಮೀನಿಗೆ ನೀರಿನಮೇಲಿರುವ ಅತಿಪ್ರೀತಿಯ ಬಯಕೆಯ ಅದು 
ನೀರಿನಲ್ಲಿ ಜೀವಿಸುವ ಸ್ವರೂಪದ್ದೆಂಬದನ್ನು ನೆನಪ್ರಗೊಡುವಂತೆ 
ನಮ್ಮ ಅತಿಪ್ರೀತಿಯ ಬಯಕೆಗಳು ನಮ್ಮ ಸ್ವರೂಪವನ್ನು ನೆನಪು 
ಗೊಡುವವು, ಅತಿಪ್ರೀತಿಯ ಮಗಲ ನಮ್ಮ ಸ ರೂಪವನ್ನೇ 
ಬಯಸುವವುಗಳಾಗಿರುವವೆಂಬದನ್ನು ಗೊತ್ತು ಮಾಡುವದಕ್ಕೆ ಒಂದು 
ಒರೆಗಲ್ಲಿದೆ. ನಮ್ಮ ಸ್ವರೂಪವಲ್ಲದ ಸ್ಥಿತಿಯಲ್ಲಿ ನಾವು ತೋರಿ 
ಕೊಂಡಾಗ ಎಲ್ಲರೂ ಅದರ ಕಾರಣವನ್ನು ತಿಳಿಯಲಿಟ್ಟಿ ಸುವರು, 
ನಮ್ಮ ಸರಿಯಾದ ಸ ರೂಪ ದಲ್ಲಿ ನಾವಿರುವಾಗ ಸೂ ಸ್ಥಿತಿಯ 
ವಿಷಯದಲ್ಲಿ "ಏಕೆ? ೫ ಎಂದು ಕೇಳುವದಿಲ್ಲ. ಉದಾಹರಣೆಗೆ ನೋಡಿ. 
ನಾವು ದುಃಖವನ್ನು ಪಡುತ್ತಿದ್ದರೆ ಎಲ್ಲರೂ ಅದರ ಕಾರಣವನ್ನು 
ತಿಳಿಯಲಿಚ್ಚಿ ಸುವರು ನಾವು ಎಂದಿನಂತೆ ಇದ್ದರೆ ಯಾರೂ ಅದರ 
ಕಾರಣವನ್ನು ಕೇಳುವದಿಲ್ಲ. ಇದರಿಂದ ದುಃಖವು ನಮ್ಮ ಸ್ವರೂಪ 
ವಲ್ಲವೆಂದಾಗುವದು, ಇದನೆಲ್ಲ ಮನಸ್ಸಿ ನಲ್ಲಿಟ್ಟು ಕೊಂಡು ನೋಡಿ 
ದಕಿ ನಮಗೆ ಯಾವದರಮೇಲೆ ಅತಿಥಿ RN ಕೊನೆ ಇಲ್ಲದ 
ಬಯಕೆ ಕಾಣಿಸಿಕೊಳ್ಳುವದೊ ೫ ಯಾರಿಗೂ ಎಂದೂ 
ಎಲ್ಲಿಯೂ ಜನರಿಗೆ ಹೆಚ್ಚುಗಟ್ಟಲೆಯದೆನಿಸುವದಿಲ್ಲವೊ ಅದು ನಮ್ಮ 
ಸ್ವರೂಪವೆಂದು ನಮ್ಮ ಸ್ವರೂಪಕ್ಕೆ ಸ್ಥೂಲವಾಗಿ ಒಂದು ಲಕ್ಷಣ 
ವನ್ನು ಹುಟ್ಟುಗಟ್ಟ ಬಹುದು. 


ಈ ಲಕ್ಷಣದಂತೆ ನೋಡಿದರೆ ಮೊದಲು «ಇರುವಿಕೆ'ಯೆಂಬುದು 
ನಮ್ಮ ಸ್ವರೂಪ. ಹೇಗೆಂದರೆ: 


ಪಿಪಿ ವೇದಾಂತದ ರೂಪರೇಖೆ 


(೧) ಪ್ರತಿಯೊಬ್ಬನೂ ತಾನು ಬಹುಕಾಲ ಬದುಕಿರಬೇಕೆಂದು 
ಇಚ್ಛೆ ಸುವನು. ಪ್ರತಿನಿಮಿಷದಲ್ಲಿಯೂ ಸಾಯುವವರನ್ನು ಕಂಡರೂ 
ತಾನು ಮಾತ್ರ ಸೂರ್ಯಚಂದ್ರರಿರುವವರೆಗೂ ಇರುವವನೆಂದೇ ತನ್ನ 
ಅಭಿಪ್ರಾಯವಿರುವದು. ಆದ್ದರಿಂದ ಇರುವಿಕೆಯು ನಮ್ಮ ಸ್ವರೂಪ 


(೨) "ನಾನು' ಎಂಬ ಕರ್ತೃ್ಯಪದದೊಡನೆ "ಸಾ' ಧಾತುವಿನ 
ಕ್ರಿಯಾಪದವು. ಎಂದೆಂದೂ ಕೂಡಿ ನಡೆಯುವದಿಲ್ಲ ನಾನು 
ಸತ್ತಿದ್ದೆನು, ನಾನು ಸತ್ತೆನು ನಾನು ಸತ್ತಿರುವೆನು ನಾನು ಸತ್ತಿ 
ದ್ಹೇನೆ-.ಎಂಬ ಮಾತುಗಳೆಂದಿಗೂ ಹೊಂದಿಕೆಯಾಗುವದಿಲ್ಲ. ತನ್ನ 
ಸಾವನ್ನು ತಾನು ಕಾಣುವದು ಹೇಗೆ? "ನಾನು ಸಾಯುತ್ತಿದ್ದೇನೆ' 
ಎಂದರೂ ಸಾವಿನ ಸಂಕಟವನ್ನ ನುಭವಿಸುತ್ತಿರುವೆನೆಂದು ಮಾತ್ರ 
ಅಭಿಪ್ರಾಯವೇ ಹೊರತು ಸಾವಿನ ಸಂಬಂಧವನ್ನು ಹೊಂದಿದ್ದೇ 
ನೆಂದಾಗುವದಿಲ್ಲ. ಹೀಗೆ ನಮ್ಮ ಆತ್ಮನು ಸಾವನ್ನು ಕಂಡರಿಯದವ 
ನಾದ್ದರಿಂದ ಇರುವಿಕೆಯು ನಮ್ಮ ಸ್ವರೂಪ, 

(೩) ಸಾವನ್ನು "ದೀರ್ಥನಿದ್ರೆ' ಎನ್ನುವದುಂಟು ಆ ದೃಷ್ಟಿ 
ಯಿಂದ ನೋಡಿದರೆ ನಿದ್ರೆಯು ಸಣ್ಣ ಸಾ ನಿದ್ರೆಯು ಕೂಡ 
"ನಾನ.' ಎಂಬ ಕರ್ತೃ ಸದದೊಡನೆ ಕೂಡಿನಡೆಯುವದಿಲ್ಲ. ನಾನು 
ನಿದ್ದೆಯಲ್ಲಿದ್ದೇನೆನ್ನುವದು ಹೊಂದದಮಾತು. ನಿದ್ದೆಯಲ್ಲಿರುವ 
ವನು ಅದನ್ನು ಹೇಳುವದು ಹೇಗೆ? "ನಾನು' ಎಂಬ ಕರ್ತೃಪದ 
ದೊಡನೆ ನಿದ್ರೆಯ ಕ್ರಿಯೆಯೇ ಕೂಡಿ ನಡೆಯದಿರುವಾಗ ಸಾವಿನ 
ವಿಷಯವನ್ನು ಹೇಳಬೇಕಾದದ್ದಿನ್ನೇನು ? ಹೀಗೆ ನಮ್ಮ ಸ್ವರೂಪವು 
ಸಾವಿನ ಸೋಂಕನ್ನು ಸಹಿಸದಿರುವದರಿಂದ ಇರುವಿಕೆಯು ನಮ್ಮ 
ಸ್ವರೂಪ. 

(೪) ತಾನು ಸತ್ತಿರುವಂತೆ ಕನಸಿನಲ್ಲಿ ಕಂಡರೂ ಅದನ್ನು 
ಕಂಡ ತಾನು ಬದುಕಿದ್ದದ್ದು ಸ್ಪಷ್ಟವಾಗಿರುವದು. ಆದ್ದರಿಂದ 
ಇರುವಿಕೆಯು ನಮ್ಮ ಸ್ನರೂಪ, 


ನಾನೆಂಬ ವಸ್ತುವಿನ ಸ್ವರೂಪವು ಇರುವಿಕೆ? ೨ಷ್ಟಿ 


(೫) ಯಾವನೂ ತನ್ನ ಹಗೆಯನ್ನು ತನ್ನ ಬಳಿಯಲ್ಲಿಟ್ಟು 
ಕೊಳ್ಳಲಿಚ್ಚಿಸುವದಿಲ್ಲ. ನಾವೆಲ್ಲರೂ ಸಾವನ್ನು ಕಳೆದುಕೊಳ್ಳ 
ಬೇಕೆಂದು ಸರ್ವಪ್ರಯತ್ನವನ್ನೂ ಮಾಡುತ್ತೇವೆ. ಏಕೆಂದರೆ: ಸಾವು 
ನಮ್ಮ ಹೆಗೆ. ಆದ್ದರಿಂದ ಆ ಸಾವಿನ ಹಗೆಯಾದ ಇರುವಿಕೆಯು 


ನಮ್ಮ ಸ್ವರೂಪ 


(೬) ಒಬ್ಬನು ಸತ್ತರೆ ಅದರ ಕಾರಣವೇನೆಂದು ಕಳವಳ 
ಗೊಳ್ಳುತ್ತೇವೆ; ಬದುಕಿದ್ದರೆ ಅದು ಯಾರಿಗೂ ಎಲ್ಲಿಯೂ ಹೆಚ್ಚು 
ಗಟ್ಟಲೆಯದೆನಿಸುವದಿಲ್ಲ ಆದ್ದರಿಂದ ಇರುವಿಕೆಯು ನಮ್ಮ ಸ್ವರೂಪ. 


(೭) ತಾನು ಇಲ್ಲದಂತಾಗಬೇಕೆಂದು ಯಾರೂ ಬಯಸುವ 
ದಿಲ್ಲ. ಆದ್ದರಿಂದಲೂ ಇರುವಿಕೆಯು ನಮ್ಮ ಸ್ವರೂಪ 


(೮) « ಸತ್ತಮೇಲೆ ಜೀವನು ಇರುವನೊ ಇಲ್ಲವೊ ?' ಎಂಬ 
ಮಾತು ಹಿಂದೆ (ಪುಟ ೨) ಬಂದಿತ್ತಷ್ಟೆ, ಅವನು ಇರುವಿಕೆಯ ಸ್ವರೂ 
ಪನೇ ಆದ್ದರಿಂದ ಅವನು ಹಿಂದೆಯೂ ಇದ್ದನು; ಈಗಲೂ ಇದ್ದಾ ನೆ; 
ಮುಂದೆಯೂ ಇರುವನು. ಇರುವಿಕೆಯು ಎಂದೂ ಇಲ್ಲವೆನಿಸುವದಿಲ್ಲ. 
ಇಲ್ಲದ್ದು ಎಂದೂ ಇರುವದೆನಿಸುವದಿಲ್ಲ ಆದ್ದರಿಂದ ಇರುವಿಕೆಯ 
ಸ್ವರೂಪದವರಾದ ಯಾರಿಗೂ ಹುಟ್ಟುಸಾನಿನ ಸೋಂಕೇ ಇಲ್ಲ. 
ಪ್ರಾಣಿಗಳಲ್ಲಿ ಕಾಣಬರುವ ಹುಟ್ಟುಸಾವು ದೇಹಕ್ಕೆ ಸೇರಿದ್ದು ; 
ದೇಹದೊಳಗೆ "ನಾನು? ಎಂಬ ಮಾತಿನ ಅರ್ಧವಾಗಿರುವ ಇರು 
ವಿಕೆಯ ಸ್ವರೂಪಕ್ಕಲ್ಲ. 


(೯) ಇನ್ನೂ ಒಳಹೊಕ್ಕು ವಿಚಾರಮಾಡಿದರೆ ಲೋಕದಲ್ಲಿ 
ಇಲ್ಲದ್ದು ಹುಟ್ಟುವದಿಲ್ಲ; ಇರುವದು ಹೋಗುವದಿಲ್ಲ. "ಹುಟ್ಟು 
ಎಂಬ ಕನ್ನಡದ ಮಾತಿಗೆ ಸಂಸ್ಕೃತದಲ್ಲಿ ಜನ್ಮ, ಉತ್ಪತ್ತಿ, 
ಸೃಷ್ಟಿ ಎಂಬ ಮೂರು ಮಾತುಗಳಿವೆ, ಇವೆಲ್ಲ ಇದ್ದದ್ದೆ ಹುಟ್ಟಿ 


ತಿನ್ನುವ ಮಾತುಗಳು, ಜನ್ಮನೆಂದರೆ (ಹಿಂದೆ ಅಡಗಿದ್ದದ್ದು ಈಗ) 


೨೪ ವೇದಾಂತದ ರೂಪರೇಖೆ 


ಮುಂದೆ ಬಂದು ಕಾಣುವದು. ಉತ್ಪತ್ತಿಯೆಂದರೆ (ತಳದಲ್ಲಿದ್ದದ್ದು) 
ಮೇಲಕ್ಕೆದ್ದು ಕಾಣುವದು ಸೃಷ್ಟಿಯೆಂದರೆ (ಹಿಡಿದಿದ್ದದ್ದನ್ನು) 
ಹೊರಕ್ಕೆ ಬಿಡುವದು, ಇನ್ನು ಸಾವೆಂಬ ಅರ್ಧದಲ್ಲಿ ನಾಶವೆಂಬ 
ಮಾತಿದೆ. ನಾಶವೆಂದರೆ ಕಾಣದೆ ಹೋಗುವದೆಂದರ್ಧ. ಅದು 
ಕಣ್ಣಿಗೆ ಮರೆಯಾದ ಮಾತ್ರಕ್ಕೆ ಅದರ ಇರುನಿಕೆಗೇನು ಧಕ್ಕೆ? ಆದ್ದ 
ರಿಂದ ಲೋಕದಲ್ಲಿ ಹುಟ್ಟುಸಾವುಗಳೇ ಇಲ್ಲದಿರುವಾಗ ನಾನೆಂಬ 
ಮಾತಿನ ಅರ್ಧವಾದ ವಸ್ತುವಿಗೆ ಹುಟ್ಟು ಸಾವುಗಳ ಮಾತೆಲ್ಲಿಯದು? 
ಆದು ಯಾವಾಗಲೂ ಇರುವದು 

(೯) ತನ್ನ ಇರುವಿಕೆಯು ಎಷ್ಟೋ ಕಾಲನನ್ನೂ ಎಷ್ಟೋ 
ದೇಶವನ್ನೂ ಎಷ್ಟೋ ವಸ್ತುಗಳನ್ನೂ ವ್ಯಾಪಿಸಿದರೂ ಇನ್ನೂ ಅದರ 
ಬಯಕೆಯು ಕೊನೆಮುಟ್ಟಿದೆ ಇರುವದು *ೇರ್ತಿಕಾಮರ ಕೀರ್ತಿ 
ಶರೀರದ ವ್ಯಾಪನೆಯೇ ಇದಕ್ಕೆ ದೃಷ್ಟಾಂತ ಇದರಿಂದ ನಮಗೆ 
ನಮ್ಮ ಅತಿಪ್ರಿಯವಾದ ಇರುವಿಕೆಯು ಅಖಂಡವಾದದ್ದೆಂದು 
ಸ್ಪಷ್ಟವಾಗಿ ಎದ್ದು ಕಾಣುವದು 





 ಮಶಾಘಲರರಿಲಳುರಾವವಾಮ-ಬಾಜಾಾನ್‌ನಾ 


ನಾನೆಂಬ ವಸ್ತುವಿನ ಸ್ವರೂಪವು "ಅರಿವು? 


ಇರುವಿಕೆಯ ಸ್ವರೂಪದಂತೆ ನಾನೆಂಬ ಮಾತಿನ ಅರ್ಥವಾದ 
ವಸ್ತು ಅರಿವಿನ ರೂಪವಾಗಿಯೂ ಇರುವದು ಹೇಗೆಂದರೆ: 

(೧) ನಾವು ಇರುವಾಗಲೆಲ್ಲ ಅರಿವು ನಮ್ಮನ್ನು ಎಡೆಬಿಡದೆ 
ಇದ್ದೇ ಇರುವದು, ಗಂಡನೊಡನೆ ಬೇಸರಗೊಂಡ ಹೆಂಡತಿಯು 
ಗಂಡನನ್ನು ಕುರಿತು "ನಮ್ಮಿಬ್ಬರಿಗೂ ಒಪ್ಪಾದ ವಿಷಯವು ಲೋಕ 
ದಲ್ಲಿ ಒಂದೂ ಇಲ್ಲ' ವೆಂದು ನಿಟ್ಟಸಿರಿಟ್ಟಳಂತೆ. ಅದಕ್ಕೆ ಗಂಡನು. 
ಆಕೆಯನ್ನು ಕುರಿತು "ಒಂದೂ ಇಲ್ಲವೆನ್ನಬೇಡ ; ನಮ್ಮಿಬ್ಬರಿಗೂ 
ಒಪ್ಪಾದ ವಿಷಯವು ಲೋಕದಲ್ಲಿ ಒಂದೂ ಇಲ್ಲವೆಂಬ ಒಂದು 


ನಾನೆಂಬ ವಸ್ತುವಿನ ಸ್ವರೂಪವು "ಅರಿವು' ೨೫ 


ವಿಷಯವು ನಮ್ಮಿಬ್ಬರಿಗೂ ಒಪ್ಪಾದದ್ದು ಇದ್ದೇ ಇದೆ' ಎಂದನಂತೆ, 
ಇದರಂತೆ ಈಗ ನಮಗೆ ಯಾವ ಅರಿವೊ ಇಲ್ಲವೆನ್ನುವಾಗಲೂ 
ಯಾವ ಅರಿವೂ ಇಲ್ಲವೆಂಬ ಅರಿವು ಇದ್ದೇ ಇರುವದು. ಆ ಅರಿವು 
ನಮ್ಮ ಸ್ವರೂಪ, 


(೨) ಎಚ್ಚರದಲ್ಲಿಯೂ ಕನಸಿನಲ್ಲಿಯೂ ಏನಾದರೊಂದು 
ಅರಿವು ಇರಬಹುದಾದರೂ ನಿದ್ರೆಯಲ್ಲಿ ಯಾವ ಅರಿವೂ ಇಲ್ಲ 
ವೆಂದರೂ ಸರಿಯಾಗಲಾರದು. ವಿಕೆಂದರೆ ನಿದ್ರೆಯಲ್ಲಿ ಅರಿವು 
ತಳಾಹಿಡಿದಿರುವದು ಎಲ್ಲಿಯಾದರೂ ಸೊಳ್ಳೆ ಕಡಿದರೆ ಒಡನೆ 
ಜ್ಞಾ ನವಾಹಿ ನರಗಳು ಅದನ್ನು ಮೆದುಳಿಗೆ ತಿಳಸುವದೂ ಕ್ರಿಯಾ: 
ವಾಹಿ ನರಗಳು ನಮ್ಮ ಮೆದುಳಿನ ಅಪ್ಪಣೆಯಂತೆ ಆ ಸೊಳ್ಳೆಯನ್ನು 
ಹೊಡೆಯುವ ಕೆಲಸವನ್ನು ಮಾಡುವದೂ ಕಂಡುಬಂದಿದೆ ಆದ್ದ 
ರಿಂದ ಆಗಲೂ ಅರಿವು ಇದ್ದೇ ಇರುವದು. ಆ ಅಖಂಡವಾದ ಅರಿವು 
ನಮ್ಮ ಸ್ವರೂಪ 


(೩) ನಾನೆಂಬ ವಸ್ತುವಿನ ಸ್ವರೂಪವು ಅಖಂಡವಾದ ಅರಿ 
ವಾದರೆ ಎಷ್ಟೋ ವೇಳೆ "ನಾನು ಅರಿಯದೆ ತಪ್ಪುಮಾಡಿದೆ'ನೆನ್ನುವ 
ದಕ್ಸೇನು ಕಾರಣವೆಂದರೆ ನಡು ಹೆಗಲಲ್ಲಿ ಸೂರ್ಯನು ಅಖಂಡವಾದ 
ಬೆಳಕುಳ್ಳ ವನಾದರೂ ಮನೆಯೊಳಗೆ ಸೇರಿ ಬಾಗಿಲುಗಳನ್ನೆಲ್ಲ ಹಾಕಿ 
ಕೊಂಡಿರುವಾಗ ಗವಾಕ್ಷಿಯ ಕಂಡಿಯಿಂದ ಸ್ವಲ್ಪವೇ ಬಿಸಿಲ ಕೋಲು. 
ಬಂದಿದ್ದು ಕೋಣೆಯಲ್ಲಿ ಎಷ್ಟೋಕಡೆ ಕತ್ತಲೆ ಇರುವಂತೆ ಮರೆವೆಂಬ 
ಎಷ್ಟೋ ಬಾಗಿಲುಗಳು ನಮ್ಮ ಅರಿವನ್ನು ಎಷ್ಟೋಕಡೆ ಮರೆ 
ಮಾಡಿವೆ. ಆದ್ದರಿಂದ ನಾವು ಎಷ್ಟೋವೇಳೆ ಅರಿಯದೆ ತಪ್ಪು 
ಮಾಡಿದೆವೆನ್ನುತ್ತೇವೆ. ಆ ಮರೆವೆಂಬ ಬಾಗಿಲುಗಳನ್ನು ಹಾರ 
ಹೊಡೆಯುತ್ತಲೆ ಅರಿವು ರುಗರುಗಿಸುವದು. ಆದ್ದರಿಂದ ನಾನೆಂಬ 
ವಸ್ತುವಿನ ಅಧವಾ ಸ್ವರೂಪದ ಅರಿವು ಅಖಂಡವಾದದ್ದು 


ಮಸಿ ವೇದಾಂತದ ರೂಪರೇಖೆ 


(೪) "ನಮಗೆ ಅರಿವು ಹೊರಗಣಿಂದ ಬಂದಂತೆ ಕಾಣುವದಲ್ಲ!' 
ಎಂದರೆ ಅದು ತಪ್ಪು. ಅರಿವು ಹೊರಗಣಿಂದ ಬಂದದ್ದಾದರೆ 
ವೀರಿಗೆ ಬೆಂಕಿಇುಂದಲೋ ಬಿಸಿಲಿನಿಂದಲೋ ಹೊರಗಣಿಂದ ಬಂದ 
ಬಿಸಿ ಸ್ವಲ್ಪ ಹೊತ್ತಿನಲ್ಲಿ ಆರಿಹೋಗುವಂತೆ ಅರಿವೂ ಹಾರಿಹೋಗು 
ತ್ತಿತ್ತು. ಹಾಗಾಗುವದಿಲ್ಲ. ಕಲ್ಲಿನಲ್ಲಿ ಮೂರ್ತಿಯು ಮೊದಲೇ 
ಇರುವಂತೆ ನಮ್ಮ ಲ್ಲಿ ಅರಿವು ಯಾವಾಗಲೂ ಇದ್ದೇ ಇದೆ. ಕಲ್ಲಿನ 
ಮೂರ್ತಿಯನ್ನು ಮಾಡುವವನು ಕಲ್ಲಿನೊಳಕ್ಕೆ ಅದನ್ನು ಹೊರ 
ಗಣಿಂದ ತಂದು ತುಂಬುವದಿಲ್ಲ ಅದು ಅಲ್ಲಿ ಮೊದಲೇ ಇರುತ್ತದೆ. 
ಇನ್ನು ಕೆಲವು ಕಲ್ಲಿನ ಅವಯವಗಳು ಆ ಮೂರ್ತಿಯನ್ನು ಮರೆ 
ಮಾಡಿ ಅದನ್ನು ಸುತ್ತಲೂ ಮುತ್ತಿಕೊಂಡಿರುವವು ಉಳಿಯಿಂದೆ 
ಅವುಗಳನ್ನು ಹಾರಿಸಿಬಿಟ್ಟರೆ ಒಳಗಣ ಮೂರ್ತಿಯು ಎದ್ದು ಕಾಣು 
ವದು ನಮ್ಮ ಸ್ತ್ವರೂಸವಾದ ಅರಿವೂ ಅದರಂತೆ ನಮ್ಮಲ್ಲಿ ಯಾವಾ 
ಗಲೂ ಇರುವದು. ಮರೆಯನ್ನು ಕಳೆಯುತ್ತಲೆ ಅದು ಬೆಳಗುವದು, 
ಹೀಗೆ ನಮ್ಮನ್ನು ಎಡೆಬಿಡದಿರುವ ಅರಿವು ನಾನೆಂಬ ಮಾತಿನ ಅರ್ಧ 
ವಾದ ವಸ್ತುವಿನ ಸ್ವರೂಪ 


(೫) ವಿದ್ಯೆಯನ್ನು ಕಲಿಯುವಾಗ ನಮಗೆ ಹೊಸಹೊಸದಾಗಿ 
ಅರಿವು ತಲೆದೋರಿದಂತೆ ಕಂಡರೂ ಅದು ಹೊಸದಲ್ಲವೆಂದೂ ಒಳಗೆ 
ಇದ್ದ ಅರಿವಿನ ಮರೆಯನ್ನು ಪಕ್ಕಕ್ಕೆ ಸರಿಸುವದು ಮಾತ್ರವೇ 
ವಿದ್ಯೆಯ ಕೆಲಸವೆಂದೂ ದೊಡ್ಡ ದೊಡ್ಡವರೆನಿಸಿದವರು ಹೇಳುವರು. 
ಆದ್ದರಿಂದ ನಮ್ಮ ಅರಿವು ನಮಗೆ ಹೊಸದಾಗಿ ಬರುವದಲ್ಲ. ಅದು 
ನಮ್ಮ ಸ್ವರೂಪ ಅದೇ ನಾನೆಂಬ ಮಾತಿನ ಅರ್ಥ. 


(೬) ಯಾವನೂ ತನ್ನ ಹಗೆಯನ್ನು ತನ್ನ ಬಳಿಯಲ್ಲಿಟ್ಟು 
ಹೊಳ್ಳ ಲಿಚ್ಛೆಸುವದಿಲ್ಲ. ನಾವೆಲ್ಲರೂ ಮರೆವನ್ನು ಕಳೆದುಕೊಳ್ಳ 
ಬೇಕೆಂದು ಸರ್ರಯತ್ತ ವನ್ನೂ ಮಾಡುತ್ತೇವೆ. ಏಕೆಂದರೆ: ಮರೆವು 


ನಾನೆಂಬ ವಸ್ತುವಿನ ಸ್ವರೂಪವು «ಸುಖ' ೨೭ 


ನಮ್ಮ ಹಗೆ ಆದ್ದರಿಂದ ಆ ಮರೆವಿನ ಹೆಗೆಯಾದ ಅರಿವು: ನಮ್ಮ 
ಸ್ವರೂಪ. 

(೭) ಒಬ್ಬನು ಒಂದು ವಿಷಯವನ್ನು ಮರೆತರೆ ಅದರ 
ಕಾರಣವೇನೆಂದು ನಾವು ಕಳವಳಗೊಳ್ಳುತ್ತೇವೆ; ಅರಿತರೆ ಯಾರಿಗೂ 
ಎಂದೂ ಎಲ್ಲಿಯೂ ಅದು ಹೆಚ್ಚುಗಟ್ಟಲೆಯದೆನಿಸುವದಿಲ್ಲ. ಆದ್ದ 
ರಿಂದ ಅರಿವು ನಮ್ಮ ಸ್ವರೂಪ 

(೮) ಮನುಷ್ಯನು ಎಷ್ಟು ಅರಿತರೂ ಅರಿವಿನ ಬಯಕೆಯು 
ಕೊನೆಯಾಗುವದಿಲ್ಲ. ಇದರಿಂದ ನಮ್ಮ ಅತಿಪ್ರಿಯಸ್ಪರೂಪವಾದ 
ಅರಿವು ಅಖಂಡವಾದದ್ದೆಂದು ಎದ್ದು ಕಾಣುವದು. 


ಕಾರಾವಾಸ ಅವವಾರಾಾಳನಿಾರವೂಾಂದು-ದಾಜರಲಿನಾ 


ನಾನೆಂಬ ವಸ್ತುವಿನ ಸ್ವರೂಪವು "ಸುಖ? 


ಇರುವಿಕೆಯ ಮತ್ತು ಅರಿವಿನ ಸ್ವರೂಪದಂತೆ ನಾನೆಂಬ 
ಮಾತಿನ ಅರ್ಥವಾದ ವಸ್ತು ಸುಖದ ರೂಪವಾಗಿಯೂ ಇರುವದು. 
ಹೇಗೆಂದರೆ: 

(೧) ನಮ್ಮ ಸ್ವರೂಸನಾದದ್ದು ಮೂರು ಅವಸ್ಥೆ ಗಳಲ್ಲಿಯೂ 
ಇರಬೇಕಷ್ಟೆ. ಸುಖವು ಎಚ್ಚರದಲ್ಲಿಯೂ ಕನಸಿನಲ್ಲಿಯೂ ಆಗಾಗ 
ಕಾಣಿಸಿಕೊಳ್ಳುತ್ತಿದ್ದು ಗಾಢನಿದ್ರೆಯಲ್ಲಂತು ತಾನೇ ತಾನಾಗಿರು 
ವದು ಹೀಗೆ ಅದು ಯಾವಾಗಲೂ ನಮ್ಮನ್ನು ಎಡೆಬಿಡದೆ ಇರು 
ವದರಿಂದ ಅದು ನಮ್ಮ ಸ್ವರೂಪ 

(೨) ಯಾವನೂ ತನ್ನ ಹಗೆಯನ್ನು ಬಳಿಯಲ್ಲಿಟ್ಟು ಕೊಳ್ಳ 
ಲಿಚ್ಚೆ ಸುವದಿಲ್ಲ ನಾವೆಲ್ಲರೂ ದುಃಖವನ್ನು ಕಳೆದುಕೊಳ್ಳಬೇಕೆಂದು 
ಸರ್ವಯತ್ನವನ್ನೂ ಮಾಡುತ್ತೇವೆ. ಏಕೆಂದರೆ: ದುಃಖವು ನಮ್ಮ 
ಹಗೆ. ಆದ್ದರಿಂದ ದುಃಖದ ಹಗೆಯಾದ ಸುಖವು ನಮ್ಮ ಸ್ವರೂಪ. 


೨೮ ವೇದಾಂತದ ರೂಪರೇಖೆ 


(೩) ಒಬ್ಬನು ದುಃಖಿಸುವದನ್ನು ಕಂಡರೆ ಅದರ ಕಾರಣ 
ವೇನೆಂದು ಕಳವಳಗೊಳ್ಳುತ್ತೇವೆ, ಅವನು ಎಂದಿನಂತೆ ಸುಖವಾ 
ಗಿದ್ದರೆ ಅದು ಯಾರಿಗೂ ಎಂದೂ ಎಲ್ಲಿಯೂ ಹೆಚ್ಚುಗಟ್ಟಲೆಯದೆನಿ 
ಸುವದಿಲ್ಲ ಆದ್ದರಿಂದ ಸುಖವು ನಮ್ಮ ಸ್ವರೂಪ. 


(೪) ಮನುಷ್ಯನಿಗೆ ಎಷ್ಟು ಸುಖವು ದೊರೆತರೂ ಸುಖದ 
ಬಯಕೆಯು ಕೊನೆಯಾಗುವದಿಲ್ಲ ಇದರಿಂದ ನಮ್ಮ ಅತಿಸ್ರಿಯ 
ಸ್ವರೂಪವಾದ ಸುಖವು ಅಖಂಡವಾದದ್ದೆಂದು ಎದ್ದು ಕಾಣುವದು. 


ಹೀಗೆ ನಾನೆಂಬ ಮಾತಿನ ಅರ್ಧವಾದ ವಸ್ತು ಇರುವಿಕೆಯ, 
ಅರಿವಿನ ಮತ್ತು ಸುಖದ ಸ್ತರೂಪವಾದದ್ದೆಂದು ಗೊತ್ತಾಯಿತು, 
ನಮ್ಮ ಬಯಕೆಯು ನಾನೆಂಬ ಮಾತಿನ ಅರ್ಥವಾದ ವಸ್ತುವಿನ 
ಇನ್ನೂ ಎಷ್ಟೋ ಯೋಗ್ಯತೆಗಳನ್ನು ಹೊರಪಡಿಸುವದು. ನಾವು 
ಎಷ್ಟುಮಾತ್ರ ವೂ ಯಾರ ಹಂಗಿಗೂ ಒಳಪಡದೆ ಸ್ವತಂತ್ರರಾಗಿರ 
ಬೇಕೆಂದು ಎಲ್ಲರೂ ಬಯಸುವೆವಷ್ಟೆ ಇದೆರಿಂದ ನಾನೆಂಬ ಮಾತಿನ 
ಅರ್ಧವಾದ ವಸ್ತು ಅತ್ಯಂತಸ್ವತಂತ್ರವಾದದ್ದೆಂದು ತಿಳಿಯಬೇಕು. 
ನಮ್ಮಲ್ಲಿ ಪ್ರತಿಯೊಬ್ಬರೂ ತಾವು ಯಾರ ಆಳಿಕೆಗೂ ಒಳಗಾದವ 
ರಾಗಿರದೆ ಜಗಕ್ತಿನ ಮೇಲೆಲ್ಲ ಅಧಿಕಾರವನ್ನು ನಡೆಸುವವರಾಗ 
ಬೇಕೆಂದು ಬಯಸುವೆವಷ್ಟೆ ಇದರಿಂದ ನಾನೆಂಬ ಮಾತಿನ ಅರ್ಧ 
ವಾದ ವಸ್ತು ಸರ್ರೇಶ್ವರನೆಂದು ತಿಳಿಯಬೇಕು. ಇಂಧ ಯೋಗ್ಯತೆ 
ಗಳು ಎಷ್ಟೋ ಇರುವವು. ಇಲ್ಲಿ ಇಷ್ಟು ಸಾಕು, 


ಹಿಂದೆ (೧೪ನೆ ಪುಟದಲ್ಲಿ) ಹೇಳಿರುವಂತೆ ನಮಗೆ ಈಗಲೂ 
ಯಾವ ಭೇದವೂ ಇಲ್ಲದ ಸ್ಥಿತಿಯೇ ಇರುವದಾದರೆ ಜೀವನಿಗೂ 
ಈಶ್ವರನಿಗೂ ಬೇದ, ಒಬ್ಬ ಜೀವನಿಗೂ ಇನ್ನೊಬ್ಬ ಜೀವನಿಗೂ 
ಭೇದ - ಮೊದಲಾದ ಹಲವು ಬಗೆಯಾಗಿ ಕಾಣುತ್ತಿರುವ ಭೇದಗಳಿ 


ಗೇನು ಗತಿಯೆಂದಾಗ ಅದರ ಬಣ್ಣವನ್ನು ಬಯಲಿಗೆ ತರುವದಕ್ಕೆ 


ಜೀವನೂ ಈಶ್ವರನೂ ಬೇರೆಬೇರೆಯಲ್ಲ ೨೯ 


ಮುಂಜೆ ನಮ್ಮ ಅತ್ಮಸ್ತರೂಪದ ನೆಲೆಯನ್ನು ನಾವು ಅರಿಯುವದು 
ಬಹು ಅಗತ್ಯವೆಂದು ಆ ವಿಚಾರವನ್ನು ತೆಗೆದುಕೊಂಡು ಕೊನೆ 
ಯನ್ನು ಮುಟ್ಟದ್ದಾ ಯಿ ತಪ್ಪೆ ಇನ್ನು ಭೇದಗಳ ಬಣ್ಣವು ಬಯಲಿಗೆ 
ಬೀಳಲೆಂದು ಕೇಳಬಹುದು. ಇನ್ನು ಆವಿಚಾರವನ್ನು ತೆಗೆದು 
ಕೊಳ್ಳೋಣ 
ಜೀವನೂ ಈಶ್ರರನೂ ಬೇರೆಬೇರೆಯಲ್ಲ 
ಜೀವರೆಲ್ಲ ಈಶ್ವರನ ಆಳಿಕೆಗೆ ಒಳಪಟ್ಟಿವರೆಂದೂ ಈಶ್ವರನು 
ಬೇರೆಯಾಗಿದ್ದು ಅಧಿಕಾರವನ್ನು ನಡೆಸುತ್ತಿರುವನೆಂದೂ ಸಾಮಾನ್ಯ 
ವಾಗಿ ಎಲ್ಲರೂ ತಿಳಿಯುವರಪ್ಪೆ, ನಿಜಸ್ಥಿತಿ ಹಾಗಿಲ್ಲ ಏಕೆಂದರೆ: 
(೧) ಜೀವನೂ ಈಶ್ವರನೂ ಬೇರೆಬೇರೆಯಲ್ಲ. ನಾವು "ನಾ' 
ನೆಂಬ ಮಾತಿನ ಅರ್ಥವಾದ ಜೀವಸ್ವರೂಪವನ್ನು ತಿಳಿಯುವದಕ್ಕೆ 
ಪ್ರಯತ್ನ ಮಾಡಿ ನಮಗೆ ಅರಿವಿಲ್ಲದೆ ಅದೇ ಪ್ರಯತ್ನದಿಂದ ಈಶ್ವರ 
ಸ್ವರೂಪವನ್ನು ತಿಳಿದಿರುವೆವು. ಜೀವನ ಸ್ವರೂಸವು;ಆ ಖಂಡವಾದ 
ಇರುವಿಕ್ಕೆ ಅಖಂಡವಾದ ಅರಿವು, ಅಖಂಡವಾದ ಸುಖ ಸ್ವಾತಂತ್ರ್ಯ, 
ಸಕ್ರೀಶ್ವರತ್ವ - ಮೊದಲಾದವುಗಳಂದು ಗೊತ್ತಾಯಿತಷ್ಟೆ. ಇದು 
ಜೀವನ ಸ್ತರೂಪವೆಂಬುದು ನಮಗೆ ಹೊಸ ವಿಷಯ ಜೀವನ 
ಸ್ವರೂಪವನ್ನು ಹುಡುಕುನದಕ್ಕ ಹೊರಡುವ ಮುಂಚೆಯೆ ನಾವು 
ಅಖಂಡವಾದ ಇರುವಿಕೆ ಮೊದಲಾದವುಗಳು ಈಶ್ವರನ ಸ್ವರೂಪಗ 
ಳೆಂದು ಗ್ರಂಥಗಳಿಂದ ತಿಳಿದುಕೊಂಡಿರುತ್ತೇವೆ. ಈಗ ನಾವು ಜೀವನ 
ಸ್ಪರೂಪವನ್ನು ಕಾಣಹೋಗಿ ಈಶ್ವರನ ಸ್ವರೂಪವನ್ನು ಕಂಡದ್ದು 
ನಮ್ಮ ರೊಟ್ಟಿ ಜಾರಿ ತುಪ್ಪದಲ್ಲಿ ಬಿದ್ದಂತಾಯಿತು, ಈಶ್ವರನ 
ಅಂಥ ಸಚ್ಚಿದಾನಂದಸ್ತರೂಪನೆಂಬ್ಲ ವಿಷಯದಲ್ಲಿಯೂ ಅವನು 
ಸ್ವತಂತ್ರನಾದವನೆಂಬ ಮತ್ತು ಸರ್ರೇಶ್ವರನಾದವನೆಂಬ ವಿಷಯ 
ದಲ್ಲಿಯೂ ಯಾವ ಧರ್ಮಸ್ಥಾಪಕರದೂ ಭಿನ್ನಾಭಿಪ್ರಾಯವಿಲ್ಲ. ಆದ 
G 


ಪಿಂ ವೇದಾಂತದ ರೂಪರೇಖೆ 


ರಿಂದ ಆ ಅಭಿಪ್ರಾಯವನ್ನು ಗಟ್ಟಿ ಗೊಳಿಸುವದಕ್ಕೆ ನಾವು ಹೆಚ್ಚು 
ಕಷ್ಟಪಡಬೇಕಾದದ್ದಿಲ್ಲ. ಹೀಗಾಗಿ ಜೀವನ ಸ್ವರೂಪವೇ ಈಶ್ವರ 
ಸ್ವರೂಪವೆಂದಾಯಿತು. ಇಬ್ಬರ ಸ್ವರೂಪವೂ ಒಂದೇ ಆದ ಮೇಲೆ 
ಅವರನ್ನು ಇಬ್ಬರೆನ್ನುವದೇಕೆ? ಜೀವನೂ ಈಶ್ವರನೂ ಬೇರೆಜೀರೆ 
ಯಲ್ಲ. 

(೨) ಜೀವನೆಂಬುವನು ಬಿಡಿಬಿಡಿಯಾದ ಶರೀರೇಂದ್ರಿಯ 
ಗಳಿಗೆ ಶಕ್ತಿಯನ್ನು ಕೊಡುವವನೆಂದೂ ಈಶ್ವರನು ಜಗತ್ತಿನ ಎಲ್ಲ 
ಶರೀರೆಂದ್ರಿಯಗಳಿಗೆ ಶಕ್ತಿಯನ್ನು ಕೊಡುವವನೆಂದೂ ಭೇದವು 
ಕಾಣಬಹುದು. ಬಡಿಬಿಡಿಯಾದ ಶರೀರೇಂದ್ರಿಯಗಳು ಜೀವನೆ 
ಸ್ವರೂಪಕ್ಕೆ ಸೇರಿದವುಗಳಲ್ಲವೆಂದು ತೋರಿಸಿ ಅವೆಲ್ಲವುಗಳ ಒಳ 
ಗಿರುವ ಚೈತನ್ಯವನ್ನು ಅವನ ಸ್ವರೂಪವೆಂದು ಹೇಳಿದ್ದಾಗಿದೆ 
ಯಷ್ಟೆ. ಜೀವನ ಬಿಡಿಬಿಡಿಯಾದ ಶರೀರೇಂದ್ರಿಯಗಳನ್ನು ಅವು 
ಅವನ ಸ್ವರೂಪವಲ್ಲವೆಂದು ತಳ್ಳಿಹಾಕಿ ಒಳಗಿರುವ ಚೈತನ್ಯವನ್ನು 
ನಿಲುಕಿಸಿಕೊಂಡಂತೆ ಈಶ್ವರನ ಉಪಾಧಿಯಾದ ಸಮಸ್ಟಿ ಶರೀ 
ರೇಂದ್ರಿಯಗಳನ್ನು ಅವು ಅವನ ಸ್ವರೂಪವಲ್ಲವೆಂದು ತಳ್ಳಿ ಹಾಕಿ 
ಒಳಗಿರುವ ಚೈ ತನ್ಯವನ್ನು ನಿಲುಕೆಸಿಕೊಂಡರೆ ಅವೆರಡು ಸ್ವರೂಪ 
ಗಳೂ ಒಂದೇ ಆಗಿ ಕಾಣಬಂದು ಜೀವನಿಗೂ ಈಶ್ವರನಿಗೂ 
ಇರುವ ಭೇದವು ಹಾರಿಹೋಗುವದು, ಈಶ್ವರನು ಜಗತ್ತಿನಲ್ಲೆಲ್ಲ 
ತುಂಬಿಕೊಂಡಿರುವ ದೊಡ್ಡ ಬಯಲಿನಂತೆ. ಜೀವನು ಗಡಿಗೆಯ 
ಲ್ಲೆಲ್ಲ ತುಂಬಿಕೊಂಡಿರುವ ಸಣ್ಣ [ಬಯಲಿನಂತೆ. ಜಗತ್ತನ್ನೂ 
ಗಡಿಗೆಯನ್ನೂ ಬುದ್ದಿಯಿಂದ ಬೇರೆ ಮಾಡಿ ನೋಡಿದರೆ ಒಳಗೆ 
ಇರುವ ಬಯಲು ಬೇರೆಬೇರೆಯಾಗಿರುವದಿಲ್ಲ. ಹಾಗೆ ಜೈತನ್ಯ 
ಸ್ವರೂಪರಾದ ಜೀವನೂ ಈಶ್ವರನೂ ಬೇರೆಬೇರೆಯಬ್ಲ. 

(೩) ಇಬ್ಬರೂ ಒಂದೇ ಆದರೆ ಜೀವನಲ್ಲಿ ಎಷ್ಟೋ ಸಾಮರ್ಥ್ಯ 
ಗಳ ಕೊರತೆಗೇನು ಕಾರಣವೆನ್ನ ಬಹುದು, ನರನು ನಾರಾಯಣನೇ 


ಜೀವನೂ ಈಶ್ವರನೂ ಬೇರೆಬೇರೆಯಲ್ಲ ಪಿಂ 


ಸರಿ ಕುಂತಿಯ ಹೊಟ್ಟೆಯಲ್ಲಿ ಹುಟ್ಟದ ಕ್ಷತ್ರಿಯನಾದ ಕರ್ಣ 
ನಿಗೆ ತಾನು ಕುಂತಿಯ ಮಗನೆಂಬದಕ್ಕೆ ಮರೆವೆ ಕವಿದುಕೊಂಡದ್ದ 
ರಿಂದ ಅವನು ರಾಜತ್ವಕ್ಕೆ ಅನರ್ಹನಾದ ಬೆಸ್ತನೆನಿಸಿದಂತೆ ನಾರಾ 
ಯಣನ ಸಾಮರ್ಥ್ಯಗಳಿಗೆ ಅಲ್ಲಲ್ಲಿ ಹೇಗೊ ಮರೆವೆ ಕವಿದುಕೊಂಡ 
ದ್ದರಿಂದ ಆ ನಾರಾಯಣನೆ ತನ್ನ ಸಾಮರ್ಧ್ಯಗಳಲ್ಲಿ ಕುಗ್ಗಿ ನರ 
ನೆನಿಸಿದ್ದಾನೆ ಕೃಷ್ಣನು ನೆನಪುಗೊಡುತ್ತಲೆ ಕರ್ಣನು ಕ್ಷತ್ರಿಯ 
ನಾದಂತೆ ಸದ್ಗುರು ನೆನಪುಗೊಡುತ್ತಲೆ ಜೀವನ ಸಾಮರ್ಥ್ಯಗಳ 
ಮರೆವೆಯು ಹಾರಿಹೋಗಿ ಆ ನರನು ಮೊದಲಿನ ನಾರಾಯಣನಾಗು 
ತ್ತಾನೆ, ನರನೂ ನಾರಾಯಣನೂ ಬೇರೆಬೇರೆಯಲ್ಲ. ಇದರಂತೆ 
ಜೀವನೂ ಈಶ್ವರನೂ ಬೇರೆಬೇರೆಯಲ್ಲ. 


(೪) ನಾವು ಎಲ್ಲಿಂದ ಬಂದೆನೆಂದೂ ಎಲ್ಲಿಗೆ ಹೋಗುತ್ತೀ 
ವೆಂದೂ ತಿಳಿಯಬೇಕೆಂಬ ಮಾತು ಹಿಂದೆ (೨ನೆ ಪುಟದಲ್ಲಿ) ಬಂದಿ 
ತ್ತಪ್ಟೆ. ಈಗ ಅದನ್ನೆಲ್ಲ ತಿಳಿದಂತಾಯಿತು. ಹೇಗೆಂದರೆ” ನಾರಾ 
ಯಣನೆ ನರನಾದನೆಂಬುದರಿಂದ ನಾವೆಲ್ಲರೂ ಈಶ್ವರನಿಂದ ಹೊರ 
ಬಿದ್ದವರಾಗಿಯೂ ಈಶ್ವರನ ಮಹಿಮೆಯ ಬಲದಮೇಲೆ ಇರುವವ. 
ರಾಗಿಯೂ ಕೊನೆಗೆ" ಈಶ್ವರ ನಲ್ಲಿಗೆ ಹೋಗಿ ಅವನೊಡನೆ ಒಂದಾ 
ಗುವವರಾಗಿಯೂ ಇರುವೆವು ಆದ್ದರಿಂದ ನಮ್ಮ ಬಯಕೆಗಳೆಲ್ಲ 
ಈಶ್ವರಸ್ವರೂಪವನ್ನೆ ನುಂಗಿ ನೀರು ಕುಡಿಯಬೇಕೆಂದು ಉಕ್ಕಿ 
ಹರಿಯುತ್ತಿರುವವು. ಈಶ್ವರನಿಂದ ಹೊರಬಿದ್ದು ಈಶ್ವರನಿಂದಲೇ 
ಬದುಕಿದ್ದು ಕೊನೆಗೆ ಈಶ್ವರನೊಡನೆಯೇ ಒಂದಾಗುವ ನಮ್ಮನ್ನು 
ಈಶ್ವರನಲ್ಲದೆ ಬೇರೆಯೆನ್ನ ಬಹುದೆ? ಜೀವನೂ ಈಶ್ವರನೂ ಬೇರೆ 
ಬೇರೆಯಲ್ಲ. 


(೫) ವೇದದ ಸೆಲೆಯನ್ನು ಕೂಡ ಅರಿಯದವರ ಬೈಬಲ್‌ 
ಮತ್ತು ಕೊಠಾನ್‌ ಮೊದಲಾದ ಧರ್ಮಗ್ರಂಥಗಳಲ್ಲಿಯೂ ಈ ಅಭಿ 


೪೨ ವೇದಾಂತದ ರೂಪರೇಖೆ 


ಪ್ರಾಯದ ವಾಸನೆ ಇದ್ದೇ ಇದೆ. ಅದು ಅಲ್ಲಿ ಎದ್ದು ಕಾಣುವ 
ಸ್ಟಿಲ್ಲ ಇಷ್ಟೆ ಆದ್ದರಿಂದ ಜೀವನೂ ಈಶ್ವರನೂ ಬೀರೆಬೇರೆಯಲ್ಲ. 

ಇದರಿಂದ ಜೀವರೂಸದಲ್ಲಿ ಕಾಣುವವನು ಈಶ್ವರನೆ ಎಂದು 
ವೇದದ ಅಭಿಪ್ರಾಯವೆಂಬದಾಗಿ ಹಿಂದೆ (೧೪ನೆ ಪುಟದಲ್ಲಿ) ಹೇಳಿದ 


ಮಾತು ಈಗ ಯುಕ್ತಿಯಿಂದ ಸಿದ್ಧವಾಗಿರುವದು 








ಜೀವರಲ್ಲಿ ಒಬ್ಬರಿಗೊಬ್ಬರು ಬೇರೆಬೇರೆಯಲ್ಲ 

ಇನ್ನು ಜೀವರಲ್ಲಿ ಒಬ್ಬರಿಗೊಬ್ಬರಿಗೆ ಭೇದವನ್ನು ಹೇಳಬೇಕು, 
ಅದಕ್ಕೂ ಬುಡವಿಲ್ಲವಾಗುವದು ಹೇಗೆಂದರೆ 

(೧) ಲೋಕದಲ್ಲಿ ಜೀವರಲ್ಲಿ ಒಬ್ಬರಿಗೊಬ್ಬರಿಗೆ ಕಾಣುವ 
ಭೇದವು ಅವರವರಿಗೆ ಸಂಬಂಧಿಸಿಕೊಂಡಿರುವ ಶರೀರ, ಇಂದ್ರಿಯ, 
ಮನಸ್ಸು ಮತ್ತು ಬುದ್ದಿ ಇವುಗಳಿಗೆ ಸಂಬಂಧಸಟಿ ಸೈವುಗಳು ಶರೀರ 
ಮೊದಲಾದವುಗಳೆಲ್ಲ ಜೀವರ ಸ್ವರೂಪಕ್ಕೆ ಸಂಬಂಧಸಟ ಸೈವುಗಳೆಲ್ಲ 
ವಾದ್ದರಿಂದ ಅವುಗಳಿಂದ ತೋರುವ ಭೇದವು ಚತ ಸ್ವರೂಪ 
ದ್ಹಾಗುವದಿಲ್ಲ. ಎಲ್ಲ ಜೀವರ ಸ್ವರೂಪವೂ ಒಂದೆ ಅದ್ದರಿಂದ 
ಜೀವರಲ್ಲಿ ಒಬ್ಬರಿಗೊಬ್ಬರು ಬೇರೆಬೇರೆಯಲ್ಲ 

(೨) ಎಲ್ಲ ಶಾಸ್ತ್ರಗಳೂ ಸಾಮಾನ್ಯವಾಗಿ ಮೋಕ್ಷಕ್ಕೆ ಸಾಧನ 
ಗಳೆಂದು ಹೇಳುವದುಂಟು. ವ್ಯಾಕರಣಶಾಸ್ತ್ರವು ಅವುಗಳಲ್ಲಿ 
ಒಂದು. ಅದು ಶಬ್ದಗಳ ಸಾಧುತ್ವದ ವಿಚಾರವನ್ನು ಮಾಡುತ್ತ 
ಅದರ ಮೂಲಕ ಮೋಕ್ಷಕ್ಕೆ ಸಾಧನವಾಗಿರುವದೆನ್ನ ಬೇಕಾಗುವದು. 
ಹೀಗಿದ್ದರೂ ಅದು ತನಗರಿವಿಲ್ಲದೆ ಮೋಕ್ಷಕ್ಕೆ ಸಾಧನವಾದ ಆತ್ಮ 
ವಿಚಾರದ ಸಿದ್ಧಾಂತವನ್ನೆ ಒಳಗೊಂಡಿರುವ ಚಮತ್ಶಾರವಿದೆ. 
"ಅತ್ಮ' ಎಂದರೆ "ನಾನು' ಎಂದರ್ಥ "ನಾನು' ಎಂಬ ಮಾತಿನಿಂದ 
'ಕೆಸಿಕೊಳ್ಳುವ ಜೀವರು ಅನೇಕರೆಂದು ಎಲ್ಲರೂ ತಿಳಿದಿರುವರನ್ಟೈ 


ಜೀವನೂ ಈಶ್ವರನೂ ಬೇರೆಬೇರೆಯಲ್ಲ ಶಿ 


ಆ ಅಭಿಪ್ರಾಯಕ್ಕೆ ಹೊಂದಿಕೆಯಾಗಿ ವ್ಯಾಕರಣಶಾಸ್ತ್ರವೂ "ನಾನು' 
ಎಂಬ ಏಕವಚನಕ್ಕೆ " ನಾವು' ಎಂಬ ಬಹುವಚನದ ರೂಪವನ್ನು 
ಕೊಟ್ಟರುವದು. ಅದು ಬಳಕೆಯಲ್ಲಿಯೂ ಇದೆ. ಆದರೆ ಅದರಲ್ಲಿ 
ಹುರುಳಿಲ್ಲ. ವಿಚಾರ ಮಾಡಿದರೆ "ನಾನು' ಎಂಬ ಮಾತಿಗೆ ಬಹು 
ವಚನವು ಹೊಂದಿಕೆಯಾಗುವದೇ ಇಲ್ಲ. ಈಗ ಪ್ರಥಮಪುರುಷದ 
ಸರ್ವನಾಮವಾದ "ಅವನು' ಎಂಬ ಮಾತನ್ನು ತೆಗೆದುಕೊಳ್ಳೋಣ 
ವಿಚಾರಕನು "ಅವನು, ಅವನು, ಅವನು' - ಎಂದು ದೂರದಲ್ಲಿರುವ 
ಬಹುಜ ನರನ್ನು "ಅವನು' ಎಂಬ ಮಾತಿನಿಂದ ಕರೆಯೆಬಹುದಾಗು 
ವದು ಆದ್ದರಿಂದ ಅದಕ್ಕೆ “ಅವರು” ಎಂಬ ಬಹುವಚನದ 
ರೂಪವು ಹೊಂದಿಕೆಯಾಗುವದು. "ಅವಳು' ಎಂಬ ಮಾತೂ ಅದ 
ರಂತೆಯೆ. "ಅದು' ಎಂಬುದೂ ಹಾಗೆಯೇ ಅನೇಕವಾಗಿ ಎಣಿಕೆಗೆ 
ಸಿಕ್ಕುವದರಿಂದ ಅದಕ್ಕೆ "ಅವು' ಎ೧ಬ ಬಹುವಚನದ ರೂಪವು 
ಒಪ್ಪುವದು ಇನ್ನು ಮಧ್ಯಮಪುರುಷದ ಸರ್ರನಾಮವಾದ 
"ನೀನು' ಎಂಬ ಮಾತನ್ನು ತೆಗೆದುಕೊಳ್ಳೋಣ ವಿಚಾರಕನು 
"ನೀನು, ನೀನು, ನೀನು' ಎಂದು ತನ್ನೆ ದುರಿಗಿರುವ ಬಹುಜನರನ್ನು 
“ನೀನು” ಎಂಬ ಮಾತಿನಿಂದ ಕರೆಯಬಹುದಾಗುವದು ಅದಕ್ಕೆ 
“ನೀವು' ಎಂಬ ಬಹುವಚನದ ರೂಪವು ಹೊಂದಿಕೆಯಾಗುವದು. 
ಉಕ್ತಮಪುರುಷದ ಸರ್ವನಾಮವಾದ "ನಾನು' ಎಂಬ ಮಾತನ್ನು 
ತೆಗೆದುಕೊಂಡರೆ ವಿಚಾರಕನು "ನಾನು' ಎಂಬ ಮಾತಿನಿಂದ ತನ್ನೊ 
ಬ್ಬನನ್ನು ಮಾತ್ರ ಕರೆಯಬಹುದು, ಅವನ ಭಾಗಕ್ಕೆ ಉಳಿದವ 
ರೆಲ್ಲರೂ "ನೀನು' ಎಂದೋ "ಅವನು' "ಅವಳು' ಅಥವಾ "ಅದು' 
ಎಂದೋ ಬೇಕರಿ ಪುರುಷಗಳ ಸರ್ರನಾಮದಿಂದ ಕರೆಸಿಕೊಳ್ಳ ತಕ್ಕವ 
ರಾಗಿರುವರು. ಲೋಕದಲ್ಲಿ ಯಾವನೂ "ನಾನು ನಾ'ನೆಂದು ಬೇರೆ 
ಬೇರೆ ಬಹಳವಾಗಿ ಎಣಿಸುವದಕ್ಕೆ ಬರುವದಿಲ್ಲ, ಆದ್ದರಿಂದ ವಿಚಾರ 
ಕನ "ನಾನು' ಎಂಬ ಮಾತಿಗೆ ಬಹುವಚನವಿಲ್ಲವೇ ಇಲ್ಲ. ಉಳಿದ 

೩೪ ವೇದಾಂತದ ರೂಪರೇಖೆ 


ಪುರುಷಗಳಲ್ಲಿ ವಿಚಾರಕನಿಗೆ ಆಯಾ ಪುರುಷಗಳ ಸರ್ವನಾಮಗಳಿಂದ 
ಕರೆಸಿಕೊಳ್ಳುವ ಬಹುಜನರೇ ಇದ್ದದ್ದರಿಂದ ಆ ಪುರುಷಗಳಿಗೆ 
ಮಾತ್ರ ಶುದ್ಧವಾದ ಬಹುವಚನವು ಒಪ್ಪಿತು. ಲೋಕದಲ್ಲಿ 
"ನಾನು' ಎಂಬ ಮಾತಿನ ಬಹುವಚನವಾದ "ನಾವು' ಎಂಬ ಮಾತಿ 
ಗೇನು ಅರ್ಧವೆಂದರೆ."ನಾನು ಮತ್ತುನೀನು' ಅಥವಾ "ನಾನು ಮತ್ತು 
ಅವನು' ಎಂದೇ ಹೊರತು "ನಾನು ಮತ್ತು ನಾನು' ಎಂದಲ್ಲ. ಹೀಗೆ 
"ನಾವು' ಎಂಬ ಉತ್ತಮಸುರುಷದ ಮಾತು ಶುದ್ಧವಾಗಿ ಉತ್ತಮ 
ಪುರುಷದ ಬಹುವ್ಯಕ್ತಿಗಳನ್ನು ಒಳಗೊಂಡದ್ದಾಗಿರದೆ. ಉಳಿದ 
ಪುರುಷಗಳ ಮಿಶ್ರಣದಿಂದ ಎದ್ದು ಕೊಂಡದ್ದಾಗಿರುವದು ಅದಕ್ಕೆ 
ಶುದ್ಧವಾದ ಬಹುವಚನವಿಲ್ಲದಿರುವದೆ ಅದು ಯಾವಾಗಲೂ ತನ್ನ 
ನಿಜಸ್ವರೂಸದಿಂದ ಒಂದೇ ಒಂದಾಗಿದುವದೆಂದು ಕಣ್ಣಿಗೆ ಕಬ್ಬ 
ದಂತೆ ಕಾಣುತ್ತದೆ, ಇದರಿಂದ "ನಾನು' ಎಂಬ ಮಾತಿನಿಂದ ಕರಿಸಿ 
ಕೊಳ್ಳುವ ಜೀವರಲ್ಲಿ ಒಬ್ಬರಿಗೊಬ್ಬರು ಬೇರೆಬೇರೆಯಲ್ಲ 


ಈಶ್ವರನೂ ಜಗತ್ತೂ ಬೇರೆಬೇರೆಯಲ್ಲ 


ಜೀವನೂ ಈಶ್ವರನೂ ಚೇತನಸ್ವರೂಪರಾದ್ದರಿಂದ ಬೇರೆ 
ಬೇರೆ ಅಲ್ಲವೆಂದರೂ ಜಡವಾದ ಜಗತ್ತೊಂದು ಹೊರಗೆ ಕಾಣುತ್ತಿದೆ 
ಯಷ್ಟೆ. ಈ ಜಗತ್ತಿನಲ್ಲಿ ಮಳೆ, ಬೆಳೆ. ಮೊದಲಾದವುಗಳು ಕಾಲದ 
ಮತ್ತು ದೇಶದ ನಿಯಮಕ್ಕೆ ಕಟುಬಿದ್ದು ನಡೆಯುತ್ತಿರುವದನ್ನು 
ನೋಡಿದರೆ ಇದಕ್ಕೊಬ್ಬ ನಿಯಾಮಕನಿರಬೇಕೆಂದು ತೋರುತ್ತದೆ, 
ಆ ನಿಯಾಮಕನೆ ಈಶ್ವರ, ಆದ್ದರಿಂದ ಕುಂಬಾರನು ಬೇಕೆ ಇದ್ದು 
ಕೊಂಡು ಗಡಿಗೆಯನ್ನು ಮಾಡಿದಂತೆ ಈಶ್ವರನು ಬೇರೆ ಇದ್ದು ಕೊಂಡು 
ಜಗತ್ತನ್ನು ಮಾಡಿರಬೇಕೆಂದು ಹೇಳಬೇಕಾಗುವದು. ಹೀಗೆ ಈಶ್ವ 


ಈಶ್ವರನೂ ಜಗತ್ತೂ ಬೇರೆಬೇರೆಯಲ್ಲ ೩೫ 


ರನು ಬೇರೆ, ಜಗತ್ತು ಬೇರೆ - ಎಂಬೊಂದು ಭೇದವನ್ನು ಒಪ್ಪಲೇ 
ಬೇಕಾಗುವದೆಂದು ತೋರಬಹುದು ಈ ಭೇದಕ್ಕೂ ಕಾಲಿಲ್ಲ. 
ಹೇಗೆಂದರೆ: 

(೧) ಈಶ್ವರನ ಇರುವಿಕೆಯನ್ನು ಒಪ್ಪುವವರೆಲ್ಲ ಜಗತ್ತನ್ನು 
ಹುಟ್ಟಿಸುವದಕ್ಕೆ ಮೊದಲು ಈಶ್ವರನೊಬ್ಬನೆ ಇದ್ದ ನೆಂದೂ ಇನ್ನೇ 
ನೂ ಇರಲಿಲ್ಲವೆಂದೂ ಒಪ್ಪುವರು ಹಾಗೆ ಅವನು ಒಬ್ಬನೆ ಇದ್ದರೆ 
"ಜಗತ್ತನ್ನು ಏತರಿಂದ ಮಾಡಿದನು?' ಎಂಬ ಪ್ರಶ್ನೆ ಏಳುತ್ತದೆ. 
ಅವನು ಸರ್ವಶಕ್ತನಾದ್ದರಿಂದ ಜಗತ್ತ ನ್ನು ಹುಟ್ಟಿ ಸಬೀಕೆಂದು ಮನ 
ಸ್ಸಾಗುತ್ತಲೆ ಹುಟ್ಟಿಸಿಬಿಟ್ಟನೆಂದು ಬಹುಜನರು ತೇಲಿಸಿ ಹೇಳಿ 
ಬಿಟ್ಟಿದ್ದಾರೆ ಆದರೂ ಮೇಲಿನ ಪ್ರಶ್ನೆಗೆ ಈ ಹಾರಿಕೆಯ ಉತ್ತರವು 
ಸಾಕಾಗುವದಿಲ್ಲ ಏಕೆಂದರ : ಕುಂಬಾರನು ಬೇಕುಬೇಕಾದದ್ದನ್ನು 
ಮಾಡಬಲ್ಲ ಶಕ್ತನಾದರೂ ಅವನು ಗಡಿಗೆ ಮೊದಲಾದವುಗಳನ್ನು 
ಮಾಡಬಲ್ಲನೆ ಹೊರತು ಮಣ್ಣನ್ನು ಮಾಡಬಲ್ಲನೆ? ಅವನಿಗೆ 
ಮಣ್ಣು ಬೇಕು. ಅದರಂತೆ ಈಶ್ವರನಿಗೂ ಜಗತ್ತನ್ನು ಮಾಡುವದ 
ಕೈೇನಾದರೂ ಬೇಕೆನಿಸುವದು ಈ ವಿಷಯದಲ್ಲಿ ನಮ್ಮ ವೇದವು 
ಮಾತ್ರ ತಲೆದೂಗುವಂತೆ ಬಾಯಿ ಬಿಟ್ಟು ಹೇಳಿರುತ್ತದೆ ಜಗತ್ತನ್ನು 
ಹೇಗೆ ಮಾಡಬೇಕೆಂದು ಮನಸ್ಸಾಯಿತೆಂಬದನ್ನು ಹೇಳುವದಕ್ಕೆ 
ನಮ್ಮ ವೇದದ ಹೊರತು ಯಾರೂ ಎದೆಗೊಟ್ಟಲ್ಲವಷ್ವೆ. ಇದನ್ನು 
ಕಂಡುಹಿಡಿದು ಹೇಳಬೇಕೆಂದರೆ ನಿಜವಾಗಿ ಇದು ಎದೆಗೆಡಿಸುವಂಥ 
ಮಾತೆ, ಆದರೆ ಅದು ವೇದಕ್ಕೆ ಅಸಾಧ್ಯವಲ್ಲ. ಈಶ್ವರನಿಗೆ 
ಜಗತ್ತನ್ನು ಹುಚ್ಚಿ ಬೇಕೆನಿಸಿದಾಗ ತನಗೆರಡನೆಯದಿನ್ನೇಷೂ 
ಇಲ್ಲದ್ದರಿಂದ ತಾನೆ ಜಗತ್ತಿನ ರೂಸದಲ್ಲಿ ಹೊರಬಿದ್ದು ಕಾಣಿಸಿ 
ಕೊಳ್ಳುವೆನೆಂಬ ಮನಸ್ಸಾಯಿತು. ಅದರಂತೆ ಅವನೆ ಈ ಎಲ್ಲ 
ಜಗತ್ತಿನ ರೂಪವನ್ನು ತಾಳಿದೆನು ಆದ್ದರಿಂದ ಈಶ್ವರನೂ ಜಗತ್ತೂ 
ಬೇರೆಬೇರೆಯಲ್ಲ. 


4೬ ವೇದಾಂತದ ರೂಪರೇಖೆ 


(೨) ಆಸ್ತಿಕರೆಲ್ಲರೂ ಈಶ್ವರನನ್ನು ಸರ್ರವ್ಯಾಪಿಯೆನ್ನುವರು- 
ಅವನಿಗಿಂತ ಬೇರೆಯಾದ ಜಗತ್ತಿರುವ ಸಂದರ್ಭದಲ್ಲಿ ಜಗತ್ತಿರುವ 
ಪ್ರದೇಶದಲ್ಲಿ ಅವನಿಲ್ಲವಾಗಬೇಕಾಗುತ್ತದೆ. ಆದ್ದರಿಂದ ಹೀಗೆ ಹೇಳಿ 
ಅವನ ಸರ್ರವ್ಯಾಪಿತ್ವಕ್ಕೆ ಸೊನ್ನೇಸುತ್ತುವದು ಯಾರಿಗೂ ಒಪ್ಪಲ್ಲ. 
ಅವನೇ ಜಗತ್ತಿನ ರೂಪವಾಗಿ ಕಾಣಿಸಿಕೊಳ್ಳುತ್ತಿರುವನೆಂದರೆ ಅವನ 
ಸರ್ವ ವ್ಯಾಪಿತ್ವಕ್ಕೆ ಇನ್ನಷ್ಟು ಬಣ್ಣವೇರುವದು ಆದ್ದರಿಂದ ಈಶ್ವ 
ರನೂ ಜಗತ್ತೂ ಬೇರೆಬೇರೆಯಲ್ಲ. 


(೩) ಈಶ್ವರನು ಕುಂಬಾರನಂತೆ ಬರೀ ಮಾಡುವವನಾದರೆ 
ಅವನು ಸರ್ರವ್ಯಾಹಿಯಾಗುವದಿಲ್ಲ ಗಡಿಗೆಯಾದಾಗ ಗಡಿಗೆಯಲ್ಲಿ 
ಮಣ್ಣು ಸರ್ವವ್ಯಾಹಿಯೇ ಹೊರತು ಕುಂಬಾರನಲ್ಲ, ಆದ್ದರಿಂದ 
ಈಶ್ವರನು ಸರ್ವವ್ಯಾವಿಯಾಗಬೇಕಾದರೆ ಅವನೆ ಜಗತ್ತಿನ ರೂಪ 
ವನ್ನು ತಾಳಿರಬೇಕು. ಆದಕಾರಣ ಈಶ್ವರನೂ ಜಗತ್ತೂ ಬೇರೆ 
ಬೇರೆಯಲ್ಲ. 


(೪) ಈಶ್ವರನು ಜಗತ್ತಿನ ರೂಪವನ್ನು ತಾಳಿದರೆ ಈ ಬದ 
ಲಾವಣಿಯ ದೆಸೆಯಿಂದ ಅವನು ನಾಶವಾಗುವನೆಂದು ತೋರ 
ಬಹುದು ನಿಜ. ಬದಲಾವಣಿಯನ್ನು ಹೊಂದಿದರೆ ನಾಶವು 
ಕಟ್ಟಟ್ಟ ಗಂಟು. ಹಗ್ಗವು ತಾನು ಯಾವ ಬದಲಾವಣಿಯನ್ನೂ 
ಹೊಂದದೆ ಹಾವನ್ನು ಹಡೆಯುವಂತೆ ಈಶ್ವರನು ತಾನು ಯಾವ 
ಬದಲಾವಣಿಯನ್ನೂ ಹೊಂದದೆ ಜಗತ್ತನ್ನು ಹುಟ್ಟಸುವನು. 
ಜಗತ್ತಾಗಿ ಕಾಣುವ ಹೆಸರುಗಳೂ ಆಕಾರಗಳೂ ಎಲ್ಲ ತೋರಿಕೆಯ 
ಮಾತ್ರ ಮಣ್ಣು ಗಡಿಗೆಯೆಂಬ ಆಕಾರವನ್ನು ತಾಳಿದಾಗ ಮಣ್ಣನ್ನು 
ಬಿಟ್ಟು ಗಡಿಗೆಯೆಂಬ ವಸ್ತುವಾಗಿರುವದುಂಟೀನು? ಯಾವ 
ಆಕಾರಕ್ಕೂ ತನ್ನ ಸ್ವಂತವಾದ ಇರುವಿಕೆ ಇಲ್ಲ. ಹೆಸರೆಂಬದು 
ಆಕಾರವನ್ನು ಅವಲಂಬಿಸಿಕೊಂಡು ತಲೇ ಎತ್ತಿದ್ದು. ಆದ್ದರಿಂದ 


ಜೀವನೂ ಜಗತ್ತೂ ಬೇರೆಬೇರೆಯಲ್ಲ 23೭ 


ಅದಕ್ಕೂ ಇರುವಿಕೆಗೂ ಎಷ್ಟೋ ದೂರವಾಯಿತು. ಆದ್ದರಿಂದ 
ಜಗತ್ತು ಈಶ್ವರನ ಆಧಾರದ ಮೇಲಿರುವ ಬರೀ ತೋರಿಕೆಯದು, 
ಆದ್ದರಿಂದಲೆ ಈಶ್ವರನೂ ಜಗತ್ತೂ ಬೇರೆಬೇರೆಯಲ್ಲ. 
ಜೀವನೂ ಜಗತ್ತೂ ಬೇರೆಬೇರೆಯಲ್ಲ 

ಜಗತ್ತು ಈಶ್ವರನಿಗಿಂತ ಬೇರೆಯಲ್ಲದಿದ್ದರೂ ಜೀವನಿಗಿಂತ 
ಬೇರೆಯಾಗಿ ತೋರುವದಕ್ಕೇನು ಸಮಾಧಾ ನವೆಂದು ಕೇಳಬಹುದು. 
ಜೀವನೂ ಈಶ್ವರನೂ ಬೇರೆಬೇಕೆಯಲ್ಲವೆಂದು ಮೇಲೆ ಹೇಳಿರುವದ 
ರಿಂದ ಈಶ್ವರನೂ ಜಗತ್ತೂ ಬೇರೆಬೇರೆಯಲ್ಲವೆಂಬ ಮಾತಿನಿಂದಲೆ 
ಜೀವನೂ ಜಗತ್ತೂ ಬೇರೆಬೇರೆಯಲ್ಲವೆಂದು ಹೇಳಿದಂತೆಯೆ 
ಆಯಿತು, ಆದ್ದರಿಂದ ಜೀವನೂ ಜಗತ್ತೂ ಬೇರೆಬೇರೆಯಲ್ಲ 
ವೆಂಬುದಕ್ಕೆ ಬೇರೆ ಕಾರಣಗಳು ಬೇಕಾಗಿಲ್ಲ. 

ಜಡವಸ್ತುಗಳೂ ಒಂದಕ್ಕೊಂದು ಬೇರೆಬೇರೆಯಲ್ಲ 

ಎಲ್ಲ ಭೇದಗಳನ್ನು ತೊಲಗಿಸಿದರೂ ಜಡವಸ್ತುಗಳಲ್ಲಿ ಒಂದ 
ಕ್ಯೊಂದಕ್ಕಿರುವ ಭೇದವನ್ನು ತೊಲಗಿ ಸುವದಾಗಲಾರದೆಂದು ತೋರ 
ಬಹುದು. ವಿಚಾರಮಾಡಿದರೆ ಅದಕ್ಕಾಗಿ ಕಷ್ಟಸಪಡುವದು ನೆಲಾ 
ಗುದ್ದಿ ಮೈನೋಯಿಸಿಕೊಂಡಂತೆ, ಅವೆಲ್ಲ ಬರೀ ತೋರಿಕೆಯವು 
ಗಳೆಂದು ಗೊತ್ತಾದಮೇಲೆ ಅವುಗಳ ಭೇದದಿಂದ ಹಾನಿಯೇನು? 
ಲೋಕದಲ್ಲಿ ನಿಜವಾದ ಎರಡನೆಯವುಗಳು ಹಾನಿಕರವೆ ಹೊರತು 
ತೋರಿಕೆಯ ಎರಡನೆಯವುಗಳಿಂದ ಬಾಧಕವೇನೂ ಇಲ್ಲ. ಆದ್ದ 
ರಿಂದ ಆ ಭೇದವು ಇದ್ದುಕೊಂಡಿರಲಿ. ಅಥವಾ ಇದ್ದು ಕೊಂಡಿರ 
ಲೆಂಬುದೇಕೆ? ಎಲ್ಲ ಜಡವಸ್ತುಗಳಿಗೂ ಮೂಲಪುರುಷನು ಈಶ್ವರ 
ನೊಬ್ಬನೇ ಆದ್ದರಿಂದ ಜಡವಸ್ತುಗಳಲ್ಲಿ ಒಂದಕ್ಕೊಂದು .ಬೆಚೆ 
ಬೇರೆಯೆನ್ನುವ ಇರುವಿಕೆಯ ಮಾತು ಬರೀ ಮಾತುಮಾತ್ರ. 





೩೮ ವೇದಾಂತದ ರೂಪರೇಖೆ 


ಮನಸ್ಸೇ ಸುಖದುಃಖಗಳ ಮನೆ 


ಹೀಗೆ ವಿಚಾರವೆಂಬ ಸೂರ್ಯನ ತೀಕ್ಷ್ಯಿವಾದ ಕಿರಣಗಳು 
ಹೊರಹೊಮ್ಮುತ್ತಲೆ ಜಗತ್ತಿನಲ್ಲಿ ಭೇದವೆಂಬ ಬರೀ ತೋರಿ 
ಕೆಯ ಮಂಜಿನ ಮುಸುಕು ಇಲ್ಲದಂತಾಗಿ ಸೃಷ್ಟಿಗೆ ನೊದಲು ಹೇಗೆ 
ಎರಡನೆಯದಿಲ್ಲ ದ ಸ್ಥಿತಿ ಇತ್ತೋ ಹಾಗೆ ಈಗಲೂ ಮುಂದಕ್ಕೂ 
ಎರಡನೆಯದಿಲ್ಲದ ಸ್ಪಿತಿಯೇ ವಿಂದೂ ಈಶ್ವರ ನೊಬ್ಬನೆ ನಿಜವಾ 
ಗಿರುವ ವಸ್ತುವೆಂದೂ ವೇದವು ಹೇಳಿರುವದೆಂಬ (೧೪ ನೆ ಪುಟದಲ್ಲಿ 


ರುವ) ಮಾತು ಯುಕ್ತಿಗೂ ಹೊಂದಿಕೆಯಾಗಿರುವದು. 


ಇನ್ನು ಜಗತ್ತಿನಲ್ಲಿ ನಮಗೆ ಎರಡನೆಯ ವಸ್ತುಗಳಿಂದ 
ಸುಖವೂ ದುಃಖವೂ ದೊರೆಯುವದೆಂಬ ಅನುಭವವೊಂದಿದೆ. ಅದು 
ಅವುಗಳನ್ನು ನಿಜವೆಂದು ತಿಳಿಯುವ ಹಾಗೆ ಮಾಡುತ್ತದಲ್ಲ! 
ಅದಕ್ಕೇನು ಸಮಾಧಾನನೆಂದರೆ ಅದನ್ನು ತಿಳಿದುಕೊಳ್ಳುವದಕ್ಕೆ 
ಮುಂಚೆ ಇನ್ನೊಂದು ಮಾತನ್ನು ನೆನಪಿನಲ್ಲಿಡಬೇಕು ಎರಡನೆಯ 
ವುಗಳಿಂದ ನಮಗೆ ಸುಖವೂ ದುಃಖವೂ ದೊರೆಯುವದೆನ್ನು ವೆವಷ್ಟೆ 
ವಿಚಾರಮಾಡಿದರೆ ಆ ಮಾತಿನ ಬಣ್ಣ ಬದಲಾಗುವದು ಹೇಗೆಂ 
ದರೆ: ಎರಡನೆಯವುಗಳಿಂದ ನಮಗೆ ಸುಖವಾಯಿತೆನ್ನುವಾಗ ಅದು 
ಕಗ್ಗತ್ತಲೆಯಲ್ಲಿ ಮಿಂಚಿನ ಬಳಕಿನಿಂದ ದಾರಿ ಕಾಣಬಂದು ಆನಂದ 
ವುಂಟಾಗಿ ಕಣ್ಣುಮುಚ್ಚಿ ಬಿಡುವಷ್ಟರಲ್ಲಿ ಇನ್ನಷ್ಟು ಹೆಚ್ಚಿನ ಕತ್ತಲೆ 
ಕವಿದು ನಮ್ಮ ದುಃಖವನ್ನು ಹೆಚ್ಚಿ ಸುವಂತೆ ಆಗುವದು. ಹೀಗೆ 
ಎರಡನೆಯವುಗಳಿಂದಾಗುವ ಸುಖವೆಂಬುದು ಹೆಚ್ಚಿನ ದುಃಖಕ್ಕೆ 
ಕಾರಣವಾಗುವದರಿಂದ ಅದನ್ನೂ ದುಃಖದೊಳಗೇ ಸೇರಿಸಬೇಕಾ 
ಗುವದು. ಹೀಗಾಗಿ ಎರಡನೆಯವುಗಳಿಂದ ನಾವು ದುಃಖವನ್ನು 
ಮಾತ್ರ ಪಡೆಯುತ್ತಿರುವೆವೆನಿಸುವದು. ಇದರಿಂದ ಎರಡನೆಯವು 
ಗಳೆಂಬುವೆಲ್ಲ ಈಶ್ವರನ ಮಾಯೆಯಿಂದಾಗಿರುವ ಬರೀ ತೋರಿಕೆಯ 
ವುಗಳಾಗಿದ್ದು ಹೆದರಿಕೆಯ ತೌರೂರುಗಳಾಗಿರುವವೆಂದೂ ಬಹುಬಗೆ 


ಮನಸ್ಸೇ ಸುಖದುಃಖಗಳ ಮನೆ ೩೯ 


ಯನ್ನು ನಿಜವೆಂದು ಕಾಣುವವನು ಸಾವಿನಿಂದ ಸಾವನ್ನು ಪಡೆಯು 
ತ್ರಿರುವನೆಂದೂ ವೇದವು ಹೇಳುವದೆಂಬ(೧೪ ನೆ ಪುಟದ) ಮಾತೂ 
ಯುಕ್ತಿಯಿಂದ ಕಾಲೂರಿ ನಿಂತುಕೊಂಡಂತಾಯಿತು. 


"ಹೊರಗಣ ಪದಾರ್ಥಗಳಿಂದ ಸುಖವೇ ಇಲ್ಲವೆಂದೇಕೆ ಹೇಳ 
ಬೇಕು? ಸುಖಸಾಧನಗಳ ಕೊರತೆಯೇ ನಮ್ಮ ದುಃಖಕ್ಕೆ ಕಾರಣ 
ವೆಂದೇಕೆ ಹೇಳಬಾರದು? ಮಿಂಚೆನ ಬಳಕು ಬಹುಕಾಲವಿರುವಂತೆ 
ಮಾಡಿಕೊಂಡರಾಯಿತಲ್ಲ!' ಎಂದರೆ ಹಾಗೆ ನಮಗೆ ಬೇಕೆನಿಸಿದ 
ಎರಡನೆಯವುಗಳಾದ ಸುಖಸಾಧನಗಳು ಎಷ್ಟು ಸಮೃದ್ಧಿ ಯಾದರೆ 
ಅಷ್ಟು ಸುಖವೆಂಬುದೂ ನಿಜವಲ್ಲ. ಬೇಕಾದಷ್ಟು ಸುಖಸಾಧನಗಳ 
ಸಮೃದ್ಧಿಯಲ್ಲಿ ಮುಳುಗಿಕೊಂಡಿರುವ ರಾಜಾಧಿರಾಜರಿಗೂ ದುಃಖದ 
ಭಯವು ತಪ್ಪಿದ್ದಲ್ಲ ಅಖಂಡಭೂಮಂಡಲವನ್ನಾಳುತ್ತಿದ್ದರೂ 
ಇನ್ನೂ ಬೇಕುಬೇಕೆಂದು ತಲ್ಲಣಿಸುತ್ತಿರುವ ರಾಜರ ಕಡೆಗೆ ಕಣ್ಣು 
ಹಾಕಿದರೆ ಎರಡನೆಯವುಗಳಾದ ಸುಖಸಾಧನಗಳ ಸಮೃದ್ಧಿ ಇದ್ದರೂ 
ಅವರ ದುಃಖವು ಇಲಿ ಓಡಾಡುತ್ತಿರುವ ಕಡೆ ದಾರಕ್ಕೆ ಕಟ್ಟ ತೂಗು 
ಹಾಕಿರುವ ಕತ್ತಿಯ ಕೆಳಗೆ ಪಂಚಭಕ್ಷ್ಯಪರಮಾನ್ನ್ನದ ಎಡೆಯಲ್ಲಿ 
ಭೋಜನಕ್ಕೆ ಕುಳಿತಂತೆ ಇರುವದು. ಇದರಿಂದ ನಮ್ಮ ಸುಖಕ್ಕೆ 
ಎರಡನೆಯ ವಸ್ತುಗಳ ಸಮೃದ್ಧಿಯು ಕಾರಣವಲ್ಲವೆಂದಾಯಿತು. 
ಚೆನ್ನಗಿ ನೋಡಿದರೆ ಸುಖಸಾಧನಗಳ ಹೆಚ್ಚಿಗೆಗೆ ಅನುಗುಣವಾಗಿ 
ದುಃಖದ ಭಯವೂ ಹೆಚ್ಚುವದು ಮೋಟಾರ್‌ ಗಾಡಿಯು ಪ್ರಯಾ 
ಣಕ್ಕೆ ಹೆಚ್ಚು ಉಪಯೋಗಕರವಾಗಿ ಕಂಡಷ್ಟೂ ಅದರಿಂದುಂಟಾ 
ಗುವ ಹಾನಿಗಳ ದೃಷ್ಟಿಯಿಂದ ಹೆಚ್ಚು ಹಾನಿಯನ್ನುಂಟುಮಾಡು 
ನಿಕೆಯೂ ಅದರ ಬೆನ್ನು ಹತ್ತಿರುವದು ಪ್ರತಿದಿನವೂ ಕಂಡುಬರು 
ತ್ತಿದೆ. ಹೀಗೆ ಸುಖಸಾಧನಗಳೆನಿಸಿದವುಗಳೆಲ್ಲ ದುಃಖಸಾಧನಗಳಾ 
ಗಿಯೇ ಪರಿಣಮಿಸಿವೆ, 


೪೦ ವೇದಾಂತದ ರೂಪರೇಖೆ 


ಸುಖಸಾಧನಗಳ ಕೊರತೆಯೇ ದುಃಖಕ್ಕೆ ಕಾರಣವೆನ್ನು ವದು 
ಪಶ್ಚಿಮದ ಗಾಳಿಯನ್ನು ಹೆಚ್ಚಾಗಿ ಉಸಿರಾಡಿದ್ದರಿಂದ ಉಕ್ಕಿ 
ಬಂದಿರುವ ಅಭಿಪ್ರಾಯ ಇದರ ಬುಡವು ನಮ್ಮ ದೇಶದಲ್ಲಿಲ್ಲ. ಸುಖ 
ಸಾಧನಗಳ ಸೆಲೆಯೇ ಇಲ್ಲದೆ ಸುಖದಲ್ಲಿ ತೆಲಾಡುತ್ತಿರಬಹುದೆಂಬ 
ದನ್ನು ನಮ್ಮ ದೇಶವು ಎಷ್ಟೋ ದಿನಗಳ ಹಿಂದೆಯೇ ತೋರಿಸಿಕೊ 
ಟ್ಟಿದೆ ಆದ್ದರಿಂದಲೂ ನಮ್ಮ ದುಃಖಕ್ಕೆಎರಡನೆಯವುಗಳಾದ ಸುಖ 
ಸಾಧನಗಳ ಕೊರತೆಯು ಕಾರಣವಲ್ಲವೆಂದಾಯಿತು. ನಮ್ಮ ದೇಶ 
ದಲ್ಲಿ ನಮ್ಮ ಬಹು ಹಿಂದಿನ ಹಿರಿಯರಾದ ಮಹರ್ಷಿಗಳು ಎರಡನೆಯ 
ವಸ್ತುಗಳ ಸೋಂಕಿಲ್ಲದೆ ತಾವು ತಮ್ಮ ತೃಪ್ತಿಯಿಂದ ತೇಗುವವರಾಗಿ 
ತಮ್ಮ ಬಳಿಗೆ ಬಂದು ಜೋಳಿಗೆಯನ್ನೊಡ್ಡುವ ಸಾರ್ವಭೌಮರಿಗೆ 
ಆನಂದದ ಭಿಕ್ಷೆಯನ್ನು ನೀಡುತ್ತಿದ್ದ ಉದಾಹರಣೆಗಳು ಬೇಕಾ 
ದಸ್ಟಿವೆ. ಇವೆಲ್ಲ ಪುರಾಣದ ಮಾತುಗಳೆಂದು ಇದಕ್ಕೆ ಅರ್ಧಚಂದ್ರ 
ಪ್ರಯೋಗವನ್ನು ಮಾಡುವಹಾಗಿಲ್ಲ ಈಗೆಲೂ ಕೂಡ ವಿರಕ್ತ 
ರಾಗಿ ತಪಸ್ಪಿಗಳಾಗಿರುವ ಸಾಧುಶಿರೋಮಣಿಗಳೆಷ್ಟೋ ಜನರು 
ಅಲ್ಲಲ್ಲಿ ನಮ್ಮ ದೇಶದ ಆ ಸೌಭಾಗ್ಯವನ್ನು ಬೆಳಗುವ ಆಕಾಶ 
ದೀಪರಾಗಿರುವರು, 


"ಎರಡನೆಯವುಗಳಿಲ್ಲದೆ ಸುಖವಾಗಲಿ ದುಃಖವಾಗಲಿ ಆಗುವ 
ದೆಂಬ ಮಾತು ಮನಸ್ಸಿಗೆ ಅಂಟಕೊಳ್ಳುವದಿಲ್ಲ' ಎಂದರೆ ಕನಸನ್ನು 
ನೆನೆಸಿಕೊಂಡರೆ ಅಂಬಿಕೊಳ್ಳುವದು. ಕನಸಿನಲ್ಲಿ ಎರಡನೆಯ 
ಪದಾರ್ಥಗಳಿಲ್ಲವೆಂದು ನಮಗೆ ಗೊತ್ತಿದೆ, ಅಲ್ಲಿ ಸುಖದುಃಖಗಳಾಗು 
ಕ್ರಿರುವದೆಂಬುದೂ ನಮಗೆ ಗೊತ್ತಿದೆ. ಇದರಿಂದಲೆ ಎರಡನೆಯವುಗ 
ಳಿಗೂ ಸುಖದುಃಖಗಳಿಗೂ ಸಂಬಂಧವಿಲ್ಲವೆಂದು ಸ್ಪಷ್ಟವಾಗುವದು. 
ಹಾಗಾದಕೆ ಸುಖದುಃಖಗಳ ತಾಯಿಬೇರು ಯಾವದು? ಬಯಕೆ. 
ಎರಡನೆಯವುಗಳಾದ ಸುಖಸಾಧನಗಳ ಸಮೃದ್ಧಿ ಇದ್ದರೂ ಬಯಕೆ 
ಯೊಂದಿದ್ದರೆ ಸುಖದುಃಖಗಳ ಸಿದ್ಧ. ಈಚೀಚೆಗೆ ನಮ್ಮ ದೇಶದಲ್ಲಿ 


ಮನಸ್ಸೇ ಸುಖದುಃಖಗಳ ಮನೆ ೪೧ 


ಪಶ್ಚಿಮದೇಶದ ಮಹಾಪ್ರಸಾದವಾಗಿ ಲೆಕ್ಕವಿಲ್ಲದಷ್ಟು ಸುಖಸಾಧನ 
ಗಳು ತಾಂಡವವಾಡುತ್ತಿವೆ ಅದರ ಹೆಗಲಮೇಲೆ ಕೈ ಹಾಕಿಕೊಂಡೇ 
ನಮ್ಮ ಸುಖದುಃಖಗಳು ಪಿಶಾಚನರ್ತನವನ್ನು ಮಾಡುತ್ತಿವೆ. ಇದ 
ಕೈೇನು ಕಾರಣ? ಪರದೇಶದವರು ತಮ್ಮ ಹೊಟ್ಟಿಗಳೆಂಬ ಹಾಳು 
ಹಗೇವುಗಳಿಗೆ ನಮ್ಮ ದುಡಿತದ ದುಡ್ಡನ್ನು ಬಾಚಿ ಬಳಿದು ತುಂಬಿ 
ಕೊಳ್ಳಬೇಕೆಂದು ನಮಗೆ ಅಂತ್ಯವಿಲ್ಲದ.ಎಂದರೆ ಯಾವ ವಸ್ತುಗಳಿಲ್ಲ 
ದಿದ್ದರೂ ನಮ್ಮ ಬಾಳು ಕೊರತೆ ಇಲ್ಲದೆ ಸಾಗುತ್ತಿರುವದೊ ಅಂಥ- 
ಎಷ್ಟೋ ವಸ್ತುಗಳನ್ನು ಬಗೆಬಗೆಯಾಗಿ ಮಾಡಿ ನಮ್ಮ ಬಾಯಲ್ಲಿ 
ನೀರೂರಿಸಿ ನಮ್ಮ ಹೊಟ್ಟಿ ಯಮೇಲೆ ಒದ್ದೆ ಬಟ್ಟಿಯನ್ನು ಹಾಕಿ 
ನಮ್ಮನ್ನು ತಮ್ಮ ಗಿರಾಕೆಗಳನ್ನಾಗಿ ಮಾಡಿಕೊಂಡಿರುವವರು. ಆ 
ದುಂದುಗಾರಿಕೆಯ ಕೈವಾಡಗಳಿಗೆ ನಾವು ಮರುಳಾದಷ್ಟೂ ದುಃಖ. 
ವೆಂಬುದೆ ನಮ್ಮ ಮೇಲೆ ಚೆನ್ನಾಗಿ ಕಾಲುಚಾಚಿಕೊಳ್ಳುವದು. 
ಬಯಕೆಯೇ ದುಃಖಕ್ಕೆ ಕಾರಣವೆಂಬುದನ್ನು ಗಣಿತಶಾಸ್ತ್ರದ 


ಉದಾಹರಣೆಯಿಂದಲೂ ತೋರಿಸಬಹುದು. ಭಿನ್ನರಾಶಿಯಲ್ಲಿ 
ಛೇದವನ್ನು ಏರಿಸಿದಷ್ಟೂ ಅಂಶದ ಬೆಲೆ ಇಳಿದುಹೋಗುವದು ; 
ಛೇದವನ್ನು ಇಳಿಸಿದಷ್ಟೂ ಅಂಶದ ಬೆಲೆ ಏರುವದು, ಭಿನ್ನರಾಶಿಯ. 
ಬೆಲೆಯು ಅಂಶದ ಏರಿಕೆಯಿಂದಾಗುವದಕ್ಕೆಂತ ಛೇದದ ಇಳಿತದಿಂದ 
ಹೆಚ್ಚು ಉತ್ತಮಗೊಳ್ಳುವದು ಇದರಿಂದ ನಾವೇನು ತಿಳಿಯಬೇಕು? 
ದುಂದುಗಾರಿಕೆಗೆ ಕಾಲಿಡಗೊಡದೆ ಆಡಂಬರವಿಲ್ಲದ ಬಾಳು ಮಾಡಿ 
ಕೊಂಡು ಮೂರುಲೋಕದ ಮೂಗಿನ ಮೇಲೆ ಬೆರಳಿಡಿಸುವಂಥ. 
ಪ್ರೌಢವಿಚಾರಪರರಾಗಿರುವದೇ ನಮ್ಮ ಗುರಿಯಾಗಿರಬೇಕು. 


ಬಯಕೆಯ ಬಿಡಾರವು ನಮ್ಮ ಮನಸ್ಸು. ಆದ್ದರಿಂದ ನಮ್ಮ 
ಸುಖದುಃಖಗಳು ಹೊರಗಣ ವಸ್ತುಗಳನ್ನು ಅವಲಂಬಿಸಿಕೊಂಡಿಲ್ಲ; 
ತಮ್ಮ ಮನಸ್ಸನ್ನು ಅವಲಂಬಿಸಿಕೊಂಡಿವೆ. ಉದಾಹರಣೆಗೆ ನೋಡಿ. 
ಡೂರದ ಊರಿನಲ್ಲಿ ನಮ್ಮ ಬಂಧು ಒಬ್ಬನು ಸತ್ತಿರುವನೆಂದಿಟ್ಟು 


pS ವೇದಾಂತದ ರೂಪರೇಖೆ 


ಕೊಳ್ಳಿ. ಆ ಸುದ್ದಿ ನಮಗೆ ಮುಟ್ಟಿದೆ ಇದ್ದರೆ ನಾವು ಎಂದಿನಂತೆ 
೩ರುವೆವು ಇದರಿಂದ ನಮ್ಮ ಮನಸ್ಸಿನ ಸಂಬಂಧಗೊಳ್ಳದಿರುವ 
ಬರೀ ಆ ಸಾವು ನಮ್ಮಲ್ಲೇನೂ ಬದಲಾವಣಿಯನ್ನು ಂಟುಮಾಡ 
ಲಾರದು ಆ ಬಂಧು ಬದುಕಿರುವನೆಂದಿಟ್ಟು ಕೊಳ್ಳಿ ಅವನು 
ಸತ್ತನೆಂದು ಸುಳ್ಳು ಸುದ್ದಿ ನಮಗೆ ಮುಟ್ಟಿದರೆ ಅದು ನಮ್ಮ ಮನ 
ಸಿಗೆ ತಾಕುತ್ತಲೆ ನಮ್ಮ ಮನಸ್ಸಿನಲ್ಲಿ ಬೇಗುದಿ ಏಳುವದು. ಇದ 
ಲ್ಲದೆ ರಾಜದೂತನು ದಾರಿಹೋಕನಾಗಿ ಬರುತ್ತಿದ್ದರೂ ಅವನನ್ನು 
ಕಂಡ ಕಳ್ಳನ ಎದೆ ಹೊಡೆದುಕೊಳ್ಳುತ್ತಿರುವದು. ಇದರಿಂದ 
ಸುಖದುಃಖಗಳು ಮನಸ್ಸಿನಲ್ಲಿ ಮನೇಮಾಡಿಕೊಂಡಿರುವವೆಂದು 
ಗೊತ್ತಾಗುವದು 


ಮನಸ್ಸನ್ನು 4 ನೀಮಾಡುವದು 

ಹೀಗೆ ಎರಡನೆಯ ವಸ್ತುಗಳೆಲ್ಲ ನಮ್ಮ ಸುಖದುಃಖಗಳಿಗೆ ನೆಸ 
ಮಾತ್ರಕ್ಕೆ ಕಾರಣಗಳೆಂದೂ ಆ ಸುಖದುಃಖಗಳು ಮನಸ್ಸಿನಲ್ಲಿ 
ಬೇರುಬಿಟ್ಟುಕೊಂಡು ನೆಲಸಿರುವವೆಂದೂ ಗೊತ್ತಾದಮೇಶೆ ಏನು 
ಮಾಡಬೇಕು? ಮುಖವನ್ನು ಸುಕ್ಕಿಸಿಕೊಳ್ಳುವಂತೆ ಮಾಡುವ ಹುಳಿ 
ಯನ್ನು ಕಳೆದು ಅರಳುವಂತೆ ಮಾಡುವ ಸಿಹಿಯನ್ನು ಮೈ ಗೂಡಿಸು 
ವದಕ್ಕಾಗಿ ಮಾವಿನ ಮರವನ್ನು ಕಶೀಮಾಡುವಂತೆ ಉಬ್ಬುತಗ್ಗು 
ಗಳನ್ನುಂಟುಮಾಡುವ ಸುಖದುಃಖಗಳನ್ನು ಕಳೆದು ಉತ್ಸಾಹವ 
ನ್ನುಂಟುಮಾಡುವ ಶುದ್ಧಸುಖವನ್ನು ಮೈಗೂಡಿಸಬೇಕಾದರೆ ಮನ 
ಸನ್ನು ಕಶೀಮಾಡಬೇಕು 


ಲೋಕದಲ್ಲಿ ಶರೀರದ ಮೇಲೆಯೂ ಇಂದ್ರಿಯಗಳ ಮೇಲೆಯೂ 
ನಮ್ಮ ಆಳಿಕೆಯನ್ನು ಬಲಾತ್ಸಾರದಿಂದಲೂ ಉಪಯೋಗಿಸಬಹುದು. 
ಮನಸ್ಸಿನ ಮೇಲೆ ನಮ್ಮ ಕ್ಫೈ ಸಾಗುವದು ಸುಲಭವಲ್ಲ. ಆದ್ದರಿಂದ 


ಮನಸ್ಸನ್ನು ಕಶೀಮಾಡುವದು ೪್ಲಿ 


ಆ ಕಷ್ಟಕ್ಕೆ ಮೈಗೊಡಲಾರದೆ ಜನರಿಗೆ ಆ ಕೆಲಸದ ಅಗತ್ಯವೇ ಇಲ್ಲ 
ವೆಂದು ತೋರಬಹುದು. ಹೇಗೆಂದರೆ "ಎರಡನೆಯ ವಸ್ತುಗಳೆಲ್ಲ ನಮ್ಮ 
ಸುಖದುಃಖಗಳಿಗೆ ನೆಸಮಾತ್ರಕ್ಕೆ ಕಾರಣಗಳಾದರೂ ಅವು ನಮಗೆ 
ಹೊರಗಣಿಂದ ಬಂದವುಗಳೆಂದು ಸಿದ್ಧವಾಗುವದಷ್ಟೆ ಆ ಎರಡನೆ 
ಯವುಗಳು ನಮ್ಮ ಸ್ತರೂಪವಂತು ಅಲ್ಲವೆಂದು ಹಿಂದೆಯೇ ಬಂದಿರು 
ವದು. ಆದ್ದರಿಂದ ನೀರಿಗೆ ಹೊರಗಣಿಂದ ಬಂದ ಬಿಸಿಯು ತನಗೆ ತಾನೆ 
ಆರಿಹೋಗುವಂತೆ ನಮ್ಮ ಸ್ವರೂಸದಿಂದಲ್ಲದೆ ಹೊರಗಣಿಂದ ಬಂದ 
ಸುಖದುಃಖಗಳು ಜಾ ಚ ಹೋಗುವ'ವೆಂದು ಮನಸ್ಸು ಹೇಳ 
ಬಹುದು. ನಿಜ. ನೀರಿಗೆ ಹೊರಗಣಿಂದ ಬಂದ ಬಿಸಿ ತನಗೆ ತಾನೆ 
ಆರಿಹೋಗುವದು ಆದರೆ ನಾವು ಆ ನೀರನ್ನು ಒಶೆಯ ಮೇಲಿನಿಂದ 
ಇಳಿಸಿ ಬೆಂಕೆಯ ಶಾಖಕ್ಕೆ ದೂರವಾಗಿ ಇರಿಸಿರಬೇಕಾಗುವದು. ಏಕೆಂ 
ದರೆ: ಒಲೆಯ ಮೇಲಿದ್ದ ಷ್ಟೂ ಅದರಬಿಸಿ ಏರುತ್ತ ಲೆ ಇರುವದು ಅದ 
ರಂತೆ ನಾವು ನಮ್ಮ ಮನಸ್ಸನ್ನು ಅದಕ್ಕೆ ತಾಪವನ್ನು ಕೊಡುವ ಸಂಗ 
ತಿಗಳಿಂದ ದೂರವಾಗಿ ಇರಿಸಿದರೆ ಮಾತ್ರ ಅದರಲ್ಲಿರುವ ಸುಖದುಃಖ 
ಗಳು ಮೆಲ್ಲಮೆಲ್ಲಗೆ ತಮಗೆ ತಾವೆ ಹೋಗಬಹುದು. ಆ ಕೆಲಸವನ್ನು 
ನಾವು ಮಾಡದಿದ್ದರೆ ನಮ್ಮ ಸುಖದುಃಖಗಳು ಕಡಿಮೆಯಾಗುವ 
ಆಸೆ ಇಲ್ಲ. ಮನಸ್ಸಿನ ತಾಸದ ಕಾರಣಗಳು ಯಾವವು? ನಮ್ಮ 
ಸ್ವರೂಪದ ನಿಜವಾದ ನೆಲೆಯನ್ನು ನಾವು ಅರಿಯದಿರುವದು ಒಂದನೆ 
ಯದು ಅದನ್ನು ಅರಿಯದ್ದ ರಿಂದ ಎರಡನೆಯೆ ವಸ್ತುಗಳೆಲ್ಲ ನಾವು 
ಹೇಗೊ ಹಾಗೆ ನಿಜವಾದವುಗಳೆಂದು ಮೋಸಹೋಗಿ ಅವುಗಳಿಂದ 
ನಮಗೆ ಸುಖವಾಗುವದೆಂದು ಕನವರಿಸುತ್ತ ಅವುಗಳನ್ನು ಬಯಸಿ 
ಬಾಯಿನೀರು ಸುರಿಸುವದು ಎರಡನೆಯದು, ಆ ಬಯಕೆ ಬಲಿಯು 
ತ್ತಲೆ ಅದನ್ನು ಕೈಗೂಡಿಸಿಕೊಳ್ಳು ವದಕ್ಕಾಗಿ ಬಗೆಬಗೆಯಾಗಿ ದುಡಿದು 
ಬಣಿಯುವದ. ಮೂರನೆಯದು. ಈ 1 ನಮ್ಮ ಮನಸ್ಸಿನ 
ತಾಪದ ಕಾರಣಗಳು ಈ ಮೂರರ ಸೋಂಕಿನಿಂದ ಮನಸ್ಸನ್ನು 


೪೪ ವೇದಾಂತೆದ ರೂಪರೇಖೆ 


ದೂರಮಾಡಿದರೆ ಮಾತ್ರ ಇನ್ನೇನನ್ನೂ ನಾವು ಮಾಡದಿದ್ದರೂ 
ನಮ್ಮ ಸುಖದುಃಖಗಳು ತಮ್ಮಷ್ಟಕ್ಕೆ ತಾವೆ ಮೈಗುಂದುತ್ತ ಹೋಗ 
ಬಹುದು. 

ಇನ್ನು ಆ ಮೂರು ಕಾರಣಗಳಿಂದ ಮನಸ್ಸನ್ನು ದೂರ 
ಪಡಿಸುವದು ಹೇಗೆ? ಇದಕ್ಕೂ ಉತ್ತರವಿದೆ ಮನಸ್ಸು ಹೊರ 
ಗಣ ವಿಷಯಗಳ ವಿಚಾರಗಳನ್ನೆ ಹೆಂಬಲಿಸುತ್ತಿದ್ದಷ್ಟೂ ಆ ಮೂರು 
ಕಾರಣಗಳೂ ಹುರಿಗೂಡಿಕೊಳ್ಳುತ್ತ ದುಃಖವೆಂಬ ಬಂಕಿಗೆ ತುಪ್ಪ 
ವನ್ನೆರೆಯುವವು ಇಲ್ಲಿ ದುಃಖವೆಂಬ ಮಾತಿನಲ್ಲಿ ಸುಖವೆಂಬ 
ರ್ಧವೂ ಸೇರಿರುವದೆಂದು ತಿಳಿಯಬೇಕು. ಏಕೆಂದರೆ ಸುಖವೆಂಬುದು 
ದುಃಖದ ಬೀಜವೆಂದು ಈಗ ತಾನೆ ತೋರಿಸಿದ್ದೇವೆ. ಈ ಅಭಿಪ್ರಾ 
ಯವನ್ನು ಮುಂದೆಯೂ ಅನ್ವಯಿಸಿಕೊಳ್ಳಬೇಕು. ಇದನ್ನರಿತು 
ಮೊದಲು ಮನಸ್ಸನ್ನು ಹೊರಗಣ ವಿಷಯಗಳಿಂದ ಹಿಂದಿರು 
ಗಿಸಬೇಕು. ಆದರೆ ಮನಸ್ಸು ಯಾವ ಹಂಬಲೂ ಇಲ್ಲದೆ ಎಂದಿಗೂ 
ಇರಲಾರದು ಆದ್ದರಿಂದ ಅದಕ್ಕ ಆತ್ಮಸ್ವರೂಪದ ವಿಚಾರ 
ವಾದ ಹಂಬಲಿಕೆಯ ಬಲವನ್ನು ಕೂಡಬೇಕು ಮನುಷ್ಯನು 
ಆತ್ಮನ ವಿಚಾರವನ್ನ ಗುರುಗಳಿಂದ ಕೇಳುತ್ತ ಅದನ್ನೆ ತನ್ನ 
ಮನಸ್ಸಿನಲ್ಲಿ ಅಳೆದು ಹೊಯ್ಯು ತ್ತ ಅದನ್ನೆ ಎಡೆಬಿಡದೆ ನೆನೆಯುತ್ತ 
ಇರುವ ಹಂಬಲನ್ನು ಹೆಚ್ಚಿಕೊಂಡರೆ ತನ್ನ ತಾಪದ ಕಾರಣಗಳಿಂದ 
ತಾನು ದೂರನಾಗುವನು, ಆಗ ಅವನ ಮನಸ್ಸಿನ ದುಃಖವು ತನ್ನ 
ಇರುವಿಕೆಯನ್ನು ಕಳೆದುಕೊಳ್ಳುತ್ತ ಬರುವದು. ಇದೇ ಮನ 
ಸ್ಸನ್ನು ಕಶೀಮಾಡುವ ಮಾರ್ಗ. ಇದರಿಂದ ಆತ್ಮಸ್ತರೂಪದ 
ಗುಣಗಳು ಮನಸ್ಸಿನೊಳಕ್ಕೆ ಬಂದು ಮನಸ್ಸಿನ ದುಃಖವೆಂಬ ಹುಳಿ 
ಯನ್ನು ಹಾರಿಸಿ ಸುಖವೆಂಬ ಸಿಹಿಯನ್ನು ಂಬುಮಾಡುವವು. 
ಮನಸ್ಸಿನ ತಾನದ ಕಾರಣಗಳನ್ನು ಹೋಗಲಾಡಿಸುವ ಈ ಸಾಧನ: 
ಗಳು ಮನಸ್ಸಿಗೆ ಒಗ್ಗ ಬೇಕಾದಕಿ ಅದಕ್ಕಂತ ಮೊದಲು ಇಂದ್ರಿಯ 


ಮನಸ್ಸನ್ನು ಕಶೀಮಾಡುವದು ೪೫ 


ಗಳಿಗೆ ತೃಪ್ತಿಯಾದರೆ ಸಾಕೆಂಬ ಪಾನಕ್ಕೆ ಮನಸ್ಸು ಕೊಡದೆ ಈಶ್ವ 
ರನ ಒಲುಮೆಯನ್ನು ತಂದುಕೊಡುವ ಪುಣ್ಯವನ್ನ ಡಿ 
ಕೊಳ್ಳು ವವನಾಗಿರಬೇಕಾಗುವದು. 


ಇಲ್ಲಿ ಇನ್ನೊಂದು ಪ್ರಶ್ನೆಯುಂಬಾಗುತ್ತದೆ ಪಾಪಗಳೂ 
ಪುಣ್ಯಗಳೂ ಎಲ್ಲವೂ ಜಗತ್ತಿ ನಲ್ಲಿ ಸೇರಿದವುಗಳು. ಜಗತ್ತು ಬರೀ 
ತೋರಿಕೆಯದಾದಮೇಲೆ ಪಾಸವನ್ನು ಬಿಡುವದೂ ಪುಣ್ಯವನ್ನು 
ಮಾಡುವದೂ ಏಕೆ? ಇದಕ್ಕೆ ಕಾರಣವಿದೆ. ಪಾಪಗಳು ಮನುಷ್ಯ 
ನನ್ನು ದುಃಖಕ್ಕೆ ಗುರಿಮಾಡುವವಲ್ಲದೆ ಮನಸ್ಸನ್ನು ಮಸುಕುಮಾಡಿ 
ಆತ್ಮಸ್ತ್ರರೂಪವನ್ನು ತಿಳಿಯದಿರುವಂತೆ ಕೆಡಿಸುವವು ಆದ್ದರಿಂದ 
ಅವುಗಳನ್ನು ಬಿಡಬೇಕು. ಪುಣ್ಯಗಳು ಮನಸ್ಸಿನ ಆ ಕೆಟ್ಟ ಕಲೆ 
ಗಳನ್ನು ಅಳಿಸಿ ತಮ್ಮ ಪ್ರಭಾನದ ಒಳ್ಳೇ ಹೊಳಪ್ಪ ಗೊಟ್ಟು "ಅತ್ಮ 
ಸ್ವರೂಪವನ್ನು Mes ಯೋಗ್ಯ ತೆಯನ್ನು ರಾ ಚಾ 
ಆದ್ದರಿಂದ ಅವುಗಳನ್ನು ಚಕ ಇದರಿಂದ ಮುಳ್ಳನ್ನು 
ಮುಳ್ಳಿಂದ ತೆಗೆದಂತೆ ಪಾಪವನ್ನು ಪುಣ್ಯದಿಂದ ಕಳೆದೊಗೆದಂತಾಗು 
ವದು. ಇಲ್ಲಿ ತಿಳಿಯಬೇಕಾದದ್ದಿ ನ್ನೊಂದಿದೆ. ಜಗತ್ತು ಬರೀ 
ತೋರಿಕೆಯದೆಂದು ಮನಸ್ಸಿಗೆ : ಅಳವಟ್ಟ ಮೇಲೆ ಈ ಪ್ರಶ್ನೆಯನ್ನು 
ಮಾಡಬಹುದೆ ಹೊರತು ಅದಿನ್ನೂ pi ಮಾತಾಗಿರುವಾಗ ಈ 
ಪ್ರಶ್ನೆ ಸಲ್ಲುವದಿಲ್ಲ. ಜಗತ್ತು ಬರೀ ತೋರಿಕೆಯದೆಂದು ಮನಸ್ಸಿಗೆ 
ಅಳವಟ್ಟಾಗ ಅವನು ತನಗೆ ಯಾವ ಕರ್ಮದ ಸಂಬಂಧವೂ ಇಲ್ಲದವ 
ನಾಗುವನು. ಆಗ ಅವನು ಬಿಡಬೇಕಾ ದದ್ದೂ ಇಲ್ಲ; ಮಾಡ 
ಬೇಕಾದದ್ದೂ ಇಲ್ಲ. 

ಇರಲಿ, ದುಃಖಕ್ಕೆಲ್ಲ ಪಾಪವೇ ಕಾರಣವಾದ್ದರಿಂದ ಪಾನ 
ವನ್ನು ಬಿಡುವದೊಂದೇ ಸಾಕೆಂದೂ ಪುಣ್ಯವನ್ನು ಮಾಡುವ ಅಗತ್ಯ 
ವಾಗಲಿ ಅಥವಾ ಆತ್ಮವಿಚಾರವನ್ನು ಕೇಳುವದೇ ಮೊದಲಾದ 
ಸಾಧನಗಳನ್ನು ಮೈಗೂಡಿಸಿಕೊಳ್ಳುವ ಅವಶ್ಯಕತೆಯಾಗಲಿ ಇಲ್ಲ 


೪೬ ವೇದಾಂತದ ರೂಪರೇಖೆ 


ವೆಂದು ಕೂಡ ಒಮ್ಮೆ ತೋರಬಹುದು. ಮನಸ್ಸಿನಲ್ಲಿ ಏಳುವ 
ಪಾಸದ ಉದ್ದೇಶಗಳನ್ನು ತಳಕ್ಕೆ ತುಳಿಯುವದಕ್ಕೆ ಸಾಧನವಾಗಿ 
ಪುಣ್ಯವೂ ಬೇಕೇಬೇಕು. ಆದರ ಪುಣ್ಯವು ಆತ್ಮಸ್ವರೂಪದ ನೆಲೆ 
ಯನ್ನ ರಿಯುದಿರುವಿಕೆ, ಅದರಿಂದ ಕಾಣಿಸಿಕೊಳ್ಳುವ ಬಯಕೆ 
ಮತ್ತು ಅದರ ಸೆಳೆತಕ್ಕೆ ಸಿಕ್ಕಿ ಕರ್ಮದಲ್ಲಿ ತೊಡಗುವಿಕೆ. ಇವುಗಳನ್ನು 
ಹಿಮ್ಮೆಟ್ಟಿಸುವ ಸಾಮರ್ಧ ಉಳ್ಳದಲ್ಲ. ಆ ಸಾಮರ್ಥ್ಯವು ಆತ್ಮ 
ವಿಚಾರವನ್ನು ಕೇಳುವಿಕ ಮೊದಲಾದವುಗಳಿಗೆ ಮಾಸಲು ಆದ್ದ 
ರಿಂದ ಆ ಸಾಧನಗಳನ್ನೂ ಮೈದುಂಬಿಸಿಕೊಳ್ಳಬೇಕು 


ಆತ್ಮನ ವಿಚಾರವನ್ನು ಗುರುಗಳಿಂದ ಕೇಳಿ ಅದನ್ನೆ ತನ್ನ 
ಮನಸ್ಸಿನಲ್ಲಿ ಅಳೆದುಹೊಯ್ದರೆ ಈ ಎರಡು ಸಾಧನಗಳಿಂದಲೆ ಆತ್ಮ 
ಸ್ವರೂಪದ ನೆಲೆಯ ನ್ನರಿಯದಿರುವಿಕೆ ಮೊದಲಾದವುಗಳೆಲ್ಲ ಕಾಲಿಗೆ 
ಬುದ್ಧಿಯನ್ನು ಹೇಳಬಹುದಾಗಿರುವಾಗ ಅದನ್ನೆ ಎಡೆಬಿಡದೆ ನೆ 
ಯುವ ಸಾಧನನಿನ್ನೆೇಕೆಂದರೆ ಹೇಳುತ್ತೇವೆ ಪುಣ್ಯದ ವೇಗವು 
ಹೆಚ್ಚಾಗಿ ಪಾಸದ ಕಲೆಗಳೆಲ್ಲ ಅಳಿಸಿಹೋಗಿ ಮನಸ್ಸು ಧಳಧಳ 
ಹೊಳೆಯುತ್ತಿದ್ದರೆ ಮನಸ್ಸಿನ ತಾಪದ ಕಾರಣಗಳನ್ನು ಹಿಮ್ಮೆಟ್ಟಿ 
ಸುವದಕ್ಕೆ ಮೊದಲನೆ ಎರಡು ಸಾಧನಗಳು ಕೂಡ ಬೇಕಾಗಿಲ್ಲ. 
ಗುರುಗಳಿಂದ ಆತ್ಮವಿಚಾರವನ್ನು ಕೇಳಿದ ಮಾತ್ರದಿಂದಲೆ ಆ 
ಕಾರಣಗಳು ಹಿಮ್ಮೆಟ್ಟು ವವು. ಹೀಗಿಗುವಾಗ ಕೇಳಿದ ವಿಷಯ 
ವನ್ನು ಮನಸ್ಸಿನಲ್ಲಿ ಅಳೆದುಹೊಯ್ಯುವ ಕೆಲಸವನ್ನು ಮಾಡಿದ 
ರಂತು ಅದರ ವಿಷಯವಾದ ಸಂಶಯಗಳೆಲ್ಲ ಹೋಗಿ ತಾಪದೆ 
ಕಾರಣಗಳು ಹೇಳುವದಕ್ಕೆ ಹೆಸರಿಲ್ಲದಂತಾಗಲೇಬೇಕು. ಹಾಗೆ 
ಆದ ಪಕ್ಷದಲ್ಲಿ ಅದನ್ನು ಎಡೆಬಿಡದೆ ನೆನೆಯುವ ಅಗತ್ಯವಿರುವದಿಲ್ಲ. 
ಹಾಗೆ ಆಗುವ ಸಂಭವವು ಕೂಡ ಕಡಿಮೆ. ಏಕೆಂದರೆ: ಕೇಳಿದ 
ವಿಷಯವನ್ನು ಮನಸ್ಸಿನಲ್ಲಿ ಅಳೆದುಹೊಯ್ಯುವ ಕೆಲಸವನ್ನು 
ಮಾಡಿದ್ದರಿಂದ ಸಾಮಾನ್ಯವಾಗಿ ಬಾಯಿಬಿಟ್ಟು ಹೇಳುವದಕ್ಕೆ 


ಮನಸ್ಸನ್ನು ಕಶೀಮಾಡುವದು ೪೭ 


ಬರುವ ಸಂಶಯಗಳು ಮಾತ್ರ ಹೋಗುವವು. ಇನ್ನು ಕೆಲವು 
ಸಂಶಯೆಗಳು ಮುಸುಕಿನೊಳಗಣ ಗುದ್ದಿ ನಂತೆ ಒಳಗೇ ನಮ್ಮನ್ನು 
ಹಣ್ಣು ಮಾಡುತ್ತಿರುವವು ಅದು ಹೇಗೆಂದರೆ: ಜಗತ್ತೆಲ್ಲ ಬರೀ 
ಕನಸಿನ ತೋರಿಕೆಯೆಂದು ಗುರುಗಳು ತಮ್ಮ ಉಪದೇಶದ ಬೀಜ 
ವನ್ನು ನಮ್ಮ ಕಿವಿಯಲ್ಲಿ ಬಿತ್ತುತ್ತಾರೆ ಇಷ್ಟುಮಾತ್ರದಿಂದ ನಾವು 
ಎಚ್ಚರದ ಜಗತ್ತನ್ನು ಕನಸಿನ ಜಗತ್ತಿನಂತೆ ಕಾಣುತ್ತೀವೊ? ಇಲ್ಲ. 
ಅದರ ಮೇಲೆ ಬಾಯಿಬಿಟ್ಟು ಹೇಳುವದಕ್ಕೆ ಬರುವ ಎಷ್ಟೋ 
ಸಂಶಯಗಳು ನಾನುತಾನೆಂದು ತಲೇ ಎತ್ತುವವು ಆಗ ಆ ವಿಚಾರ 
ವನ್ನು ತನ್ನ ಯುಕ್ತಿಯಿಂದ ಅಳೆದುಹೊಯ್ದರೆ ಆ ಸಂಶಯಗಳಲ್ಲ 
ಮಾಯ ವಾಗುವವು. ಆಗಲಾದರೂ ಎಚ್ಚರದ ಜಗತ್ತು ಕನಸಿನ 
ಜಗತ್ತಿನಂತೆ ಕಾಣುವದೊ? ಕಂಡರೆ ಅವನು ಧನ್ಯನೆ ಸರಿ; 
ಅವನಿನ್ನೇನೂ ಮಾಡಬೇಕಂದದ್ದಿಲ್ಲ ಆದರೆ ಅವನ ಬಾಯಿಂದ 
ಬೇರೆ ಯಾವ ಸಂಶಯಗಳೂ ಹೊರಬೀಳದಿದ್ದರೂ ಮನಸ್ಸಿನೂಡನೆ 
ಬಹುಕಾಲದಿಂದ ಕೂಡಿನಡೆದು ಅದರಲ್ಲಿ ಬೇರುಬಿಟ್ಟು ಕೊಂಡಿರುವ 
ಜಗತ್ತಿನ ವಸ್ತುಗಳ ಸಂಬಂಧವು ಅವನಿಗರಿವಿಲ್ಲವಂತೆ «ಅದು 
ಕನಸಿನ ಜಗತ್ತಿಗೆ ಸರಿ'ಯೆಂಬ ಅಭಿಪ್ರಾಯವನ್ನು ಮರೆಮಾಡಿ 
ಬಸವನ ಹಿಂದಿನ ಬಾಲದಂತೆ ತನ್ನ ಹಿಂದೆ ಕರೆದೊಯ್ಯು ವದು. ಈ 
ಸುಳಿಯಿಂದ ತಪ್ಪಿಸಿಕೊಳ್ಳುವದಕ್ಕಾಗಿ ಅವನು ಆತ್ಮವಸ್ತುವನ್ನು 
ಎಡೆಬಿಡದೆ ನೆನೆಯುವದರ ಮೂಲಕ ಮನಸ್ಸಿಗೆ ಆತ್ಮವಸ್ತುವಿನ 
ಸಂಬಂಧವನ್ನು ಬಲಪಡಿಸಬೇಕು. , ಇದು ಬಲವಾದಷ್ಟೂ ಅದ 
ರಲ್ಲಿರುವ ಜಗತ್ತಿನ ವಸ್ತುಗಳ ಸಂಬಂಧವು ಅಲ್ಲಿಯೇ ಮೈಗರೆಯು 
ವದು ಹೀಗೆ ಮನಸ್ಸಿಗೆ ಆತ್ಮನ ಸಂಬಂಧವನ್ನು ಮೈದುಂಬಿಸಿ 
ಕೊಂಡವನ ಮುಂದೆ ಮಾತ್ರ ಬರೀ ತೋರಿಕೆಯದಾದ ಎಚ್ಚರದ 
ಜಗತ್ತು ತನ್ನ ಹಾವಭಾವವಿಲಾಸಗಳನ್ನು ತೋರಿಸುವದಕ್ಕೆ ನಾಚಿ 
ಗೊಂಡು ತನ್ನ ಬಾಲವನ್ನು ಮುದುರಿಕೊಂಡು ಮೂಲೆಗೆ ಸರಿಯು 


ಬಲೆ ವೇದಾಂತದ ರೂಪರೇಖೆ 


ವದು ಆಗ ಅವನಿಗೆ ಎಚ್ಚರದ ಜಗತ್ತು ಕನಸಿನ ಜಗತ್ತಿನಂತೆ 
ಯೆಂಬ ಮಾತು ಅರ್ಥವತ್ತಾಗುವದು. ಮೊದಲನೆ ಎರಡು ಸಾಧನ 
ಗಳಿಂದ ಮನಸ್ಸಿನ ದೊಡ್ಡ ದೊಡ್ಡ ಎಷ್ಟೋ ಹೊಲಸುಗಳು ತೊಳೆದು 
ಹೋಗಿರುವವಾದರೂ ಮನಸ್ಸಿನ ಒಳಕ್ಕೆ ಇಳಿದುಕೊಂಡು ಸಂದಿ 
ಗೊಂದಿಗಳಲ್ಲೆಲ್ಲ ಸೇರಿಕೊಂಡಿರುವ ಹೊಲಸುಗಳೆಲ್ಲ ಹೋಗಬೇಕಾ 
ದರೆ ಆ ಮನಸ್ಸಿನಲ್ಲಿ ಎಡೆಬಿಡದ ಧ್ಯಾನವೆಂಬ ಪ್ರವಾಹವು 
ಭೋರ್ಗರೆಯುತ್ತ ನುಗ್ಗ ಬೇಕು ಆಗ ಸಂದಿಗೊಂದಿಗಳ ಹೊಲಸು 
ಗಳು ಕೊಡ ಕೊಚ್ಚಿ ಕೊಂಡು ಹೋಗುವವು. ಆಗ ಮನಸ್ಸು ಪೂರ್ಣ 
ಶುದೆವಾಗಿ ಅದರಲ್ಲಿ ಆತ್ಮನ ಅರಿವು ಚೆನ್ನಾಗಿ ಮೈ ಗೂಡುವದು. 
ದೇಹ ಮೊದಲಾಜವುಗಳೆ. ನಾನೆಂಬ ಬುದ್ದಿ ಎಷ್ಟು ಬಲವಾಗಿತ್ತೊ 
ಅಷ್ಟು ಬಲವಾಗಿ ಆಗ ನಾನು ಬ್ರಹ್ಮವೆನಿಸುವದು. ಇದೇ ಮನು 
ಷ್ಯನು ಸಡೆಯಬೇಕಾದ ದೊಡ್ಡ ಫಲ ಇದಕ್ಕಿಂತ ದೊಟ್ಟಿದೆಂಬು 
ದಿನ್ನ್ಟಿಲ್ಲವೇ ಇಲ್ಲ ಈಗ ಮನುಷ್ಯನು ತನ್ನ ಉನ್ನತಿಯ ತುಟ್ಟ ತುದಿ 
ಯನ್ನು ಮುಟ್ಟಿ ದಂಶಾಯಿತು ಎರಡನೆಯವುಗಳನ್ನೆಲ್ಲ ಈಶ್ವರ 
ಭಾವನೆಯಿಂದ ಮಚ್ಚೆ ಹಾಕಿಬಿಡಬೇಕೆಂಬ (೧೪ನೆ ಪುಟದಲ್ಲಿರುವ) 
ಸಿದ್ಧಾಂತದ ಮಾತು ಈಗ ಅರ್ಥವತ್ತಾಗಿ ತನ್ನ ಫಲವನ್ನು ಅನು 
ಭವಕ್ಕೆ ತಂದು ಕೊಟ್ಟಂತಾಯಿತು. ಆದ್ದರಿಂದ ಆತ್ಮನನ್ನು ಎಡೆ 
ಬಿಡದೆ ನೆನೆಯುವ ಮೂರನೆ ಸಾಧನವೂ ಬೇಕು. ಮೂರು ಸಾಧನ 
ಗಳೂ ಅಳವಟ್ಟರೆ ಮನಸ್ಸು ಚೆನ್ನಾಗಿ ಕಶಿಯಾಗಿ ತನ್ನಲ್ಲಿದ್ದ ದುಃಖ 
ವನೆಲ್ಲ ಕಳೆದುಕೊಂಡು ಆತ್ಮನ ಸಂಬಂಧದಿಂದ ಶುದ್ಧಸುಖದ 
ಗಟ್ಟಿಯಾಗಿ ಹತ್ತು ದಿಕ್ಕುಗಳನ್ನೂ ಸುಖಮಯವಾಗಿ ಮಾಡುವದು. 





ತಿಳಿದವರ ನೋಟ 
ತನ್ನ ಸ್ವರೂಪದ ನೆಲೆಯನ್ನು ತಾನು ಅರಿತರೆ ಹತ್ತುದಿಕ್ಚು 
ಗಳೂ ಸುಖಮಯವಾಗುವವೆಂಬ ಮಾತಿನಲ್ಲಿ ಒಮ್ಮೆಗೇ ಹೆಚ್ಚಿನ 
ಭರವಸ ಉಂಟಾಗಿರಬಹುದು. ಏಕೆಂದರೆ: ನಾವು ಹಿಂದಿನ 


ತಿಳಿದವರ ನೋಟ ಪೆ 


ಎಷ್ಟೋ ಜನ್ಮಗಳಲ್ಲಿ ಮಾಡಿದ ಎಷ್ಟೋ ಕರ್ಮಗಳು ನಮಗೆ ಫಲ 
ವನ್ನು ಕೊಡುವದಕ್ಕೆ ರಾಶಿರಾಶಿಯಾಗಿ ಬಿದ್ದಿ ರುವವು ; ಇವುಗಳ 
ಜೊತೆಗೆ ನಾವು ಹೊಸಹೊಸದಾಗಿ ಕರ್ಮಗಳನ್ನು ಮಾಡುತ್ತಲೂ 
ಇರುವೆವು, ಈ ಜನ್ಮದಲ್ಲಿ ನಮಗೆ ಫಲವನ್ನು ಕೊಡುವದಕ್ಕೆ 
ಆರಂಭವಾಗಿರುವ ಕರ್ಮದ ಫಲವನ್ನಂತು ನಾವು ತಪ್ಪಿಸಿಕೊಳ್ಳು 
ವದಕ್ಕೇ ಆಗುನದಿಲ್ಲ. ಒರಳೊಳಗೆ ತಲೆಯನ್ಸಿಟ್ಟಮೇಲೆ ಒನಕೆಯ 
ಪೆಟ್ಟನ್ನು ತಪ್ಪಿಸಿಕೊಳ್ಳಲಾದೀತೇ? "ಮಾಡಿದ್ದುಣ್ಣೊಮಾರಾಯ' 
ಎಂಬಂತೆ ನಾವು ಮಾಡಿದ ಕರ್ಮಗಳನೆಲ್ಲ ನೂವು ಉಣ್ಣಲೇ ಬೇಕು, 
ಇಷ್ಟೆಲ್ಲ ಕರ್ಮಗಳ ಫಲಗಳನ್ನು ಉಂಡುತೀರಿಸುವ ಸಡಗರದಲ್ಲಿ 


ಟ 
ನಮಗೆ ಹತ್ತು ದಿಕ್ಕುಗಳೂ ಸುಖಮಯವಾಗುವದು ಹೇಗೆ? 


ಈ ಮಾತು ಆತ್ಮನ ಅರಿವಾಗದೆ ಇರುವಾಗ ಆಡುವದಕ್ಕೆ 
ತಕ್ಕದ್ದ ಹೊರತು ಆತ್ಮನನ್ನು ಅರಿತವನೆ ಬಾಯಲ್ಲಿ ಹೀಗೆ ಹೊರ 
ಡುವದೇ ಇಲ್ಲ ಆತ್ಮನ ನೆಲೆಯನ್ನರಿಯುವದಕ್ಕೆ ಮುಂಚೆ ದೇಹ 
ಮೊದಲಾದವುಗಳೇ ತಾನೆಂದೂ ತಾನು ಏನನ್ನಾದರೂ ಯಾವಾ 
ಗಲೂ ಮಾಡುತ್ತಿರುವವನೆಂದೂ ಅಭಿಪ್ರಾಯವಿರುವದು, ದೇಹ 
ಮೊದಲಾದವುಗಳು ಏನನ್ನಾದರೂ ಮಾಡುತ್ತಿರುವವುಗಳೆಂಬು 
ದೇನೋ ನಿಜ. ಅವುಗಳನ್ನು ತಾನೆಂದು ತಿಳಿದಾಗ ತಾನು ಏನನ್ನೂ 
ದರೂ ಮಾಡುತ್ತಿರುವವನೆಂದು ತಿಳಿದದ್ದು ಸಹಜವಾಗಿದೆ. ತಾನು 
ಮಾಡಿದ್ದ ನ್ನು ತಾನು ಉಂಡು ತೀರಿಸಬೇಕಾ ದದ್ದರಿಂದ ತಾನು ದೇಹ 
ಮೊದಲಾದವುಗಳೆಂದು ತಿಳಿದಿರುವವರೆಗೂ ತಾನು ಕರ್ಮವೆಂಬ 
ಮೃತ್ಯುವಿನ ದವಡೆಯೊಳಗೆ ಸಿಕ್ಟಿರುವ ಪ್ರಾಣಿಯಾಗಿರುವನು- 
ಆಗ ಅವನಿಗೆ ಹೆತ್ತುದಿಕ್ಕುಗಳೂ ದುಃಖಮಯವಾಗಿರುವವೇ 
ಹೊರತು ಸುಖಮಯವೆಂದಿಗೂ ಅಲ್ಲ. ಆತ್ಮನ ನೆಲೆಯನ್ನರಿತ 
ಮೇಲೆ ಈ ಭಯವಿಲ್ಲ. ಏಕೆಂದರೆ: ತಾನು ದೇಹ ಮೊದಲಾದವು 
ಗಳಿಗೆಲ್ಲ ಪ್ರೇರಕನಾಗಿ ಇರವಿನ ಅರಿವಿನ ಮತ್ತು ಸುಖದ ಸ್ವರೂಪ 


೫೦ ವೇದಾಂತದ ರೂಪರೇಖೆ 


ನೆಂದು ಈಗ ಚೆನ್ನಾಗಿ ಗೊತ್ತಾಗಿರುವದು. ಈ ಸ್ವರೂಪಕ್ಕೆ ಕರ್ಮದೆ 
ಸೋಂಕೇ ಇಲ್ಲ. ಕರ್ಮಗಳೆಂಬುವೆಲ್ಲ ದೇಹ ಮೊದಲಾದವುಗಳಿಗೇ 
ಮಾಸಲು ಆದ್ದರಿಂದ ಈಗ ಕರ್ಮವೆಂಬ ಮೃತ್ಯುದೇವತೆಯು. 
ಅವನೆದುರಿಗೆ ನಿಲ್ಲಲಾರದೆ ಇದ್ದಲ್ಲಿಯೇ ಮಾಯವಾಗುವಳು. ಹೀಗೆ. 
ಆತ್ಮನ ನೆಲೆಯನ್ನರಿತವನು ಕರ್ಮವೆಂಬ ಮೃತ್ಯುದೇವತೆಯನ್ನೆ 
ನುಂಗಿ ನೀರುಕುಡಿದವನಾಗಿರುವನು ತಾನು ಕರ್ಮಗಳ ಸೋಂಕಿಲ್ಲದ 
ಇರವಿನ, ಅರಿವಿನ ಮತ್ತು ಸುಖದ ಸ್ವರೂಪನೆಂಬ ತಿಳಿವಳಿಕೆಯು 
ಅವನ ಕರ್ಮಗಳನ್ನೆಲ್ಲ ಸುಟ್ಟು ಬೂದಿಮಾಡಿರುವದು ಜಗತ್ತೆಲ್ಲ 
ಮೃತ್ಯು ದೇವತೆಯ ಹಲ್ಲ ಸಂದಿಯಲ್ಲಿ ಸಿಕ್ಕಿಕೊಂಡು ಕಣ್ಣುಕಣ್ಣು 
ಡುತ್ತಿರುವಾಗ ಆತ್ಮನ ನೆಲೆಯನ್ನರಿತವನು ತಾನು ಆ ಹೆಲ್ಲು 
ಗಳನ್ನು ಮುರಿದುಹಾಕಿ ಸ್ವತಂತ್ರನಾಗಿ ಹತ್ತುದಿಕ್ಚುಗಳಲ್ಲಿಯೂ 
ತನ್ನ ಆನಂದದಿಂದ ತಾನು ನಲಿದಾಡುಕ್ತಿರುವದೆ ಅವನ ಹೆಚ್ಚು 
ಗಾರಿಕೆ. 
ಲೋಕದಲ್ಲಿ ಹುಟ್ಟಿದವನು ಸಾಯುವದು ಕಾಣುತ್ತಿರುವಾಗ 
ಆತ್ಮನನ್ನು ತಿಳಿದವನು ಮೃತ್ಯುದೇವತೆಯ ದವಡೆಯೊಳಗಿಂದ 
ಹೊರಬಿದ್ದವನೆಂಬ ಮಾತನ್ನು ಹೇಗೆ ನಂಬಬಹುದೆಂದರೆ ವಿಚಾರ 
ಮಾಡಿ ನೋಡಿರಿ ಈ ಮಾತು ಕೂಡ ಆತ್ಮನ ಸ್ವರೂಪವನ್ನರಿ 
ಯದವನ ಬಾಯಿಂದ ಬಂದದ್ದು ಹುಟ್ಟುವದೂ ಸಾಯುವದೂ 
ದೇಹವೇ ಹೊರತು ಇರವಿನ, ಅರಿವಿನ ಮತ್ತು ಸುಖದ ಸ್ವರೂಪವಲ್ಲ. 
ಆತ್ಮನನ್ನು ತಿಳಿದವನು ದೇಹವೇ ತಾನೆಂಬ ಅಭಿಪ್ರಾಯನ್ನು ದಾಟಿ 
ಇರವು ಮೊದಲಾದವುಗಳ ಸ್ವರೂಪವನ್ನು ತಾನೆಂದು ತಿಳಿದಿರುವನು. 
ದೇಹವು ಸತ್ತುಹೋದರೆ ಇರವು ಮೊದಲಾದವುಗಳ ಸ್ವರೂಪಕ್ಕೇನು 
ಧಕ್ಕೆ? ಆದ್ದರಿಂದ ಆತ್ಮನನ್ನು ತಿಳಿದವನಿಗೆ ಸಾವಿಲ್ಲ. 
ದೇಹವು ಸತ್ತರೂ ದೇಹದೊಳಗಿದ್ದ ಪ್ರಾಣವಾಯು ಮೊದ 
ಲಾದವುಗಳು ಹೊರಬಿದ್ದು ಎಲ್ಲೆಲ್ಲಿಯೋ ಸುತ್ತಾಡಿ ಮತ್ತೊಂದು 


ತಿಳಿದವರ ನೋಟ ೫೧ 


ಜೀಹೆದೊಳಕ್ಕೆ ಇಳಿದುಬರುವವೆಂಬ ಕಥೆಯನ್ನು ಕೇಳಿ ಆತ್ಮನನ್ನು 
ತಿಳಿದನನ ಪ್ರಾಣವಾಯುವೂ ಅವನನ್ನು ಮುಂದೆ ಮತ್ತೊಂದು 
ದೇಹದ ಬಲೆಗೆ ಕೆಡಹುವದೆಂದು ತಿಳಿಯಬಾರದು, ಆತ್ಮನ ನೆಲೆ 
ಯನ್ನೆರಿಯೆದವನು ಸಾಯುವಾಗ ಅವನ ಪ್ರಾಣವಾಯು ಆ ದೇಹ 
ದಿಂದ ಹೊರಬಿದ್ದು ಅರಸನ ಕಡೆಯೆ ಕಾವಲುಗಾರನಂತೆ ಆ ಜೀವನ 
ಹಿಂದೆಯೇ ಇದ್ದು ಅವನನ್ನು ತನ್ನ ಹಿಡಿತದಲ್ಲಿಟ್ಟು ಕೊಂಡು ಎಲ್ಲೆ 
ಲ್ಲಿಯೋ ಸುತ್ತಿಸಿ ಆಮೇಲೆ ಮತ್ತೊಂದು ದೇಹದೊಳಕ್ಕೆ ಬೀಳಿಸು 
ವದು ನಿಜ ಆ ಜೀವನು ಕರ್ಮದ ಕಟ್ಟಗೊಳಪಟ್ಟಿವನಾಗಿ ಬೇರೆ 
ಬೇರೆ ಲೋಕಗಳಲ್ಲಿ ಸುತ್ತತಕ್ಕುವನಾದ್ದರಿಂದ ಪ್ರಾಣವಾಯು ಅವನ 
ಬೆನ್ನ ಹಿಂದೆಯೇ ಎಡೆಬಿಡದೆ ಕಾವಲಿದ್ದು ಅವನನ್ನು ಸುತ್ತಿಸುವಪು. 
ಆತ್ಮನನ್ನು ತಿಳಿದವನು ಕರ್ಮದ ಕಣ್ಣಿ ಯನ್ನು ಹರಿದೊಗೆದು ಎಲ್ಲೆ 
ಲ್ಲಿಯೂ ತುಂಬಿಕೊಂಡಿರುವ ಸ್ವರೂಪದವನಾಗಿದ್ದು ಎಲ್ಲಿಯೂ 
ತಿರುಗುವವ ನಲ್ಲವಾದ್ದರಿಂದ ಅವನ ಪ್ರಾಣವಾಯು ಅವನ ದೇಹ 
ದಿಂದ ಹೊರಬೀಳುವದೇ ಇಲ್ಲ. ಪ್ರಾಣವು ಹೊರಬೀಳುವದನ್ನು 
ನೋಡಿತಾನೆ ಜನರು ಅವನನ್ನು ಸತ್ತನೆನ್ನಬೇಕು. ಆತ್ಮನನ್ನು 
ತಿಳಿದವನ ಪ್ರಾಣವು ಅವನನ್ನು ಎಲ್ಲಿಗೂ ಕರೆದುಕೊಂಡು ಹೋಗ 
ಬೇಕಾದದ್ದಿ ವಾದ್ದರಿಂದ ಅವನ ದೇಹದಿಂದ ಹೊರಬೀಳುವದೇ 
ಇಲ್ಲ ಅದು ಇದ್ದಲ್ಲಿಯೇ ಮಂಜಿನಂತೆ ಕರಗುವದು ಇನ್ನು ಅವನು 
ಸತ್ತನೆನ್ನುವದರಲ್ಲೇನರ್ಥವಿದೆ? ಆದ್ದರಿಂದ ಆತ್ಮನನ್ನು ತಿಳಿ 
ದವನಿಗೆ ಸಾವಿಲ್ಲ ಭಗವಂತನಿಂದ ಹೊರಬಿದ್ದವನಂತೆ ಬಂದಿದ್ದ 
ಅವನು ಭೆಗನಂತನೊಡನೆ ಒಂದಾಗಿಬಿಡುವನು. ಪಶುಪಕ್ಷಿಗಳು 
ಸುಖದುಃಖಗಳನ್ನನುಭನಿಸುತ್ತಿರಬಲ್ಲವೆ ಹೊರತು ಹೀಗಾಗಲಾ 
ರವು. ಪ್ರಯತ್ನ ಮಾಡಿದರೆ ಮನುಷ್ಯನೊಬ್ಬನು ಮಾತ್ರ ಹೀಗಾಗ 
ಬಲ್ಲನು. ಮನುಷ್ಯನಾಗಿ ಹುಟ್ಟಿದ್ದಕ್ಕೆ ಹೀಗಾದರೆ ಸಾರ್ಥಕ. 


ಆತ್ಮನನ್ನು ತಿಳಿದವನ ಪ್ರಾಣವಾಯು ಹೊರಬೀಳದಿರುವ 


೫.೨ ವೇದಾಂತದ ರೂಪರೇಖೆ 


ದನ್ನು ನೋಡಿ ಅವನಿಗೆ ಸಾವಿನ ದುಃಖವಿಲ್ಲವೆಂದರೂ ಆತ್ಮನನ್ನು 
ತಿಳಿದಮೇಲೆಯೊ ಬದುಕಿರುವವರೆಗೂ ಅವನು ಉಳಿದವರಂತೆ 
ಸುಖದುಃಖಗಳಿಗೆ ತಲೆಗೊಡುತ್ತಿರುವಂತೆ ಕಾಣುವದಕ್ಕೇನು 
ಸಮಾಧಾನವೆಂದರೆ ಹೊರಗಣವರಾದ ತಿಳಿಯದ ಜನರಿಗೆ ಅವನು 
ಹಾಗೆ ಕಾಣುತ್ತಿರುವದು ನಿಜ; ದೇಹೆವೇ ಆತ್ಮನೆಂಬ ಅವರ 
ತಿಳಿವಳಿಕೆಯೇ ಅದಕ್ಕೆ ಕಾರಣ ಆತ್ಮನನ್ನು ತಿಳಿದನನ ದೇಹವು 
ಸುಖದುಃಖಗಳಿಗೆ ತಲೆಗೊಡುತ್ತಲೆ ಇರುವದು ಆತ್ಮನನ್ನು ತಿಳಿ 
ದವನು ಆ ದೇಹವನ್ನು ತಾನೆನ್ನು ವವನಾಗಿರದೆ ತಾನು ಸುಖದುಃಖ 
ಗಳಿಲ್ಲದ ಇರುವಿಕೆ ಮೊದಲಾದವುಗಳ ಸ್ವರೂಸನೆಂದು ತಿಳಿದು 
ಕೊಂಡಿರುವದರಿಂದ ಆ ಸುಖಮಃಖಗಳು ಅವನಿಗಿಲ್ಲ ಆ ಸುಖ 
ಗಳನ್ನೆಲ್ಲ ಅವನು ನೋಡಿದರೂ ಅವನ ನೋಟಿವೆ ಬೇರೆ ಜಾತಿಯಾ 
ಗಿರುವದರಿಂದ ಅವು ಅವನನ್ನು ತಾಕುವದಿಲ್ಲ ಆ ಸುಖದುಃಖ 
ಗಳನ್ನೆಲ್ಲ ಅವನು ಸತ್ಯವೆಂದು ತಿಳಿದರೆ ಅವು ಅವನ ಮೇಲೆಕ್ಟೆಯನ್ನು 
ನಡೆಸುತ್ತಿದ್ದವು. ಅವನು ಅವುಗಳನ್ನು ಬರೀ ತೋರಿಕೆಯವುಗ 
ಳೆಂದು ತಿಳಿದಿರುವದರಿಂದ ಅವುಗಳಿಂದ ಅವನಲ್ಲಿ ಯಾವ ಬದಲಾ 
ವಣಿಯೂ ಆಗುವದಿಲ್ಲ. ಯಾವಾಕೆಯನ್ನು ನಮ್ಮೆಲ್ಲರ ತಾಯಿಯೆಂ 
ದು ತಿಳಿದಿರುತ್ತೇವೊ ಅಂಥ ಸೀತಾದೇವಿಯನ್ನು ನಾಟಕದಲ್ಲಿ ಚಮ 
ತ್ಸಾರವಾದ ರೀತಿಯಿಂದ ರಾವಣನು ಸೆಳೆದೊಯ್ಯುತ್ತಿದ್ದರೆ ಅದನ್ನು 
ನೋಡುವವರು «ಇನ್ನೊಮ್ಮೆ, ಇನ್ನೊಮ್ಮೆ' ಎನ್ನುತ್ತಾರೆ. ಬೀದಿ 
ಯೆಲ್ಲಿ ಒಬ್ಬಾಕೆಯ ಮೇಲೆ ಒಬ್ಬ ತುಂಟನು ಕೈ ಮಾಡುತ್ತಿದ್ದರೆ 
ಅದನ್ನು ನೋಡಿದವರು ಒಡನೆ ತಳಮಳಗೊಂಡು ಅವನ ಮೈಮೇಲೆ 
ಬೀಳುತ್ತಾರೆ. ಇದಕ್ಕೇನು ಕಾರಣ? ನಾಟಕದಲ್ಲಿ ನಡೆಯುವದೆಲ್ಲ 
ಬರೀ ತೋರಿಕೆಯೆಂದು ಗೊತ್ತಿರುವದರಿಂದ ಅದನ್ನು "ಇನ್ನೊಮ್ಮೆ' 
ಎನ್ನುತ್ತಾರೆ. ಬೀದಿಯದು ನಿಜವೆಂದು ತಿಳಿದಿರುವದರಿಂದ ಅದಕ್ಕೆ 
ಪ್ರತಿಯನ್ನು ಮಾಡುತ್ತಾರೆ. ಇದರಂತೆ ಜಗತ್ತನ್ನೆಲ್ಲ ಬರೀ ತೋರಿ 


ತಿಳಿದವರ ನೋಟ ೫್ಲ 


ಕೆಯದೆಂದು ನೋಡುವ ನೋಟದವನ ಮೇಲೆ ಸುಖದುಃಖಗಳ ಕ್ಸೈ 
ನಡೆಯುವದಿಲ್ಲ ಆದ್ದರಿಂದ ಅವನು ಸುಖದುಃಖಗಳನ್ನು ನೋಡಿ 
ದರೂ ಅವು ಅವನಿಗಿಲ್ಲ. ಒರಳೊಳಗೆ ತಲೆಯನ್ನ್ನಿಟ್ಟಿದ್ದರೂ ಒನ 
ಜಿಯ ಪೆಟ್ಟನ್ನು ತಪ್ಪಿಸಿಕೊಳ್ಳುವ ಚತುರನಂತೆ ಜಗತ್ತಿನಲ್ಲಿದ್ದರೂ 
ಜಗತ್ತಿನ ಸುಖದುಃಖಗಳನ್ನು ತಾಕಿಸಿಕೂಳ್ಳದಿರುವ ತಿಳಿವು 
ಉಳ್ಳವನೆ ಚತುರತೆಯು ಲೋಕಕ್ಕೇ ಬೆರಗನ್ನು ಂ'ಬುಮಾಡುವದು. 
ಇಂಥವನು ನರನೆ? ನರರೂಪದಲ್ಲಿದ್ದರೂ ನಾರಾಯಣ ! 


-ಪ್ರಮಾದದಿಂದ ಬಿದ್ದಿರುವ ಮುದ್ರಣದೋಷಗಳನ್ನು ವಾಚಕರು ದಯವಿಟ್ಟು 
ಈ ಕೆಳಗೆಕಂಡಂತೆ ಮೊದಲೇ ತಿದ್ದು ಕೊಂಡರೆ ಅನುಕೊಲ, 


ಪುಟ ಸಾಲು ತಪ್ಪು ಒಪ್ಪು 
ಆ ೧೮ ಆದು ಅದು 
೧೦ ೧೯ ಹೊದಿಕೆ ಹೊಂದಿಕೆ 


೧೧ ಲ ಹೊದಿಕೆ ಹೊಂದಿಕೆ 


ನೋಡಿದರೆ ಬಿಡದೆ ಇರುವ ಪುಸ್ತಕಗಳು 
ತಿಳಿಗನ್ನಡ' ಲೇಖಕ- ಹೊಸಕೆರೆ ಚಿದಂಬರಯ್ಯ ಬ ಶೈಲಿ !! 








ನೇದಾಂತಗ್ರಂಫಗಳು 
ಆರ್ಯಧರ್ಮ ಪ್ರದೀಪ: ಹುಡುಗರ ಮನಸ್ಸಿನಲ್ಲಿ ಕೂಡ ಬಿಂಬಿಸು 
ವಂತೆ ಹಿಂದೂಮತದ ಧರ್ಮಸೂಕ್ಷ್ಮಗಳನ್ನು ಚೆನ್ನಾ ಗಿವಿವರಿಸಿ 
ಅದಕ್ಕೆ ಆನೇಕ ಶಾಸ್ತ್ರವಚನಗಳನ್ನೂ ಧಾರ್ಮಿಕಮಹಾಪುರು 
ಷರ ಉಕ್ತಿಗಳನ್ನೂ ಪ್ರಮಾಣನಾಗಿ ಕೊಟ್ಟು ಯುಕ್ತಿಗಳಿಂ 
ದಲೂ ಪುಷ್ಟಿಗೊಳಿಸಿ ಪುರಾಣಪುರುಷರ ದೃಷ್ಟಾಂತಗಳ 
ದುಂದುಮಾಡಿರುವ ಗ್ರಂಥ ಇದೊಂದು ಹಿಂದೂಧರ್ಮದ 
ಕೈಗನ್ನಡಿ. Rs. 3-0-0 


ಗೀತಾರ್ಥಚಂದ್ರಿಕೆ: ಇದರಲ್ಲಿ ಆನ್ರಯಕ್ರಮವಾಗಿ ಪ್ರತಿಪದದ 

ಅರ್ಥದೊಡನೆ ಹಿತವೂ ಮಿತವೂ ಆದ ವಿವರಣೆಯು ರತ್ನಕ್ಕೆ 

ಕುಂದಣವನ್ನು ಕೆತ್ತಿದಂತೆ ಹೊಂದಿಕೊಂಡಿರುವದು ತೂಕದ 

ವಿಚಾರಗಳು ಮನಸ್ಸಿನಲ್ಲಿ ಒಡೆದು ಮೂಡುವಂತೆ ಯುಕ್ತಿ 
ಗಳೂ ಅನುಭವದ ಮಾತುಗಳೂ ಬೇಕಾದಷ್ಟಿರುವವು, 

Rs: 0-8-0 


ಪಂಚದಶೀತತ್ತ್ವ್ವಾರ್ಥ: ವೇದಾಂತವೆಂಬ ಸಮುದ್ರದ ತಲದಲ್ಲಿ 
ರುವ ದೊಡ್ಡ ದೊಡ್ಡ ಮುತ್ತುರತ್ನಗಳನ್ನೆಲ್ಲ ಇದು ಅಂಗ 
ಯ್ಯೊಳಕೈ ಬರಿಸುವದು. ಮನಸ್ಸಿಗೆ ನುರಿಯದಂಥ ಗಡುಸಾದ 
ವಿಚಾರಗಳೆಂಬ ಉಕ್ಕಿನ ಕಡಲೆಗಳನ್ನೆಲ್ಲ ಇದು ಯುಕ್ತಿಗಳ, 
ಉದಾಹರಣೆಗಳ ಮತ್ತು ಅನುಭವದ ಮಾತುಗಳ ಹೆಣಿಗೆ 
ಯೊಳಗೆ ಒತ್ತೇಹಾಕಿ ರಸವನ್ನು ಚಿಮ್ಮುವ ದ್ರಾಕ್ಷೆಯಹಣ್ಣು 
ಗಳನ್ನಾಗಿ ಮಾರ್ಪಡಿಸಿರುವ ಸರಳವಾದ ವಚ ನರೂಪ. 
Rs. 2-0-0 


ನೋಡಿದರೆ ಬಿಡದೆ ಇರುವ ಪುಸ್ತಕಗಳು. 
ತಿಳಿಗನ್ನಡ: ಲೇಖಕ-ಹೊಸಕೆರೆ ಚಿದಂಬರಯ್ಯ ಸುಳಭ ಕೈಲಿ ! 





ಭಗವದ್ಗೀತಾಸಾರವಿಚಾರ ಬೆಲೆ ರೂ. 
ಘೊದಾಂತದ ಜೀವಾಳ ಸ ವ 
ಅನುಭವಾಮೃತ ಟ್‌ ಣ್‌ 
ಮಾಂಡೂಕ್ಕ ಸಂವಾದ ಸಚ ಸ್ಟ್‌ 
ಗೀತೆಯ ತಿರಳು ಭಿ 
ಗೀತೆಯ ಕೈಗೆನ್ನಡಿ ಭೀ ಸ 
ಮಕ್ಕಳ ಕೆ ಗೀತೆ. ಹಂ A 
ಧರ್ಮನೀತಿಗ್ರಂಥಗಳು 
ನೀತಿಗಳ ನೆಲಗಟ್ಟು ಸ A 
ಭರತಖಂಡದ ಜೀವಜ್ಯೋತಿಗಳು.. 3 
ಅತ್ಮ ಶಕ್ತಿಯ ತೇಜಸ್ಸು ik ei 
ಶ್ರೀ ವಿದ್ಯಾರಣ್ಯಕಾವ್ಯ pe ಕ 
ಕೀರ್ತನಕಂಠಾಭರಣ 1 ಟೆ ಐತ 
೬.೫21, 111, 717177 ಒಂದೊಂದಕ್ಕೆ ,. 
ಭರತನ ಬಂಧುಪ್ರೇಮ A Ke 
ತಾರಾನಾಥ ತರ್ಕವಾಚಸ್ಸತಿ ... ಸ 
ಗುಣನಿರೂಪಣೆ ಭು 4 
ವಾಲ್ಮೀಕಿಯ ಜಯ Ks ಆ 
ಶ್ರೀ ಶಂಕರಾಚಾರ್ಯರ ಆಖ್ಯಾನ... ಹ 


ಭಾರತದ ಸನಿಕಟ್ಟು ಇ ಸ 

